

ЛІМ

ЛІТАРАТУРА МАСТАЦТВА

10 снежня 1993г

№ 49 (3719)

Кошт 30 руб.

«ДАВЯДЗЕМ ПАРТЫ
І САВЕЦКАЙ УЛАДЗЕ
НАШУЮ ШЧЫРУЮ
АДДАНАСЦЬ»

Ліст з пачатку 30-х гадоў.

СТАРОНКІ 5, 12

ДЗВЕ «ГАЛІ»

Рэцэнзія Юрася ЗАЛОСКІ.

СТАРОНКА 7

ХАОС

3 новых апавяданняў
Георгія МАРЧУКА.

СТАРОНКІ 8—9

АПОШНЯЯ РОЛЯ

Да 85-годдзя народнай артысткі
Беларусі Ганны АБУХОВІЧ.

СТАРОНКА 11

МЫ СПАТКАЛІ
ЛЮДЗЕЙ,
ПАДОБНЫХ
ДА НАС...

Уладзімір ПАНАДА пра спатканне
ў Варшаве музыкаў, акцёраў і
кінематаграфістаў Летувы і
Беларусі.

СТАРОНКІ 14—15

ОЙ, ГУЛЯЛА
ВЯСЕЛЕЙКА

Нататкі Анатоля КРЭЙДЗІЧА.

СТАРОНКІ 14—15

«ЧУЖЫЯ ВОКНЫ
Ў ВОКНЫ
МНЕ ГЛЯДЗЯЦЬ...»

Лёс Міколы КАНАША — папличніка
Ларысы Геніюш.

СТАРОНКА 16



ЗНАЁМЦЕСЯ: ФАНТОМ!

Які гэта жанр? Здымак? Малюнак? І тое, і другое. Значыць, сінтэз? Вынаходніцтва? Значыць... новы жанр? Вось што наконт гэтага гаворыць сам аўтар Ігар Бышнёў:

— Да гэтага я займаўся графікай, чорна-белай фатаграфіяй, графічным малюнкам, а на стыку ўсяго гэтага і нарадзіўся новы для мяне стыль. Я яго назваў фантомам. Фантом — гэта твор, які ствараецца чалавечым мозгам. Тэхнічная аснова яго такая: бярэцца фотаздымак — рэальны пейзаж, які не кадрыруецца, а друкуецца з кавалачкамі перфарцыі, а потым графічным пяром я ўмешваюся ў гэты пейзаж, змяняю яго, укладваю ў яго сваю думку, перажыванне, праблему, якая мяне хвалюе. Гэкім чынам мая творчасць нібы накладваецца на тое, што стварыла прырода. І ў выніку атрымліваецца дзіўныя фантазмагорыі.

І ўсё ж, чаму ён нарадзіўся, гэты новы жанр з таямнічай назвай «фантом»? Восем гадоў малады вучоны-арнітолаг Ігар Бышнёў працуе ў Бярэзінскім біясферным запаведніку. Усе гэтыя гады /і раней/ ён удумліва ўглядаецца ў прыроду. Тое, што бачыць, адбіваецца на яго шматлікіх здымках, у графічных малюнках, кнігах, кінафільмах. Здымкі Ігара Бышнева час ад часу ўпрыгожваюць рэспубліканскую перыёдыку, значная іх частка склала два фотаальбомы, якія цяпліва чакаюць свайго чаргі ў выдавецтве. Шмат яго здымкаў увайшло ў кнігу «Птушкі над Бярэзінай», якую сёлета выпусціла выдавецтва «Ураджай». Ягоныя трывожныя, нібы аголеныя нерэ матушчы-прыроды, графічныя малюнкi праілюстравалі кнігу «Зямля трывогі нашай». Цяпер Ігар працуе над кніжкамі-казкамі для дзяцей, вядома ж, аб прыродзе.

І. ЖАРНАСЕК



Кола дзеён

Вярхоўнаму Савету незалежнай дзяржавы Беларусь удалося ўсё ж, злёгка пагуляўшы ў заканатворчасць, дацягнуць сесію да выбараў у Рэспубліку. Вырашэнне ўсіх найважнейшых пытанняў адкладзена на потым, пастаўлена ў залежнасць ад вынікаў у бараў у Рэспубліку. Так, менавіта там, у каторы ўжо раз, будзе вырашацца і наш лёс, і нашая будучыня. Камуністы паціраюць рукі ў прадчуванні перамогі: як жа, у Летуве, у Польшчы — перамаглі партыі іх кірунку. І сапраўды, становішча ў іх сёння найзручнейшае: яны ў апазіцыі, яны могуць крытыкаваць, яны могуць сваю віну за развал эканомікі цалкам перакласці на дэмакратыю. А што дэмакраты? Ці апраўдаецца ельцынская тактыка на стварэнне бліжэйшымі ягонымі папечнікамі сваіх партый? Што яна дасць — моцны дэблук у будучай Думе, альбо народзіць новых хасбулатавых і руцкіх?.. Зрэшты, просім прабачэння ў чытачоў, што вымушаны ўслед за Вярхоўным Саветам паглядаць у бок Рэспублікі, аналізаваць і прагназаваць развіццё сітуацыі там. Мы менш за ўсё звярталі б увагу на падзеі хай і ў суседняй, але чужой дзяржаве, калі б наш парламент пачаў, нарэшце, будаваць сапраўды незалежную Беларусь...

ЗВАРОТ ТЫДНЯ

Мінскі страйкам завярнуўся да грамадзян Беларусі з прапановай рыхтаваць агульнадзяржаўнае палітычнае выступленне. «Трэба давесці да лагічнага канца справу, пачатую ў 1991 годзе, — гаворыцца ў Звароце, — мы павінны дамагчыся не бясплатнага сыру, а рэформ, якія б дазволілі за кошт сумленнай працы добра жыць... Гэта немагчыма без адстаўкі ўрада Кебича, стварэння пераходнага ўрада і правядзення датэрміновых выбараў у новы Вярхоўны Савет». Тэлефоны страйка для сувязі 27-57-78; 27-13-16. У друку называюцца розныя тэрміны страйку — 10, 12 снежня г.г. і нават 19 сакавіка 1994 года.

УГОДКІ ТЫДНЯ

Два гады таму ў Віскулях было падпісана пагадненне аб стварэнні СНД. Пасля таго падпісана яшчэ больш за 350 розных дакументаў. Але кожны новы не збліжаў незалежныя краіны, а толькі аддаляў. І сёння адзін беларускі ўрад /ды парламент/ робіць выгляд, што верыць у перспектывы новага Саюза... Між тым, стала ўжо традыцыяй кожную чарговую сустрэчу кіраўнікоў дзяржаў СНД пераносіць на больш позні тэрмін. І на гэты раз, заплававаная на 16—17 снежня сустрэча ў Ашгабаце, перанесена на 23—24 снежня. Прычына надзвычай важная: менавіта ў гэты час Казахстан будзе святкаваць Дзень нацыянальнай незалежнасці.

ПРАПАНОВА ТЫДНЯ

Мінскі гарадскі савет ТБМ імя Ф. Скарыны прапанаваў рэспубліканскаму савету таварыства выключыць з шэрагу сяброў ТБМ Вячаслава Кебича. За тое, што, нягледзячы на шматразовыя абіяцанні, прэм'ер-міністр так і не стаў карыстацца дзяржаўнай мовай пры выкананні сваіх службовых абавязкаў. Спадаёмся, што ў нашых варункх гэтая прапанова нікому не падасца смешнай і дробязнай.

ЦЫТАТА ТЫДНЯ

«Беларуская наменклатура /практычна цалкам «манкуртызаваная»/ стала не на нацыянальнай, а, не пабаімся сказаць, на крмінальнай шлях, на дарогу крмінальнасці — раскідання дзяржаўнай маёмасці, гандлю нацыянальнымі інтарэсамі. І як вынік — прыйшла да ліквідацыі дзяржаўнай незалежнасці... Да 1 снежня 1993 года паводле пастановы Вярхоўнага Савета ад 23 лістапада ўрад павінен быў распрацаваць і прадставіць Вярхоўнаму Савету механізм функцыянавання беларускага разліковага білета як адзінага плацежнага сродку. Аднак распрацоўка ў вызначаны тэрмін прадстаўлена не была. Замест гэтага спадар Кебич і яго паручніцы накіраваліся ў Рэспубліку да прэм'ера Чарнамырдына з тым, каб, вобразна кажучы, стаць на калені і тэргавацца аб здачы Беларусі. Гандаль скончыўся працягваннем энергетычнай агоніі да новага года /1994-га/ узамен за здачу Рэспублікі Мазырскага і Полацкага нафтапрамысловых заводаў, дзе, як паведаміў сп. Кебич, «яны будзем мець акцыі». Уся гэта, з дазволу сказаць, «палітыка» /у якой мы бачым прыкметы дзяржаўнага злачынства/ нагадвае псіхалогію гітлера, які выносіў з дому рэчы і закладаў іх, каб апахмяціцца...»

/З артыкула В.Алампіева, Л.Баршчэўскага, Ю.Беленькага, 3.Пазняка ў «Народнай газеце» за 8 снежня/.

ПАПЯРЭДЖАННЕ ТЫДНЯ

Пракуратура Рэспублікі Беларусь па выніках праверкі абвінавачання Саюза афіцэраў Беларусі ва ўдзеле ў кастрычніцкім мяцязе ў Маскве вынесла названай арганізацыі папярэджанне. Як памятаеце, Саюз афіцэраў тлумачыў раней, што ні загінушага палкоўніка, ні іншых сваіх членаў ён у Маскву спецыяльна не камандзіраваў, а былі яны там цалкам прыватныя... Само па сабе гэтае рашэнне пракуратуры нікога не азначае, хіба толькі тое, што пасля другога папярэджання дзейнасць Саюза афіцэраў можа быць забаронена.

НАВІНА ТЫДНЯ

Парадземся за нашых суайчыннікаў у Летуве — у рускамоўнай газеце «Эхо Литвы» пачаў раз на тыдзень друкавацца спецвыпуск «Беларус Віленшчыны». Акрамя палітычнай і культурнай хронікі, вестак з Бацькаўшчыны, тут змяшчаюцца і артыкулы пра «Вільню беларускую».

ЛІЧБА ТЫДНЯ

61 працэнт з 720 рэспандэнтаў з 30 населеных пунктаў усіх абласцей краіны выказаліся за правядзенне датэрміновых выбараў Вярхоўнага Савета. Апытанне было праведзена 5—6 снежня г.г. службай «Грамадская думка». Супраць датэрміновых выбараў выказалася ўсяго 20,2 працэнта. Вынікі цікавыя тым, што апытанне праводзілася па заказе газеты «Советская Белоруссия».

МАНЕЎР ТЫДНЯ

У хуткім часе пеціярбургскія паязды пойдучы ў Заходнюю Еўропу па абходным маршруце — праз тэрыторыю Беларусі. Сённяшні шлях праз незалежную Летува і Латвію стаў нявыгадным — дорога, ды і на мытных даводзіцца прастояваць. Ператварэнне Беларусі ў расейскі калідор працягваецца...

ЧУТКА ТЫДНЯ

З Санкт-Пецярбурга паведамляюць: вырашана «праблема» стагоддзя — 21 студзеня 1994 года на 70-я ўгодкі з дня смерці Леніна, ігнае цела будзе пахавана побач з цэлам маці на Волкавых могілках.

КАНФУЗ ТЫДНЯ

Беларускі «зайчык» абяцэннае не толькі на сваёй радзіме, але яшчэ хутэй у бліжэйшых замежжы. У суседняй Латвіі наш рубель стаў танней за ўкраінскі карбонавец. Менш, чым «зайчыкі», у латах каштуюць толькі грузінскія купоны... Нікога, калі мы ўступім у «рублёвую зону», латышы яшчэ пашкадуюць аб гэтым, пэўна, падумалі ў нашым Нацыянальным банку і выпусцілі ва ўжытак разліковы білет вартасцю ў 1000 рублёў /10 тысяч расійскіх рублёў/.

З паэтычнай пошты

БЕЛАРУСІ

Беларусы! Дзе б ні быў я —
пад Мінскам ці Туравам —
Прыгажосцю тваёй зачарован заўжды.
Ты стаіш не скароная злымі віхурамі,
І выпельваеў ішчасце твае маладыя сады.

Мае вусны знявечаны стронцавай брагаю,
Слы ж хоціць шапнуць ля трывожных дарог:
«Як ці цяжка сягоння Нароўлі ці Брагіну,
Але большых іспытаў няхай
не даводзіць нам Бог».

Па мурожнай траве і дарогаю снежнаю
Я з табой, Беларусь, неадольна іду.
За цябе, нібы сонца ці плыні, незалежную
На тваіх рубяжах — загадай! —
без разваг упаду.

Бел-чырвон-белы сцяг
усхвалёванай ігушкаю
Будзіць сонных яшчэ і вітае зару.
У мазольных далонях мы долю выгушкваем,
Тваю долю, святая мая Беларусь...

Выставы

ПАЭЗІЯ,
НАПІСАНАЯ
Ў ФАРБАХ

Досыць часта мы атрымліваем праз шматлікія пасольствы магчымасць знаёміцца з культурай і мастацтвам розных замежных краін. Наладжваюцца вечары, працуюць выставы. І ў шэрагу іх — адкрыццё выставы Кусум Шуклы.

Жонка дыпламата, пасла Індыі ў Беларусь, фізік па спецыяльнасці, мастачка па натхненні і таленце. Напачатку жыццё быў для яе хобі, процілеглым універсітэцкім заняткам па дакладных навуках. Кусум пачала маляваць у Інданезіі ў 1977 г., пасля яна атрымала рэдку магчымасць вучыцца ў мастакоў розных краін свету. Яна валодае і звычайным пэндзлем, і выкарыстоўвае мастыхін. З 1987 г. ёю напісана алейным больш за 150 карцін. Яе работы можна ўбачыць у асабістай калекцыі эміра Катара, а таксама ў прыватных зборах. У Кусум Шуклы было



пяць персанальных выстаў у Даніі і Катары. Шостая адкрылася і на працягу дзесяці дзеён будзе працаваць у мінскім Палацы мастацтваў.

Работы Кусум Шуклы ўражваюць: выстава нібы зіхаціць фарбамі. Кветкі, імпрэсіі, пацукі... Кусум выказвае свае жыццёвыя ўражанні праз прыроду, што перадае яе настроі паўнаты жыцця, радасці і аптымізму. «Прыгажосць творчасці ўнікае ў плыні жыцця і зліваецца з ім. Я таксама пішу вершы. Таму імпрэсіянізм прыйшоў да мяне як арганічная частка маёй работы мастака. Я бачу сваё мастацтва як паэзію, напісаную ў фарбах, — гаворыць

мастачка. — Мастацтва для мяне — гэта разважанне. Яно дазваляе мне выйсці за межы гэтага свету да вышэйшага боства. Адчуванне руху наперад у маіх работах сімвалізуе для мяне надзею і аптымізм».

Перад уваходам у залу вісіць не зусім звычайная для нас таблічка: не фатаграфавач. Можна, гэта падштурхне прыйсці на выставу і пранікнуць незвычайным жыццём індыйскай жанчыны, якая праз сваё мастацтва перадае чужому для яе народу сваю веру ў лепшае.

У адкрыцці выставы прыняў удзел сп. С.Шушкевіч з жонкай.

Н. К.

Фота В.СТРАЛКОЎСКАГА

Канферэнцыя

НА ПАВАРОТАХ ГІСТОРЫІ

6 снежня ў музеі Максіма Багдановіча адбылася навуковая канферэнцыя «Лёс нацыянальнай культуры на паваротах гісторыі». Тэма была акрэслена, фактычна, самім М. Багдановічам у артыкуле «Збыты шлях» /1915 г./: «...бароначы наш народ, мы павінны бараніць нашу культуру. І што б там ні было, а

гмаж яе, калісьці распачаты, павінен быць збудаваны да канца».

З дакладамі выступілі прадстаўнікі музея Максіма Багдановіча, музея гісторыі беларускай літаратуры, Беларускага дзяржаўнага ўніверсітэта, Інстытута літаратуры АН, Беларускай акадэміі музыкі. Агульная

выснова канферэнцыі: нацыянальная культура ў пераломныя моманты з'яўляецца своеасаблівым цэнтрам цяжару, які дае народу магчымасць утрымацца ў гістарычнай плыні, не страціць сваёй самастойнасці, адметнасці.

П. КАЧАТКОВА

Фестывалі

АЛЕНЬ, ШТО ГЛЯДЗІЦЬ
НАМ У ВОЧЫ

6 снежня адначасна ў Мінскім лінгвістычным універсітэце і сталічным кінатэатры «Цэнтральны» пачаўся паказ фільмаў знамага польскага рэжысёра, мастака экрану Кшыштафа Занусі /апекаваннем Консульства Рэспублікі Польшча ў Беларусі/. Тыдзень мы — з мастацтвам і майстэрствам Занусі.

...Герой першай дэманстрацыйнай стужкі «Кантракт» быццам прыйшлі на экран з ваколіц Менска ці, яшчэ трапней, Гародні: мы пазнаём «як свае» нават дробязі іх жыцця, дэталі побыту. Мітусня, зацуглянасць «сваімі абавязкамі», робленая зацуглянасць побытам і колішнімі, «народнымі» традыцыямі /касцёл/; дробныя,

памаўзлівыя памкненні мужчын і жанчын, жанчын і мужчын, гарэлка цераз сцэну... Мы пазнаём у карціне, уласна, той жа карнавальны /толькі ў Занусі — з большай экспрэсіяй і гратэскам/ свет жыцця чалавечага, што выведзены ў «Фанні і Аляксандры» І. Бергмана. Здаецца, Занусі здолеў згледзець і завідаваць у «Кантракте» ўсё,

што-кольвек сведчыць пра нораў эпохі: твары, павадкі, пажады, мову /так, і мову, як акаляющую экспрэсію часу — сённяшняга польскага часу; гэтка зухаватая сумесь польскай, нямецкай, ангельскай... — рэалія цяперашняга жыцця ў Польшчы/, сауну на шведскі манер... Тут не хочучы згадацца «Фанні і Аляксандры»: тое ж жыццё «без берагоў», без супынку, і толькі згадкі, прабліскі пра чалавечае і чалавечнасць... Бабулька і алень.

У Бергмана — «ціха вар'яе» Еўропа класічная, гадоў 60-х; у Занусі — вар'яе сучасная Польшча — і гіпатэтычная Беларусь. Вар'яе пасольства

3 нагоды

ДЛЯ IX — СВЯТА, ДЛЯ НАС — ПАПЯРЭДЖАННЕ

Размовы аб вяртанні Расіі да двухгаловага арла распачаліся адразу пасля жніўняўскіх падзей 1991 года. Тады рашэннем прэзідэнта Расіі Барыса Ельцына былі абвешчаны дзяржаўным расійскі трыкалор. Стала зразумела, што чарга — за двухгаловым арлом. У снежні таго ж года падчас прыезду ў Мінск /тады ў Віскулях пахавалі Савецкі Саюз/ Ельцын падараваў арыгінал граматы цара Аляксея Міхайлавіча, у якой той паведамляе, што бярэ пад сваю «гасудараву руку» жыхароў Оршы, і невялікага памеру жылліскае палатно з выявай Белага Дома і расійскага імперскага арла. Робячы падарунак, прэзідэнт сказаў, што наданне арлу статусу дзяржаўнага герба — пытанне часу.

І для такой заявы былі падставы. 12 снежня 1991 года на пасяджэнні ўрада Расіі, на якім прысутнічаў і прэзідэнт, разглядаліся два варыянты новага герба. На абодвух арлоў былі пазбаўлены карон, скіпетра, дзяржавы і іншых імперскіх рэгалій — так бы мовіць, быў «дэмакратызаваны» арло. У першым варыянце ў птушкі крылы былі апушчаныя — усходняя, візантыйская, і маскоўская /далятроўская/ традыцыя, у другім — крылы распраўлены: такім стаў арло ў цараванне Пятра I /уплыў еўрапейскай традыцыі/ і такім заставаўся да падзення імперыі. Урад РФ зацвердзіў другі варыянт.

Але ад дэкларацыі намераў да рэалізацыі ідэі прайшло, лічы, два гады. Расія была апошняй краінай з ліку ўтвораных на руінах СССР, якая трымалася старой савецкай сімволікі. Чаму?

Доўгі час многія расійскія заканадаўцы, урадоўцы і простыя грамадзяне жылі ў палоне ілюзій, што СНД — гэта той жа Савецкі Саюз, толькі інакш завецца. Для іх змена РСФСР на Расію сярпа-молата на двухгаловага арла азначала б адмаўленне і ад ілюзій, і ад шавіністычных амбіцый. Да такога падзвігу Расія не была гатова /ды

і зараз гэта вышэй яе сіл/. Калі стала зразумела, што ніводная дзяржава Садружнасці вяртацца ў Саюз ССР не хоча, распачаўся эканамічны шантаж «непаслухмяных», а ў некаторых выпадках — і палітычны ціск. Пайшлі гаворкі пра стварэнне нейкіх каардынуючых наднацыянальных, наддзяржаўных органаў, накіраваных на Міжпарламенцкай асамблеі, і гэтак далей. І ўсё гэтае ў час на ўсялякіх выпадках трымаліся РСФСР-аўскага герба.

Вяртанне двухгаловага арла, прычым з каронамі, скіпетрамі і дзяржавай /розніца — у колеравым спалучэнні: той быў чорны на жоўтым тле, гэты — залаты на чырвоным/ сведчыць аб новым павароце ва ўнутранай і знешняй палітыцы краіны: Расія болей не верыць у СНД як сродак дасягнення сваіх імперскіх мэт і не збіраецца цацкацца са сваімі аўтаноміямі.

Указу прэзідэнта ад 1 снежня, які ўзаконіў двухгаловага арла, папярэднічалі жорсткія заявы Барыса Ельцына на конт неамагчымасці існавання суверэнных дзяржаўных утварэнняў унутры Расійскай дзяржавы, што прама супярэчыць ягонай жа колішняй дэкларацыі «Барыс Ельцын суверэнітэту столькі, колькі зможаце!» і выказаных ў той ці іншай форме расійскімі ўрадавымі чыноўнікамі прапановы краінам СНД уступаць у Расійскую Федэрацыю на правах яе суб'ектаў, прасцей кажучы — губерняў. Як тут ні прыгадаць, што тры кароны расійскага арла, згодна трактоўцы канца XIX стагоддзя, сімвалізуюць «трэадзінае восточных славян: великоросов, украинцев и белорусов».

Хочацца верыць, што арло, які зноў стаў расійскім гербам, не будзе дапаўняцца новымі /старымі/ атрыбутамі, бо калісьці на вялікім гербе Расійскай імперыі былі выявы гербаў губерняў і земляў — сярод якіх і наша Пагоня.

Пётра ВАСІЛЕЎСКИ

ШЛЯХ ДА ЧЫТАЧА

«КРУГЛЫ СТОЛ» У ВЫДАВЕЦТВЕ «МАСТАЦКАЯ ЛІТАРАТУРА»



Як жывеш, кніга? Як працуеш? Пытанні гэтыя апошнім часам задаюцца пастаянна на самым розным узроўні. Безумоўна, найперш у дачыненні да кнігі беларускай, якой ва ўмовах разгулу дэкада рынку выстаць і выжыць нялёгка. І ўсё ж яна сіліцца выжыць. І, безумоўна, у першую чаргу дзякуючы правафлангоўму дзяржаўнаму выдавецтву «Мастацкая літаратура» і не ў апошнюю — намаганнямі яго дырэктара С.Андрэяка. Ягонымі намаганнямі і намаганнямі ягоных аднадумцаў, якіх шмат і ў самім калектыве выдавецтва, і ў іншых структурных аддзяленнях, што маюць дачыненне да выдання і распаўсюджвання мастацкай літаратуры.

Калі пішуцца гэтыя радкі, колькасць кніг, выдадзеных сёлета «Мастацкай літаратурай», набліжаецца да 140 назваў. Вядома, ёсць сярод іх і выданні, перанесеныя з мінулых гадоў. Аднак добра, што яны ўсё ж выходзяць.

Выдавецтва робіць нямала дзеля таго, каб патрэбная кніга прайшла да чытача. Рэгулярнымі сталі дні «Мастацкай літаратуры» ў школах, на прадпрыемствах, на сяле з удзелам выдаўцоў і аўтараў. Сёлета быў пакладзены пачатак яшчэ адной добрай справе. Супрацоўнікі «Мастацкай літаратуры» выехалі ў Глыбокае, каб на месцы разабрацца, як лепей прапагандаваць беларускамоўную літаратуру, што зрабіць для таго, каб і тыя выданні, якія маюць невялікі тираж, трапілі ў глыбінку. Там, у Глыбокім, прайшоў «круглы стол», у якім прынялі ўдзел райвыканкомаўскія работнікі,

работнікі культуры, настаўнікі, выхавальні дзіцячых садкоў /пра яго «ЛіМ» у свой час расказаў/.

У Глыбокім было прынята рашэнне чарговую сустрэчу правесці ў выдавецтве «Мастацкая літаратура», каб прадоўжыць гаворку.

Такая размова нядаўна і адбылася. І гэтаксама, як у Глыбокім, праходзіла дзейсна, зацікаўлена. Адкрыў сустрэчу Серафім Андрэяк. Галоўны рэдактар «Мастацкай літаратуры» Мікола Кусянкоў, напамінуўшы пра найбольш важныя кнігі адраджэнскага кірунку, што выйшлі ў апошнія гады, асноўную ўвагу засяродзіў на прапагандзе літаратуры, яе распаўсюджванні, а значыць, і на фарміраванні тиражоў. Да апошняга часу, канстатаваў ён, тиражы нашай літаратуры былі вельмі малыя, а то і проста мізэрныя. Тиражы ж вызначаюць заказы. А палюлькі заказы збіраюць работнікі кніжнага гандлю і бібліятэк, значыць з іх, як кажуць, і трэба спытаць. Аднак, працягваю М.Кусянкоў, калі цяжка разважыць, падобныя прэтэнзіі да нашых заказчыкаў можна было б прад'явіць у тым выпадку, калі б мы не разумелі, што складанае становішча, у якім апынулася беларускамоўная кніга, абумоўлена многімі аб'ектыўнымі прычынамі, фактарамі. Сярод іх прамойца вызначыў наступныя: гістарычны, палітычны, эканамічны, псіхалагічны. З часоў Вялікага княства Літоўскага, як вядома, беларуская мова не была дзяржаўнай. Сёння знаходзяцца ахвочыя ўвесці

дзяржаўнае двухмоўе. А калі падае жыццёвы ўзровень народа, дык ён у першую чаргу адмаўляецца ад прадметаў культурнага ўжытку, а значыць і ад кнігі. Да ўсяго пачалася камерцыялізацыя сродкаў масавай інфармацыі, капіталізацыя кнігавыдання. На паверхню ўсплывае літаратурны шырспажыў, лёгкае чытва бярэ ў палон тых, хто не прывык над кнігай думаць.

М.Кусянкоў так акрэсліў накірунак гаворкі за «круглым столом»: агульнымі намаганнямі выявіць тое, што ў выданні і распаўсюджванні беларускай кнігі залежыць ад выдаўцоў, а што ад работнікаў кніжнага гандлю і бібліятэк, якім лепш чым каму вядома становішча, якое склалася з прапагандай літаратуры на месцах.

Пра неабходнасць падобнага кантактаў гаварыла дырэктар Глыбоцкай цэнтральнай раённай бібліятэкі Н.Протас: «Безумоўна, кожны хто піша твор, хоча, каб ён своечасова быў надрукаваны, выдадзены. Іншы кажучы, каб кніга своечасова прайшла да чытача. А гэта, у сваю аргу, залежыць ужо ад работнікаў бібліятэк, выдаўцоў кнігараў. Цык неабходна, каб сувязь: пісьмач — работнік бібліятэкі ці гандлю — чытач існавала не ў ідэале, а ў практыцы». Усім нас, працягваю яна, абурэе засілле сексу, парнаграфіі і на тэлеэкране, і ў так званай камерцыйнай літаратуры. Што гэтаму можна супрацьпаставіць? Ды толькі

(Працяг на стар. 4)

Анонс

У ЭКСПАЗІЦЫІ — МАЛЮНАК

З 13 па 17 снежня ў мінскай Палацы мастацтваў будучы прымацца творы для экспазіцыі Другой рэспубліканскай выставы малюнка. Мастакі, якія маюць намер удзельнічаць у выставе, павінны прадставіць для адбору не меней за тры і не болей за шэсць твораў, цалкам падрыхтаваных для экспанавання.

Арганізатар выставы — Саюз мастакоў Беларусі. Тэлефоны для даведак: 33-02-38, 35-05-49.

колішняга Вялікага княства... Каторы раз пераконваешся, што талент мусіць ураджаць кожны новы раз пры з'яўленні перад глядачом. Зноў выдатны тыпаж герояў /і гэта ў наш «нетыпажны» час; дык што — гульня актэраў?/. зноў імклівы развой сюжэту, мільгаценне твараў, жэстаў, сімвалаў... У аснову фавулы пакладзена «бяспройгрышная» гісторыя: маладая /хоць і не першай маладосці/ людзі наважыліся на шлюб; бацькі — маўкліва «не супраць» /у бацькоў «ёсць усё»/. У маладых жа — свае забавы /у «яго» — накіраванне апошняга халасцяцкага вечара, у які трэ добра, «каб помнілася», напіцца; у яе — каб пасля шлюбавання.../. І вось тут і пачынаецца Занусі-мастак, Занусі-філосаф: як у сапраўдным мастацтве, дробязь, дэталі пачынае граць якраз вызначальную, вырашальную ролю ў развіцці падзей. Дарэчы, маральна-

сімвалічны «асялок» карціны нам-ужо знаёмы — з фільма «Калі ты дзе-небудзь ёсць»: матыў чалавечага гвалту ў самай што чалавечай, прымхлівай сферы дачыненняў — інтымных адносінах, менавіта спаміж блізкіх людзей... У тым фільме, як мы памятаем, «супружскае пагвалтаванне» закончылася Другой сусветнай вайной. У «Кантракце» — тое ж, напярэдадні шлюбавання — закончылася пажарам. А перад тым — расхінаннем маральнага бяздоння, што распрасцёрта пад героямі-сучаснікамі, і куды і мкне сучаснасць... Пажару «Кантракце» — правесце Пажару. Здаецца, і на гэты раз ты пераконваешся, у чым ёсць Мастак. Мастак — у здольнасці паказаць наш час, але — паказець з вышні, як бы з будучыні, з якое толькі і можна згледзець хваробы часу і хваробы духу ў гэтым часе. Толькі не ў кожнага мастака стае высылку ўзняцца

на вышню... Застаючыся ўсё-часна з намі-грэшнымі, Занусі не-не дзе нагадае пра ІНШАЕ, пра тое, што судзіцьме чалавечы свет... Мне падалося, у «Кантракце» рэжысёр спрабаваў выказаць тое ж, што імкнуўся сказаць і Бунін у слаўным апавяданні «Пан з Сан-Францыска»: што людства беззадумна падаецца ўладзе «матэрыі», побыту, плоці, похаці...; што людзі незаўважна стаюцца палоннікамі часу і — саміх сябе. Усё дасягаецца найпрост, без «умоўнасцяў»; усё — беззадумна. І толькі як напамін пра колішняе /яно заўсёды колішняе/ суладдзе духоўнага і зямнога — твар-рэмінісцэнцыя бабулькі, не інакш сведкі старой, «добрай» эпохі. Маўклівы жах затоевы ў яе добрых вачах, вечная дакора людству новаму, дзейна-зухаватаму... Ды новае людства і не зважае і так і не зважае наўсцяж карціны на гэтую бабульку-напамінак;

імкліва бяжыць сюжэт... Мастак-філосаф адно пасявае — з-за гэтай імкліваасці — расставіць па ходу дзеяння «шматзначныя» сімвалы-знакі. Твар бабулькі казачнай, што лейтматывам праходзіць ад пачатку да канца. Бабулька ўрэшце сыходзіць, пакідаючы гэты асяродак «ціхага вар'яцтва» людзей новых на свой скрут... Яе знікненне так ніхто і не заўважыць... Нікога па сутнасці не заўважаюць — і героі. Апроч саміх сябе-ўнутраных... Толькі гераіня, «маладая», носьбіт занусеўскай ідэі — прычыць усім і ўся, паўстае супраць «правіл эпохі»... Зусім як гераіня фільма «Калі ты дзе-небудзь ёсць». Усё пачалося з супружскага гвалту...

Я ўжо сказаў пра блізкасць /маральнай ідэі/ карцін Занусі і Бергмана. І там і там Мастацтва кажа, нагадвае пра чалавечнасць, пра апырэнную магчымасць чалавечнасці ў юдолі

быцця. Бабулька і алень...

Так, пры канцы — а канца занусеўскай карціны трэба чакаць абавязкова — Алень. Алень з жывымі, непарушнай жывасці і натуральнасці вачыма. Як сімвал вечна жывога і сапраўднага, што тоіцца ў быцці, як напамінак пра чалавечнасць. І, можа, як пасланец Прыроды, што толькі сузірае і трымае «ціхае памяшанне» людства і нічым дапамагчы яму не можа... Хіба толькі вось гэтай маўклівай дакорай? Мне падалося, што занусеўскі Алень пры канцы «Кантракта» глядзіць і на нас — глядзіць проста ў вочы. І ад яго годна-нямірглага позірку робіцца ніякавата-вусцішна...

Але і на наступны, і на пасля-наступны фільм Кшыштафа Занусі ты зноў пойдзеш, і будзеш здумваць, седзячы ў зале, што глядзіш фільм ці не пра сябе...

Ю. 3.

ЯК СУДЗІЛІ КНІГУ

З НАГОДЫ АДНАГО СУДОВАГА ПРАЦЭСУ

Гадоў дваццаць ці дваццаць пяць назад у адной з цэнтральных газет /здаецца, у «Правде»/ быў надрукаваны нарыс вядомага па тым часе публіцыста Аркадзія Сахніна, у якім распавядалася пра досыць драматычную падзею, што надарылася ў адным з гарадоў. Там у самым цэнтры новага мікрараёна было знойдзена вялікае сховішча снарадаў, праліжак і ўзрывчаткі з часоў Айчыннай вайны. Ліквідацыя сховішча аказалася нялёгкай і складанай справай, бо была звязана з бяспечай жыхароў навакольных дамоў. Але ўсё абышлося, пасля эвакуацыі насельніцтва снарады былі вывезены за горад і там ўзарваны.

Нарыс набыў сярод чытачоў досыць прыкметны рэзананс /па яго матывах быў нават зняты мастацкі фільм/ не толькі з-за неадпаведнасці апісанай у ім падзеі, а яшчэ, думаецца, і таму, што ўзняў і шэраг маральна-этычных праблем, вынікаючых з характараў і ўчынкаў персанажаў твора: апынуўшыся ў экстрэмальнай сітуацыі, людзі дзейнічалі паводле ўласных уяўленняў аб гонары, годнасці, сумленні, грамадзянскім абавязку. Аказаліся сярод іх і героі, і баяліўцы, і проста нягоднікі.

А. Сахнін назваў свой нарыс «Рэха вайны», маючы, як мне ўяўляецца, на ўвазе, што любая вайна дае нас і праз шмат гадоў пасля свайго заканчэння, выпрабавуючы на злом нашы душэўныя якасці.

Гэты далёкі па часе нарыс успомніўся мне /чыста асацыятыўна/ у час судовага працэсу, над якім таксама гучала, так бы мовіць, рэха вайны, толькі вайны іншай — афганскай. На гэтым працэсе, фактычна, судзілі кнігу, якая страсна выкрывае ўсю ганебную сутнасць той вайны, кнігу-рэквіем па тысячх жыццяў, паламаных лёсах, прынесеныя ў ахвяру афганскай авантуры.

Але час прадставіць удзельнікаў працэсу. Гэта, з аднаго боку, істцы: І. Галаўнёва, старшыня камітэта маці, чые сыны загінулі ў час афганскай вайны, і Т. Кецура, старшыня асацыяцыі вэтэранаў-афганцаў; з

другога — адказчыца Святлана Алексіевіч, пісьменніца, аўтар кнігі «Цынкавыя хлопчыкі» — твора, сёння вядомага ва ўсім свеце. Сутнасць іску — пісьменніца сваімі публікацыямі аб афганскай вайне, маўляў, зняважыла гонар і годнасць заявіцеляў, за што яны патрабуюць маральнай кампенсацыі ў выглядзе публічнага абвяржэння звестак, прыведзеных аўтарам.

Дык чым жа аказалася вінаватай Святлана Алексіевіч перад І. Галаўнёвай і Т. Кецурам, фактычна, героямі яе кнігі, бо іх сведчанні, разам з дзесяткамі іншых, склалі дакументальную аснову твора? Адразу скажам, нечаканыя прэтэнзіі заявіцеляў па факту публікацыі ўрыўка з нагаданай кнігі ў «Комсомольской правде» тры з паловай гады назад падаліся мне, па крайняй меры, загадкавымі, тым больш, што, як выявілася ў судзе, раней яны выстаўлялі сябе гарачымі прыхільнікамі пісьменніцы і, як актывісты грамадскіх арганізацый, што аб'ядноўваюць пацярпелых ад афганскай вайны, выступалі ў падтрымку С. Алексіевіч на шматлікіх митінгах і сустрэчах.

Зараз яны тлумачаць сваю ранейшую пазіцыю тым, што, быццам бы, не мелі ўяўлення аб канкрэтным змесце кнігі і толькі, калі ў пачатку 1990 года прычыталі ўрывак з яе ў «Комсомольской правде», зразумелі, што пісьменніца не апраўдала іх спадзяванняў, больш таго, сказала іх словы, і цяпер яны не ведаюць, як «гледзець у вочы сумленнем людзям». На натуральнае пытанне С. Алексіевіч, чаму Галаўнёва і Кецура маўчалі амаль чатыры гады, чаму не падалі на яе ў суд адразу пасля з'яўлення публікацыі ў «Комсомолке», нічога пэўнага і пераконаўчага яны адказаць не змаглі.

Вось тыповыя ўзрорчкі «абвяржэнняў», прадстаўленых суду істцамі. «Алексіевіч уклала ў мае вусны словы, быццам бы я любіла свайго загінуўшага сына маццей за мужа і малодшага сына. Гэтае сцвярджэнне ўнесла разлад у маю сям'ю; «Я ніколі не называла яго «старшэнькім», як сцвярджае пісьменніца; «Ён быў старшым лей-

тэнантам, а не лейтэнантам, як было напісана ў «Комсомолке» /з іскавай заявы І. Галаўнёвай/. «Я сам напісаў рапарт, каб мяне паслалі служыць у Афганістан, паехаў туды без усякіх ваганняў, што прычыць таму, што было напісана ва ўрыўку з «Цынкавых хлопчыкаў»; «С. Алексіевіч сцвярджала, быццам бы я прыехаў служыць у Афганістан са сваім службовым сабакам, а, на самай справе, сабака па дарозе туды захварэў і здох» /з іскавай заявы Т. Кецура/.

Нехта можа спытаць, чаму С. Алексіевіч не прад'явіла на судзе магнітафонных стужак з запісамі гутарак з істцамі, самі ж яны не адмаўлялі таго факта, што пісьменніца кожны раз пры сустрэчы з імі прасіла дазволу ўключыць магнітафон. Але не трэба забываць, што запісы гэтых гутарак больш за чатыры гады назад, і трымаць дзвесце касет у архіве С. Алексіевіч не мела ні фізічнай, ні матэрыяльнай магчымасці. За гэты час пісьменніца зрабіла новую кнігу дакументальнай прозы, у аснову якой таксама пакладзены запісы на магнітафонную стужку споведзі людзей. Так што касеты з запісамі, зробленымі ў час працы над «Цынкавымі хлопчыкамі», былі выкарыстаны для новай працы. «Я не магу дазволіць сабе такой раскошы — кожны раз купляць новыя магнітафонныя касеты, — растлумачыла на судзе С. Алексіевіч. — І я не магла прадугадаць, што мае героі, з якімі ў мяне склаліся самыя прызнаныя адносіны, праз столькі гадоў пачнуць са мной судзіцца».

Спробы дыскрэдытаваць таленавітую, прагрэсіўную пісьменніцу робяцца даўно — ці не ад пачатку з'яўлення яе кніг, у якіх камуністычная сістэма ўбачыла для сябе немалую пагрозу. Нічога не даравалі ёй і апалагеты большавізму, якія адчуваюць і сёння сябе на Беларусі як нідзе вольна.

Мы казалі ўжо, што фармальным повадам для ўзбуджэння іску да С. Алексіевіч з'явілася публікацыя ў «Комсомольской правде» ў пачатку 1990 года ўрыўка з яе кнігі «Цынкавыя хлопчыкі», якая чакала выхаду ў свет. Добра помню тую

публікацыю, як помню і ўсцаты пасля гэтага галас на старонках газеты «Красная звезда», органа Міністэрства абароны СССР. У «Красную звезду», «Комсомолку», іншыя выданні пасыпаліся «абвяржэнні» воінаў-афганцаў, іх бацькоў, у якіх пісьменніца клямілі за «неаб'ектыўнасць» у паказе афганскай вайны, дыскрэдытацыю інтэрнацыянальнай дапамогі братняму народу і да т. п.

Прыблізна на той час прыпала і расправа на з'ездзе народных дэпутатаў СССР з Андрэем Дзімітр'евічам Сахаравым, які ці не першы ўзвісіў свой голас супраць афганскай авантуры яшчэ на самым яе пачатку.

Я прывеў гэты прыклад, каб нагадаць, якая атмасфера нянавісці была створана ў краіне вакол тых, хто ў згодзе са сваім сумленнем і грамадзянскім абавязкам выкрываў злычынства вайны ў Афганістане, звязаную з імперскай палітыкай СССР.

Кніга Святланы Алексіевіч «Цынкавыя хлопчыкі» за час, які мінуў пасля яе першага выдання, набыла шырокую вядомасць далёка за межамі Беларусі, была перакладзена на многія іншыя мовы свету, знайшла сваё ўвасабленне на сценах розных тэатраў. Пастаноўку «Цынкавых хлопчыкаў» вельмі прыязна сустрэла, напрыклад, тэатральная грамадасць Францыі.

Для мяне асабіста кніга «Цынкавыя хлопчыкі» пазначана яшчэ адной адметнасцю — па адносінах да яе можна было /можна і цяпер/ меркаваць, якія сілы, тэндэнцыі пачынаюць пераважаць у грамадстве. Пасля жніўня 1991 года, калі сілы, што ўвасаблялі былую камуністычную сістэму, адступілі ў ценю, такога працэсу ў судзе не магло б быць. А вось сёння, калі тыя сілы акрылі, калі нават з трыбуны Вярхоўнага Савета гучаць прамовы аб усепераможным камуністычным вучэнні, патрабаванні вярнуцца да сацыялістычных каштоўнасцей, можна, аказваецца, і суд распачаць над «Цынкавымі хлопчыкамі». А пачатку на старонках газет пэўнай палітычнай арыентацыі пачалі з'яўляцца пісьмы «абураных» воінаў-інтэрнацыяналістаў, заявы камітэта жанчын, чые дзеці загінулі на афганскай вайне, з суровай генеральскай прамой у друку папракае пісьменніцу ў скажэнні гістарычнай праўды, што тычыцца вайны ў Афганістане, воін-інтэрнацыяналіст М. Чаргінец.

Не магу не сказаць і пра атмасферу, якая панавала на працэсе /старшыняваў на ім суддзя народнага суда Цэнтральнага раёна сталіцы І. Ждановіч/. Зала была запоўнена, у асноўным, маці, якія страцілі ў Афганістане сыноў, і былімі воінамі-афганцамі. Яны аблівалі С. Алексіевіч бруднай лаянкай, на што суд, на жаль, не рэагаваў. З сумам думалася: у нашай дзяржаве, пры існуючым узроўні грамадскай свядомасці і сацыяльнай псіхалогіі, няма, відаць, нічога больш лёгкага, як збіць людзей з панталыку, напярэць іх незадаволенасць, іх гнеў, пратэст у патрэбнае некаму рэчышча.

Я шчыра спачываю гору тых, хто сядзеў у судовай зале: жанчыны гэтыя страцілі самае дарагое — сваіх дзяцей. Тым больш вусцішна было чуць і бачыць, як гэтакія іхныя гора выплываеца нянавісцю не да палітыкаў-злычынцаў, што паслалі іх сыноў на смерць, на калецтва, на пакуты, а на пісьменніцу, якая насуперак усім забаронам, усім пагрозам здолела сказаць пра гэта праўду.

Бедныя мацяры! Чаму ж яны не могуць выблытаць з клубка хлусні і зразумець, дзе праўда і дзе няпраўда? Чаму нават слова боскага служы не даходзіць да іх? Свята-Р. Радамыслы, народны дэпутат, у пералічэнні паміж судовымі пасяджэннямі падшоў да іх і сваім пастарскай словам паспрабаваў накіраваць мацяроў на шлях ісціны, тлумачычы, што нічога крывёднага ні для іх, ні для памяці іх сыноў у кнізе С. Алексіевіч няма, што пафас яе скіраваны зусім на іншае, — на тое, каб паказаць, якой злычыннай была гэтая вайна, злычыннай і ў дачыненні да іх, маці... У адказ ён пачуў тую ж лаянку, нават абвінавачванні, што і ён, маўляў, падкуплены...

Ад усяго гэтага было вельмі сумна. Як і ад таго, што непрыязь з боку гэтых простых людзей выходзіла да Святланы Алексіевіч не толькі як да пісьменніцы, што «нахлусіла», але і наогул як да прадстаўніцы інтэлігенцыі, што /і гэта неаднойчы выказвалася ўголас/ «жорнуе» за кошт народа. «У Афганістан бралі толькі з рабочых сем'яў, інтэлігенцыя адкупілася!» — гучала ў зале, і паспрабуй, дакажы ім, што і інтэлігенцыя наша таксама не «голубых кровей»...

Калі пісалі гэтыя радкі, суд яшчэ не вынес свайго рашэння. Але справа не ў тым, якім яно будзе. Справа ў самым факце суда над сумленнай кнігай.

Міхась ЗАМСКІ

ШЛЯХ ДА ЧЫТАЧА

(Пачатак на стар. 3)

літаратуру высокамастацкую, тую, якая на роднай мове данесе людзям ідэалы даброты, шчодрасці. На жаль, такую кнігу часам мы не можам своечасова атрымаць, а то і зусім не атрымаем. Н. Протас прыняла такія лічбы. На сёлетні год Глыбоцкая цэнтральная раённая бібліятэка заказала 130 кніг з пэўнай «Мастацкай літаратуры», «Юнацтва», «Полымя» і іншых выдавецтваў. Прыйшло ж усяго 11 выданняў! Чаму ж так? Дзе заказаныя кнігі? Чаму яны ў глыбінку не трапілі? І чым растлумачыць, што мала выходзіць кніг гістарычнай тэматыкі, якія сёння так неабходны?

На апошнім аспекце засяродзіў увагу дырэктар глыбоцкай ЦШ Н 3 В. Гарановіч. Як і Н. Протас, ён канстатаваў, што не хапае кніг А. Мальдэіса, М. Ермаловіча, іншых пісьменнікаў і даследчыкаў, што з павагай ставіцца да нацыянальнай мінуўшчыны, турбуецца, каб на карце беларускай даўніны менела «белых плямаў». В. Гарановіч выказаў незадаволенасць і тым, што асобныя падручнікі вельмі грувацкія.

На раёне склалася катастрафічная становішча і з дзіцячай кнігай, — гэта ўжо ў размову ўключылася настаўніца беларускай мовы і літаратуры ЦШ Н 2 Т. Шылёна. Часам паступае ўсёго адзін-два экзэмпляры той ці іншай кніжкі для маленькіх на ўсю школу! Асабліва

не хапае выданняў для першага, другога класаў, хаця і вучні чацвёртых-шостых класаў таксама не заўсёды могуць знайсці сабе патрэбную кнігу. Што тычыцца старшакласнікаў, дык яны вельмі ўдзячны «Мастацкай літаратуры» за кнігі серыі «Спадчына». «Шляхціц Завальня» Я. Баршчэўскага школьнікамі зачытаны да дзірачкі. Акурат такія выданні і абуджаюць цікавасць да нацыянальнай гісторыі. Гаварыла Т. Шылёна і пра неабходнасць часцей практыкаваць факсімільныя выданні, зноў жа парупіўшыся аб тым, каб яны былі ў кожнай бібліятэцы.

«Немагчымасць набыць патрэбную кнігу — гэта ж самы што ні ёсць замак на чалавечыя правы». Так, мо крыху і рэзка, выказаўся настаўнік матэматыкі ЦШ Н 3 І. Храпавіцкі. Сёння ў кнігарні «Светач» я купіў кнігу У. Арлова, гаварыў ён. Добра, вядома. Але чаму я не мог гэтую кнігу купіць у Глыбокім? Тут даведаўся, што мае выйсці кніга Кастуся Акулы, аднаго з прадстаўнікоў беларускага замежжа. Зноў жа ці трапіць яна ў нашае Глыбокае? А ў іншыя раённыя цэнтры, не кажучы ўжо пра сельскія населеныя пункты?

Таваразнаўца па кнізе Глыбоцкага райспажывсаюза Т. Мачульскага, узяўшы слова, растлумачыла, што яна робіць усё, каб своечасова заказаць выданні, пазначаныя ў тэматычным плане. Але часта замест ста экзэмпляраў трапляе ў Глыбокае экзэмпляраў дзесяць, а

то і ўсяго два. З «Анталогіяй беларускай паэзіі» зусім недарэчнасць атрымалася: прыйшоў толькі заключны, трэці том, а дзе два першыя — ніхто нічога пэўнага сказаць не можа.

Актыўны ўдзел у гаворцы прынялі і работнікі выдавецтва. Л. Леановіч, напрыклад, закрануў праблему збору заказаў. Спасаўшыся на канкрэтныя кнігі, ён паказаў, як перастрахоўчыкі, часцей на абласным узроўні, зніжаюць колькасць заказаў на асобныя выданні.

М. Мятліцкі гаварыў пра тое, што свайго роду заслоны беларускамоўнай кнізе ставяць камерцыйныя выданні. Ён прадэманстраваў адну з кніг, выпушчаных сумна-вядомым «Дайджэстам». У часе адной сустрэчы з чытачамі яе яму далі настаўнікі, выказаўшы абурэнне: «У якой яшчэ дзяржаве можна атрымаць выдавецкую ліцэнзію на выпуск падобных твораў!»

Забягаючы наперад, скажу, што наконце гэтага міністра інфармацыі Рэспублікі Беларусь А. Бутэвіч адказаў даўнавата: маўляў, не дамо мы выдавецкай ліцэнзіі, дык дасць Масква. Можна быць і так, бо пакуль, на жаль, нашы законы не заўсёды спрацоўваюць, ды і не ўсе з іх прыняты, хоць бы той Закон аб друку. І ўсё ж хай бы такія «выдаўцы» атрымлівалі дазвол не ў нас!

А што да выступлення М. Мятліцкага, дык ён далей гаварыў аб неабходнасці часцей нала-

джаць кантакты, падобныя гэтай сустрэчы, бо яны дазваляюць лепей адчуць, наколькі ў глыбінцы глыбокія карані духоўнасці, як мясцовы люд сэрцам і душой успрымае ідэі нацыянальнага адраджэння, як прагне духоўнага хлеба; прапанаваў, каб выданні серыі «Спадчына» распаўсюджваліся праз бібліятэчныя калектары для школьных бібліятэк.

Выкладчык нямецкай мовы Глыбоцкага ПТВ-168 Я. Бабіч занепакоены, чаму амаль няма ў нас нацыянальных паштовак. А іх жа можна было б выпускаць з партрэтамі гістарычных асоб, інфармацыяй аб гістарычнай спадчыне. «Ды што паштоўкі, — усклікнуў Я. Бабіч, — карту Беларусі немагчыма купіць!»

«Кажэце, паэзія не разыходзіцца?» — задаў пытанне настаўнік беларускай мовы і літаратуры Глыбоцкай сярэдняй школы, ён жа паст А. Жыгуноў. І тут жа адказаў: «Прывозьце да нас, разьдзецца». Антымізм яго мо і празмерны, аднак жа тое, што і ў глыбінцы трэба паэзію распаўсюджаць, сумнення не выклікае.

Развагі на месніца загадчыка аддзела адукацыі Глыбоцкага райвыканкома В. Атрахімовіч, загадчыка аддзела культуры М. Паліак таксама былі пра тое, што сёння, як ніколі раней, не абысціся без літаратуры адраджэнскага кірунку, у тым ліку і гістарычнай, што мала яе выдаваць, не трэба прапагандаваць — умела, мэтанакіравана, з дзяржаўнай зацікаўленасцю. Так, як гэта і робяць на Глыбочыне.

На пасяджэнні «круглага стала» выступілі таксама старшыня Саюза пісьменнікаў Беларусі В. Зуёнак,

начальнік-галоўны таваразнаўца групы па гандлі кнігай Белкалсаюза А. Афіроўскі, галоўны спецыяліст Міністэрства культуры Т. Палова, галоўны рэдактар выдавецтва «Юнацтва» М. Пазнякоў, дырэктар выдавецтва «Народная асвета» І. Лапцэвіч, міністр інфармацыі А. Бутэвіч і іншыя.

Думаю, яны не пакрыўдзяцца, што я асноўную ўвагу скіраваў на развагі ўсё ж людзей з глыбінкі. Тыя, хто кнігу выдае, могуць часта сабрацца разам. Роботнікі з бібліятэк, кнігагандлю часцей, як кажучы, варача ва ўласным соку, і думкі, выказаныя ім, начальства не заўсёды ведае. Тут жа яны прагучалі ў прысутнасці непасрэднага кіраўніцтва.

Дык што, праблем паменшае? Спяшайца з вывадамі не будзем, бо, калі знікаюць адны праблемы, з'яўляюцца новыя. Так, пасля сустрэчы ў Глыбокім меркавалася, што выдавецтва «Мастацкая літаратура» пачне напярмак адпраўляць туды свае новыя кнігі. Але ж — даў аб сабе значыць дэфіцыт і дарававіна бензіну, і гэта стала не па кішэні ні выдавецтву, ні глыбачанам. Значыць, трэба зноў думаць, зноў шукаць...

А на завяршэнне выступіла намеснік старшыні Глыбоцкага райвыканкома Т. Саўліч. Са словамі падзякі. А, разважаўшы, дык дзякаваць трэба самой Таццяне Дзімітрыеўне, бо ў тым, што і гэты «круглы стол» прайшоў паспяхова, і папярэдні ў Глыбокім — немалая заслуга яе, — сімпатычнай жанчыны, якая «куруе» на раёне і пытанні культуры.

Алесь МАРЦІНОВІЧ
Фота В. СТРАЛКОЎСКАГА

Прапануемы чытачу дакумент, які ў літаратурных і партыйных колах пачатку 30-х гадоў быў вядомы як «Ліст 15-ці» /часам памылкова «Ліст 12-ці»/, або «Заява беспартыйных». Група беларускіх пісьменнікаў і паэтаў, якая падпісала яго, ставіла перад ЦК КП/Б/Б пытанні, звязаныя, з аднаго боку, з работай аргкамітэта па стварэнні Саюза савецкіх пісьменнікаў БССР, які пры сваім складзе /з 16 членаў — 11 былых кіраўнікі БелАППа і 5 так званыя «спадарожнікі»/, імкнуўся захаваць «багаж беларускай культуры», перанесці яго ў ствараемую адзіную літаратурную арганізацыю. А з другога, — з бяготным матэрыяльна-бытавым становішчам літаратараў, што на думку аўтараў, патрабавала неадкладнага ўмяшання вышэйшых партыйных інстанцый.

У дакладной запісцы ў ЦК КП/Б/Б «Несколько беглых замечаний о положении на белорусском литературном фронте» /10 лістапада 1932 г./ Міхась Лынькоў так тлумачыў з'яўленне «Ліста 15-ці»: «Сама БелАПП была по существу громадной творческой группой, группой, имевшей монопольное право руководить всей белорусской литературой. Отсюда — навязывание другим своего творческого метода /хорошо не разработанного самими/, запутывание и самих, и небеларусов в дебрях неправильного термина «диалектико-материалистического творческого метода», канонизация своих писателей, замалчивание — из логики групповой борьбы — своих идейно-творческих срывов, групповой подбор людей, «левацкие» загибы в отношении некоторых попутчиков, ярлычки и прочие добродетели... Оргкомитет не провел решительной суровой критики работы БелАПП, не ударил, как следует, по остаткам групповщины, этим самым не создав подлинных условий для объединения всей писательской массы. И правы некоторые товарищи беспартийные, когда заявляют: «После постановления ЦК у нас как будто бы наступил мир» /в смысле ликвидации беспринципной грызни/, созданы условия для работы, но недовольство Оргкомитетом росло. Росло недовольство тем, что Оргкомитет не перетряхнул, как следует, полученный беларусский багаж. Это недовольство при наличии неудовлетворительных материально-бытовых условий использовалось и используется враждебными элементами, пробующими расколоть организацию, противопоставить беспартийных коммунистам /история с Заявлением/».

Але дадзім слова аўтарам «Ліста».

Архівы

«ДАВЯДЗЕМ ПАРТЫІ І САВЕЦКАЙ УЛАДЗЕ НАШУ ШЧЫРУЮ АДДАНАСЦЬ...»

АБ «ЛІСЦЕ 15-ЦІ»

У ЦК КП/Б/Б
Сакратару ЦК
тав. ЖАБРОЎСКАМУ

Паважаны тав. Жаброўскі!

Становішча літаратурнае справы ў БССР прымушае нас звярнуцца да Вас з гэтым лістом. Справа ў тым, што сучасны склад Арганізацыйнага Камітэта Саюза савецкіх пісьменнікаў паказваў сваю няздольнасць кіраваць літаратурным рухам, паказваў сваё няўменне стварыць належныя ўмовы для працы і развіцця пісьменнікаў.

Гістарычная пастанова ЦК Усе КП/Б/ ад 23-га красавіка г.г. яскрава вызначыла шляхі далейшага развіцця літаратурнага руху, згуртавання ўсіх савецкіх пісьменнікаў на выкананне вялікіх задач нашага часу, арганізацыі працы пісьменніка, дапамогі яму ў штодзёнай рабоце, змагання за стварэнне сапраўднай, вялікай па якасці літаратуры пралетарыята.

Савецкія пісьменнікі Беларусі горача віталі гэтую пастанову, якая дае поўныя магчымасці для росту ўсіх галін пралетарскага мастацтва і канкрэтна ўключылася на выкананне яе, мы маем цэлы шэраг прыкладаў, калі пасля пастановы пісьменнікі ўзяліся за напісанне вялікіх твораў з нашага сучаснага жыцця, з нашага сацыялістычнага будаўніцтва. Здавалася б, што орган, які павінен кіраваць гэтым, які павінен дапамагаць творчай рабоце пісьменніка — гэта Аргкамітэт Саюза савецкіх пісьменнікаў — павінен быў бы падтрымаць гэтую вялікую ініцыятыву, каб забяспечыць нармальнае развіццё літаратуры, стварыць такую атмасферу, у якой можна было б працаваць.

Што ж канкрэтна зроблена Аргкамітэтам у нас? Якая творчая і арганізацыйная перабудова праведзена ў нас, каб арганізаваць творчы актыў на выкананне пастановы ЦК? Нічога не будзе лішняга, калі мы скажам, што ў пытаннях перабудовы літаратурных арганізацый у нас амаль нічога не зроблена. Пастараемся давесці фактамі.

1. Чым розніцца сучасны склад Аргкамітэта ад ранейшага кіраўніцтва БелАПП? Хіба тым, што ў яго ўвайлі 1—2 так званыя /кажуць беларускай тэрміналогіяй/ «спадарожнікі». Фактычна кіраўніцтва ранейшае. Прынамсі, ранейшы сам апарат, які штодзённа працуе, без жаданае змены. Нас цікавіць, чаму, скажам, на прыкладзе другіх брацкіх рэспублік, у склад Аргкамітэта не ўведзены лепшыя кваліфікаваныя майстры беларускага пісьменніцтва?

2. Трэба катэгарычна адзначыць, што па сённяшні дзень жывуць традыцыі беларускай групаўшчыны, ігнаруюцца пастанова і ўказанні партыі ад 23 красавіка пра перабудову. Зусім не разгорнута крытыка памылак мінулага беларускага кіраўніцтва. Пастарому існуе самае няшчаснае вульгарызатар-

ства ў дачыненні да савецкіх і пралетарскіх пісьменнікаў, старых пісьменніцкіх кадраў, якія не ўваходзілі ў каставую групоўку былога БелАПП, што фактычна і зараз праводзіць сваю групоўку «палітыку». Гэтае вульгарызатарства прыводзіць да таго, што праз газету «Літаратура і мастацтва», часопіс «Маладняк» і інш. друкаваныя органы асобныя савецкія пісьменнікі, з блашавання былога беларускага кіраўніцтва, беспасадкаўна залічаліся ў варожыя пісьменнікі. Пра каставасць былога беларускага кіраўніцтва сведчыць наступны глыбока абсурдны факт: пралетарскаму пісьменніку, рабочаму Кобцу — аўтару п'есы «Гута», п'есы, якая ідзе па ўсім Савецкім Саюзе і за мяжой — толькі таму, што ён не ўваходзіў у былою каставую групу, былі створаны немагчымыя ўмовы для работы: ён з сямейнай да гэтага часу знаходзіць сабе прытулак па чужых людзях; увесь час яго адхілялі ад кіруючай работы; яго п'еса «Гута», выдадзеная на многіх мовах народаў ССР, да гэтага часу на беларускай мове не выдадзена.

3. «Літаратура і мастацтва», орган Аргкамітэта, да гэтага часу не паставіла на прыцыповы ўзровень задач літаратуры сённяшняга дня. Па-ранейшаму — цямае фатаграфаванне фактаў літаратурнага жыцця, беспрынцыпны падыход да з'яў літаратуры. Няма твару сапраўднага становішча літаратуры, сапраўднага змагання за савецкую літаратуру. Невядомым словам газета не абмовілася пра бытавыя ўмовы пісьменніка, тым часам як «Літаратурная газета» займаецца гэтым пытаннем штодзённа. Газета, карыстаючыся тым, што рэдактар заняты працай у рэдакцыі газеты «Акцэбр» і не можа непасрэдна кіраваць ёю, папала фактычна ў рукі групі літаратурных «недарасляў» /Мікулін, Ліхадзеўскі, Шушкевіч/, якія ператвараюць газету ў сродак правінцыяльнай самарэкламы і займаюцца грубымі, нахабнымі і неабгрунтаванымі выпадкамі супроць цэнтральнага органа партыі «Звязда». «Літаратура і мастацтва», якая не займаецца ні пытаннямі творчасці, ні пытаннямі перабудовы, знаходзіць магчымасць даць цэлую паласу для абароны напалову халтурнага твору Мікуліна «Наша сонца», які быў падвергнуты крытыцы ў газеце «Звязда».

4. Склад рэдакцыйных калегій амаль не адноўлены. Яны непрацаздольныя.

5. Ніякай падрыхтоўчай работы да перабудовы не праводзілася. Старое наклеяванне ярлыкоў, старая кіруючая верхавінка, старыя адносіны да пісьменнікаў.

6. Амаль усе літаратурныя часопісы ў гэтым годзе выдалі па 1—2 нумары. Чым гэта тлумачыцца, калі не бяздзейнасцю рэдакцыйных калегій, калі не бяздзейнасцю і няўменнем арганізаваць працу самога Аргкамітэта?

7. Ніякіх практычных крокаў да перабудовы не зроблена. Не было нават шырокага сходу, дзе як належыць было б пастаўлена гэтае пытанне.

8. Няма працы па арганізацыі ўдарнікаў у літаратуру. Гурткі, якія існавалі, разваліліся амаль усюды, а калі дзе і існуюць, дык жывуць самацёкам.

9. Дзяржаўнае выдавецтва Беларусі, як і раней, гадамі марнуе і неахайна выдае кніжкі. Часамі проста жак узяць кнігу ў рукі. Выдавецтва нічога не робіць па лініі распаўсюджвання кнігі.

10. Сярод шырокага чытацкага грамадства не папулярызаваны пытанні перабудовы, задачы літаратуры сённяшняга часу.

11. Некаторыя кампаніі, якія праводзяцца Аргкамітэтам /вечары, юбілей/, адбываюцца проста самацёкам. Аргкамітэт не вядзе планавай работы.

Гэта пра агульны стан. Цяпер жа пра бытавыя ўмовы пісьменнікаў. Мы ведаем, што маем усе магчымасці, што партыя і савецкая ўлада заўсёды дапамагаюць стварыць савецкаму пісьменніку нармальныя ўмовы працы.

Што ж мы маем у нас?

1. Заробная плата пісьменніка — ганарар зацягваецца і выдаецца страшэнна неакуратна. Па некалькіх месяцаў нічога не выплачваецца. Калі ж і бываюць выплаты — яны надзвычай неарганізаваны, выдаецца тады, калі захочацца, няма пэўнага часу ў выплыве ганарару. Створаны нездаровыя погляды на ганарар, як на нейкую ласку, як на нейкі заробак звыш практычнага мінімуму, таму некаторую суму з яго даводзіцца літаральна выклічываць у выдавецтве, прычым, гэта факт, што на напісанне рэчы часамі ідзе не больш часу, як на патугі, каб атрымаць за яе ганарар. Ёсць людзі, якія па-абывацельску займаюцца падлічваннем ганарару, заробленага пісьменнікам, і прыходзяць да жаклівых вынікаў, што пісьменнік зарабляе шмат, не менш інжынера.

Вельмі балюча, што такія людзі не могуць зразумець аднаго, што калі пісьменнік больш зарабіў, значыць, ён больш працаваў, што яго праца па інтэлектуальнай сіле ніколі не ніжэй працы інжынера. Апрача таго, яны зусім не ўлічваюць выдаткаў на амартызацыю, на зарыхтоўкі матэрыялу. Бо, скажам, для таго, каб напісаць добрую рэч і атрымаць за яе 4—5 тысяч рублёў, смела 2 тысячы трэба выдаткаваць на амартызацыю, на зарыхтоўкі /паездкі, нагляданні, купля кніжак, перадрук і г.д./.

І калі за кнігі, здадзеныя ў друк, адзіна-два гады назад нельга атрымаць ганарару, дык гэтым пісьменнік пазбавляецца магчымасці брацца за новую, сур'ёзную працу, бо літаральнага цыркування ганарарных ласак выдавецтва па 100—150 руб. толькі і хапае, каб разлічыцца з даўгамі.

Мы хочам, каб ганарар быў прыраўняны

да пачэснай заробчай платы навуцальнага працаўніка і інжынера і выдаваўся своєчасова.

2. Асноўная творчая маса пісьменнікаў па ліній кааперацыі аніж не забяспечваецца. Таму і выходзіць, што за некалькіх месяцаў аніякага пайка. Забеспячэнне прамтаварамі ўжо некалькі год як не робіцца. Гэта смешна, але гэта факт, што за ўвесь 1932 г. з прамтавараў на ўсю пісьменніцкую арганізацыю адпушчаны толькі адны штаны. Ніякіх талонаў на прамтавары і індывідуальныя заказы няма. Адсюль бясспрэчна і тое, што людзі абарваліся і проста цяжка не толькі выяжджаць для працы ў раён, але і выступіць на літаратурных вечарах. Кіруючая і зараз была беларускай верхавіна забяспечана, як і раней, па размеркавальніку, і таму, напэўна, як не клапацілася, так і не клапаціцца пра забеспячэнне астатняга творчага актыву. Наадварот, усялякую ініцыятыву з нашага боку паступова зводзяць да нуля.

Калі дэлегацыя пісьменнікаў у ГКАСветы т.Платуна ўмовілася пра стварэнне камісіі па вызначэнні аўтарскага ганарару і вырашэнне другіх бытавых пытанняў і калі камісія была створана ў складзе Лынькова, Галавача і Некрашэвіча, — дык яна з таго часу нічога не рабіла, а толькі зацёрла справы. Тым часам ганарар за апошнія часы мае тэндэнцыю на зніжэнне. Планавае камісія ДзББ спланавала так, што за аркуш мастацкай прозы будучы плаціць 108 рубл. і за радок вершаў 50 кап., тады як дагэтуль плацілі 175—275 рубл. за аркуш і 75 кап. — 1 рубель за радок вершаў, а ў брацкіх рэспубліках у гэты час аплачваюць 400—500 рубл. аркуш і 2—3 рублі ў сярэднім радок верша.

3. Мы ўлічваем вялікі жыллёвы крызіс у Менску і немагчымага не хочам. Аднак некалькі чалавек, да таго ж часамі сямейных, зусім без кватэр. Дзе ўжо тут да творчае працы. Пытанне пра пабудову кватэрнага дому і цяпер, напэўна, яшчэ вырашаецца.

4. Надыходзіць зіма, а дроў няма. Здавалася б, што два дзесяткі шурак дроў не такая вялікая справа для Гартопу.

5. Дом пісьменнікаў ніколі не задавальняе нас. Гэта проста прахадны двор з трыма перагародкамі. Работы разгарнуць там нельга, няма дзе пачытаць і адпачыць. Няма бібліятэкі, няма нават сваіх выданняў з БВ. Гэта шмат падрывае нашу масавую работу. Той факт, што загадчыкам дому з'яўляецца чалавек, які кампраметуе яго, і кіраўніцтва да гэтага часу мірыцца з гэтым становішчам, паказвае зацікаўленасць нашых працаўнікоў у гэтых адносінах.

Мы ведаем, што гэтыя пытанні мусіў вырашыць наш Аргкамітэт і гарком пісьменнікаў, але, нягледзячы на шматразовую пастанову іх, мы згубілі ўсялякую надзею на іх вырашэнне, таму і звяртаемся да Вас, т.Жаброўскі з просьбай дапамагчы аздаравіць літаратурную атмасферу, стварыць нам належныя ўмовы для працы.

Мы ж, з свайго боку, абяцаем, што давядзем партыі і савецкай уладзе нашу шчырую адданасць творами вялікае мастацкае якасці на карысць народу.

Да гэтага часу мы не мелі мажлівасці пагаварыць з Вамі і таму думаем, што тая інфармацыя, якую Вы мелі і маеце ад былога беларускага кіраўніцтва, не дае Вам сапраўднага ўяўлення пра стан беларускай савецкай літаратуры. Мы былі б вельмі рады пагаварыць з Вамі асабіста, і калі гэта можна, просім даць нам гэтую мажлівасць.

Пітрус Бройка, Ю.Таўбін, Уладзімір Хадика, Максім Лужанін, Зм. Астапенка, Рыгор Кобец, Аркадз Купалоў, Анат.Вольны, Пятро Глебка, З.Бядуля, М.Тэйф, Ян Скрыган, К.Чорны, Краліва, /прозвішча закрэслена/

Размова адбылася на літаратурнай нарадзе ў ЦК КП/Б/Б, якая праходзіла 25 кастрычніка 1932 г. пад старшынствам В.Ю.Жаброўскага. Ліст пісьменнікаў атрымаў на ёй неадназначную ацэнку — ад канстатацыі, што ён «у гэтай ступені» малое стан сучаснай беларускай літаратуры, да іранічных адносін, асабліва ў той частцы, дзе размова ішла аб бытавых умовах. Сёньня той яшчэ да нарады заявіў, што зрабіў памылку, падпісаўшы ліст. Р.Кобец у сваёй «Сповідзі», пасланай Жаброўскаму, пісаў: «Я потерял /не совсем, правда/ партийное чутье и поэтому умудрился подписать письмо, в котором был ряд политических ошибок». Другія пачалі ўскладаць віну на «падбукторчыкаў». Адзіна з такіх «падбукторчыкаў», А.Вольны, вымушаны быў зрабіць з гэтай прычыны заяву на нарадзе: «Я гавару, што я сам быў падстракацелем. Віна на мне за тую памылку, якія ёсць у гэтым лісце. Трэба сказаць, што некаторыя думкі там былі правільныя, але разам з тым былі вялікія нашы памылкі. Я аналізую гэты ліст і гавару, у чым нашы памылкі. Па-першае, мы падпісалі там штаны Бройкі, як сцяг, з другога боку, мы там стараліся развязаць некаторыя моманты ліній партыі і стараліся Купалу выставіць як чалавека, якога абжакоў. Гэта наша другая памылка».

(Працяг на стар. 12)

«МАЛЮНКИ РОДНЫЯ І З'ЯВЫ!..»

Заклучным акордам святкавання 70-годдзя «Новай зямлі» з'явілася вечарына ў Доме літаратара. Зала была перапоўнена. Успаміналіся радкі з паэмы: «Яшчэ ніколі дзядзька з роду не бачыў гэтулькі народу...»

На сцэне — аркестр народных інструментаў са Стоўбцаў. Яго выступленне — як пралог да самой вечарыны. Змаўкае апошняя мелодыя, музыкі «сыходзяць з яснай явы» — артыст тэатра юнага глядача Л. Улашчанка пад цымбалы Т. Чанцовай чытае пачатак «Новай зямлі».

Затым рэй вядзе народны паэт Беларусі, народны дэпутат Ніл Гілевіч. Павітаўшы публіку, ён, у прыватнасці, сказаў:

— Калі б і не было юбілею, то трэба збірацца для таго, каб яшчэ і яшчэ пачытаць гэту кнігу і пагаварыць пра яе. І асабліва сёння. Я ўяўляю, як такія творы, як «Новая зямля» Якуба Коласа, могуць дапамагчы нам зразумець, да чаго мы было па сваёй неабачлівасці дайшлі, што страцілі ці пачалі траціць, на бяду самім жа сабе. У гэтай кнізе з такой яркасцю і паўнатай паказаны маральныя, духоўныя багацці душы народнай, што сёння, канешне ж, мы абавязаны зацэпіцца гэтых багаццяў, кожны паасобку.

Пра сваё далучэнне да Коласавай паэмы, пра маштабнасць, непаўторнасць і вечнасць «Новай зямлі» гаварылі на вечарыне народныя пісьменнікі Беларусі Янка Брыль, Іван Шамякін, літаратуразнавец Уладзімір Казбярук, выкладчык роднай



Н. Гілевіч з сынамі Коласа Міхасём і Данілам



Гучыць «Мой родны кут»

мовы і літаратуры 68-й СШ г. Мінска Пятро Валкавец. Вучні гэтай жа школы прачыталі ўрыўкі з паэмы.

Артыст тэатра юнага глядача Анатоль Жук, выканаўца ролі галоўнага героя паэмы ў тэлеспектаклі, створаным да 100-годдзя Якуба Коласа, узрушыў сэрцы слухачоў суровым маналагам Міхала. Самабытна і пацешна «варыў з дзядзькай Антосем клёбці» інжынер аўтазавода Іосіф Гарэцкі.

Навінкай для ўсіх з'явіўся дуэт Міколы Равенскага «Мой родны кут». Выконваўся ён са сцэны ўпершыню. Слухачоў усхвалявала і паведамленне вядучага, што разам з салісткай Эмай Пенінай яго спявае дачка кампазітара Вольга Аляксееўка. Акампаніравала Н. Чыжэвіч. Аўтар «Магутнага Божа» М. Равенскі першы звярнуўся да Коласавай паэмы.

Гучала на вечарыне, вядома, і даўно прызнаная ў народзе песня Ігара Лучанка з той жа назвай. Пад акампанемент Т. Трацяк яе выканаў Міхась Жылюк.

Вершы, прысвечаныя мясцінам, дзе нарадзілася, высяпала славуца паэма, прачыталі Сяргей Законнікаў і Яўген Хвалей.

А на «закуску» быў «харчовы нумар» артыста Белдзяржфілармоніі Мікалая Казініна: ён запрасіў прысутных пабавіць час за Міхалавым сталом пасля падгляду плот.

На заключэнне вечарыны зноў на сцэну выйшлі землякі песняра — народны тэатр «Полюмя» і ўзорны харэаграфічны ансамбль «Лявоначкі».

Іван КУРБЕКА

Фота П. ЖОЎЦІКАВА

Анкета «ЛіМа»

Нагадаем пытанні, з якімі мы звярнуліся да навуковых супрацоўнікаў Інстытута літаратуры АН РБ у сувязі з распачатай інстытутам працай:

1. Якой, на ваш погляд, павінна быць новая гісторыя беларускай літаратуры XX ст. у адносінах зместу, падыходаў і персаналіяў?

2. Над якім раздзелам /тэмай/ працуеце вы асабіста? Ці маеце пэўнасць па ўсіх пазіцыях?

ХАЧУ СПРАВЯДЛІВАЙ ГІСТОРЫІ

Пачну, бадай, з другога пытання. Мне даручана напісаць некалькі аглядных раздзелаў: «Драматургія пачатку XX стагоддзя»; «Драматургія 20-х гадоў»; «Драматургія 30-х гадоў»; «Драматургія 56—64 гадоў»; «Драматургія на сучасным этапе» і манаграфічныя: «Кандрат Крапіва»; «Андрэй Макаёнак». Ці маю пэўнасць па ўсіх пазіцыях? «Пэўнасць» семантычна лучыцца са словам «пэўны», якое ўжываецца для абазначэння... няпэўнасці ў многіх словазлучэннях: «пэўны набывае», «пэўны ўклад», дзе яго можна лёгка замяніць словам «некаторы», «нейкі». Разам з тым, «пэўнасць» — бліжэй радня слову «ўпэўненасць». Так што будзем лічыць, што я маю «пэўнасць».

Гісторыя літаратуры — жанр спецыфічны. Тут эсэістычнай распаўсюдасцю не абдыдзеся. Тут патрэбна паслядоўная выверанасць

аргументацыі: тэзіс — антытэзіс — выснова; факт — яго асэнсаванне — вывад. Трымайся гэтых дзвюх трыад — вось табе і пэўнасць. І ўпэўненасць, што не саб'ешся на кан'юнктурынну і густаўшчыну. Вядома, на практыцы ўсё выглядае нашмат складаней. Круці не круці, а кожны з аўтараў «Гісторыі» — жывы чалавек, а не прапраграмаваны робот. І ў кожнага з іх маюцца адметныя светапоглядна-ментальныя асаблівасці, свае прафесійныя схільнасці, нават прыхільнасці і забавоны. Усведамляючы гэту акалічнасць, кожны ўдзельнік калектывнай працы мусіць не забываць, што навуковыя рэдактары ў пошуках кантрапунктаў абавязкова будуць прычэсваць увесь матэрыял, выдзяляць з яго індывідуальную «распалтанасць». У выніку атрымліваецца дзіўнае асямненне, у якім пералеплена пэўнасць і аглядка, упэўненасць і самарадактура.

Ірына БАГДАНОВІЧ

БЕЗ «ПЕРАНІЦОЎКІ»

1. Наша літаратура прайшла амаль стогадовы шлях развіцця як літаратура нацыянальная і прафесійная. Выспявалі і сцвярджаліся гэтыя якасці ў ёй яшчэ ў мінулым стагоддзі, пачынаючы ад творчасці Адама Міцкевіча і філаматаў да Францішка Багушэвіча. Асягнуць навукова-крытычным позіркам гэтую літаратуру задача вельмі няпростая, улічваючы тое, што бадай пасля «Гісторыі беларускай літаратуры» Максіма Гарэцкага ў нашых даследчыкаў літаратуры не было свабоднага выбару ў яе асэнсаванні. Распрацоўвалася міфічная версія літаратуры. Міфічная ў тым сэнсе, які адпавядаў вялікасці міфу аб вызваленні беларускага народа пасля Кастрычніцкай рэвалюцыі і будаўніцтва новага самага перадавога ў свеце камуністычнага грамадства ў дружнай сям'і народаў СССР. Цяпер ёсць магчымасць даць гістарычную версію літаратуры, і трэба паспрабаваць гэта зрабіць. Пра новы змест нашай «Гісторыі літаратуры» можна гаварыць у тым сэнсе, што нам прыйдзе звярнуцца да «Гісторыі...» М. Гарэцкага,

дзе абсяг твораў і творцаў адпавядае на той час гістарычнай версіі літаратуры, — і адтуль крочыць.

Праца над новай «Гісторыяй літаратуры» мне бачыцца адначасова як праца па аднаўленні гістарычнага мацэрыка літаратуры /тут маецца на ўвазе ў першую чаргу шырокае ўвядзенне ў літаратуразнаўчы кантэкст твораў, што былі штучна выкраслены з нашай спадчыны і складалі саеаасаблівы нацыянальны «андэграунд»/, так і па яго раскідванні ад апалагетычных догмаў літаратуразнаўства, заснаванага спачатку на пралеткультураўскіх тэзісах і вульгарным сацыялагізмам, потым на тэорыі сацыялістычнага рэалізму і ў рэшце рэшт на галоўлітэраўскіх «табу». У новай «Гісторыі літаратуры» пісьменнікі /напрыклад, такія, як Я. Купала, «узвышаўцы»/ павінны быць прадставлены ва ўсім спектры сваёй творчасці, а таксама павінны быць раскрыты і асэнсаваны персанальна творчыя лэсы такіх бліскучых дзеячаў нашай культуры і літаратуры, як А. Навіна /А. Луцке-

віч/, В. Ластоўскі, Н. Арсеннева, Ф. Аляхновіч, К. Сваак, Л. Геніюш і іншыя, разпрасіраваныя савецкай уладай не толькі ў сэнсе фізічным, але і на доўгія гады ў сэнсе культурным.

2. Напісала раздзел пра Міхаса Чарота, цяпер працую над аглядным артыкулам «Паззія 20-х гадоў». Складанасці, безумоўна, ёсць. Для мяне, скажам, гэта зусім новы жанр — артыкул у акадэмічнай «Гісторыі літаратуры». Тут ёсць свае каноны і жанравыя патрабаванні, якіх неабходна прытрымлівацца і якія можна абмінуць у часопісным артыкуле, дзе дазваляецца большая мера эмацыянальнасці і суб'ектыўнасці, дзе ёсць магчымасць нешта свядома апусціць альбо свядома падкрэсліць. Хачу заўважыць, што мы павінны быць цяпер дужа далікатнымі ў адносінах да пісьменнікаў 20—30-х гадоў, каб не апынуцца ў палоне іншай апалагетыкі. Што маю на ўвазе? Мы не многага дасягнем, калі будзем ляць пісьменнікаў за тое, за што іх хвалілі раней, і наадварот — хваліць за тое, за што раней лялі. Справа не ў тым, каб «пераніцаваць» пісьменніка, а ў тым, каб паказаць яго творчасць у кантэксце эстэтыкі яго часу і паглядзець, як яна стасуецца з эстэтыкай нашага часу. Прычым гэта не пытанне актуальнасці тэксту, бо інакш мы спрацілі б праблему, гэта хутэй пытанне неадназначнасці тэксту, яго адкрытасці для інтэрпрэтацый.

Уладзімір КАЗБЯРУК

ЯК ПЕРААСЭНСАВАЦЬ ЛІТАРАТУРНЮ СПАДЧЫНУ?

1. Новая беларуская літаратура ніколі не была адгароджана сцяною ад суседніх і ў першую чаргу — ад рускай, польскай, украінскай. І каб зразумець нейкія гісторыка-літаратурныя працэсы ў нас, варта прыгледзецца да таго, што адбывалася там. А ў сувязі з гэтым звернем увагу на адну акалічнасць: у гісторыю польскай літаратуры XX ст. уключаецца і апошняя дзесяцігоддзе мінулага стагоддзя. Першы яе перыяд абмяжоўваецца рамкамі 1890—1918 гадоў. У нас літаратура XX стагоддзя сваім зараджэннем і росквітам звязана з нацыянальным адраджэннем, маніфестам якога з'явілася прадмова Ф. Багушэвіча да зборніка «Дудка беларуская», апублікаванага ў 1891 г. Невыпадкова яго пазней называлі бачкам беларускага адраджэння. Гэта Мацей Бурачок разбудзіў Цётку, дзеячаў БРГ—БСГ, Купалу. Разгляд літаратуры XX стагоддзя і павінен пачынацца з характарыстыкі нацыянальнага адраджэння, яго асноўных этапаў — творчасць Ф. Багушэвіча, дзейнасць стваральнікаў БСГ, газеты «Наша доля» і «Наша Ніва», выдавецкая справа, палітычныя падзеі 1917—1920 гадоў, перыядычны друк той пары, дзейнасць палітычных партый і арганізацый, ІУсебеларускі кангрэс, абвешчэнне БНР і яе незалежнасці, утварэнне ССРБ і Літбел, паўторнае ўтварэнне ССРБ /БССР/, Рыжскі дагавор і падзел Беларусі, шырокі размах палітыкі беларусізацыі ў 20-я гады ў БССР, паход супраць нацыянальнай культуры і гісторыі, які пачаўся ў 1928 г. вядомым артыкулам Кнорына, пачатковы этап рэпрэсій супраць нацыянальнай інтэлігенцыі, небыццё шырокага маштабу палявання на антысацыялістычных ведзьмаў у 30-я гады.

Толькі ўсведамлены асаблівасці і этапы нацыянальнага адраджэння, мы здолеем асэнсаваць ролю «Нашай Нівы» як калектывнага арганізатара культурнага жыцця і літаратурнага працэсу, а таксама нацыянальны асаблівасці

такіх творчых напрамкаў, як рэалізм, рамантызм, мадэрністыка пылі — на фоне еўрапейскіх напрамкаў і ў цеснай сувязі з імі.

Асаблівай увагі заслугоўвае роля літаратуры ў ідэа-палітычнай барацьбе, у фарміраванні нацыянальнай свядомасці беларусаў, у вострай, бескампраміснай пастаноўцы сацыяльных праблем. Кардынальна павінна быць пераасэнсавана гісторыя літаратуры перыяду грамадзянскай вайны, затым 20 — пачатку 50-х гадоў. Пры гэтым нельга абмінуць і «культураўскую» літаратуру, якая славіла рэвалюцыю і сацыялістычны пераўтварэнні. Вядома, трэба даваць ёй ацэнку такую, якую яна заслугоўвае ў святле рэальных гістарычных падзей. Трэба даць адпаведную ацэнку тэрмінам «сацыялістычны рэалізм», «партыйнасць», а таксама палітыцы партыі ў галіне культуры і літаратуры /уключаючы выдавецкую справу, развіццё перыядыкі, народную адукацыю, міжнародны і міжнацыянальны культурны абмен і г. д./.

У гісторыі літаратуры павінны заняць належнае ім ганаровае месца А. Гарун, А. Луцкевіч, В. Ластоўскі і ўсе тыя пісьменнікі, пра якіх мы калісьці абавязаны былі маўчаць. Літаратуры беларускай эміграцыі, а таксама літаратурнай Беларускае неабходна прысвечыць спецыяльны раздзел. Нельга абмінуць дзейнасць Беларускага грамадска-культурнага таварыства ў Польшчы, літаратурнага аб'яднання «Белаваж», ролю газеты «Ніва», здзяйсненняў Беларускага інстытута навукі і мастацтва ў ЗША. Чытачы павінны мець магчымасць пазнаёміцца з творчасцю Н. Арсенневай, М. Сяднёва, А. Салаўя.

У працэсе работы над гісторыяй літаратуры прынцыпова важнае значэнне мае аб'ектыўная ацэнка літаратурнага працэсу на кожным этапе — без неабгрунтаванага навішвання ідэалагічных ярлыкоў, без неапраўданага

адмаўлення ўсяго, што не адпавядае сённяшнім нашым уяўленням ці ведам. Даследчык павінен умець бачыць у літаратурным працэсе і ўнутраныя заканамернасці і знешнія фактары, што вызначаюць для гэтага працэсу шэрады абмежавальныя рамкі, за межы якіх пісьменніку не дазвалялася выхільвацца. Задача заключаецца ў тым, каб у кожным выпадку паказаць, як у тых ці іншых канкрэтных умовах і пры вядомых абмежаваннях пісьменнікі ўсё ж стваралі сапраўдны каштоўнасці /не абмінаючы і тых выпадкаў, калі яны проста прыстаёваліся да тых умоў, што, на жаль, здарылася нават з Купалам і Коласам/.

2. Пішу для «Гісторыі беларускае літаратуры» раздзел пра творчасць А. Гаруна. Усё больш пераконваюся, што ён у нас яшчэ і сёння недаацэньваецца. У сувязі з юбілеем М. Гарэцкага адзін з нашых вядучых спецыялістаў падкрэсліў, што аўтар «Руні» ўваходзіць у «элітарную пяцёрку» найвыдатнейшых пісьменнікаў пачатку XX стагоддзя. І назваў ён, побач з Гарэцкім, Купалам, Коласам, Багдановічам, Бядулю. А між тым Гарун па сваім таленце не ўступаў нікому з іх. У яго што ні твор — то нешта небыццё самабытнае, непаўторнае, каларытнае. У паззіі Гаруна такое багацце і разнастайнасць рытму, рыфмаў, форм мастацкай візарнацыі, нечаканых паваротаў думкі, што ён у гэтых адносінах смела мог спаборнічаць нават з Янкам Купалам.

Перад аўтарскім калектывам будучае «Гісторыі беларускае літаратуры» задача вельмі складаная, але ажыццяўляемая. Хачелася б толькі пажадаць, каб новае асэнсаванне літаратурнага працэсу і творчасці паасобных пісьменнікаў трапіла да зацікаўленага чытача не ў будучым тысячагоддзі, а ў максімальна скорачэння тэрміны — магчыма, з добразычлівага дапамога часопіса «Полюмя».

літаратуры, важней іншае: яго аўтарства неўміручай «Палескай хронікі», яго ўклад у скарбніцу беларускай і сусветнай культуры. Неакан'юктурна натужваючыся, сатырычную камедыю Кандрата Крапівы «Хто смяецца апошнім» можна наогул адлучыць ад беларускай літаратуры. Аб'ектыўны ж, непрадзятый аналіз дазваляе даказаць непахіснасць і легітымнасць яе пазіцыі ў шэрагах камедыяграфічнай эліты, і не толькі беларускай. Тое самае і з нібыта кан'юктурным Андрэем Макаёнкам, які ўмеў пісаць з вялікім запасам «ідэалагічнага допуску». Але гэта прадмет для спецыяльнай гаворкі.

У заключэнне хацелася б некалькі слоў сказаць пра персаналіі нашай «Гісторыі». Перакананы, што ў той або іншай форме згаданы будзе кожны пісьменнік Беларусі. Ад Скарыны, як казаў адзін жартыст, да Скарыніна, і гэта добра. Мне турбуе размеркаванне манаграфічных раздзелаў. Каюся, і мне здаецца, што некаторыя нашы маладзёжныя літаратары маглі б такіх раздзелаў пачакаць да наступнага разу. Яшчэ ж не вечар, і «Гісторыя» пішацца не апошняй. Тым больш, што і крыўдаў не пазбегнуць: гэтага ўключылі, а мяне, аднагодка і па творчых набытках не меншага, — не. Але хай Нікога кепскага не здарыцца, калі малады наш сучаснік і авансам удастоіцца манаграфічнага разгляду. Аднак для мяне зусім незразумела, чаму аб'ядзены — толькі па майёй драматургічнай парафіі — Францішак Аляхновіч, Уладзіслаў Галубок, Еўсціх Мірошнік, Васіль Шашалевіч. Перашага з іх яшчэ ў 20-я гады называлі бацькам беларускай драматургіі і тэатра. А няўдзячныя дзеткі-нашадкі не хочуць належным чынам шана-

ваць яго. Першы народны артыст рэспублікі У. Галубок быў раўеснікам Янкі Купалы і Якуба Коласа, у 20 — пачатку 30-х гадоў карыстаўся не меншай, чым яны, папулярнасцю ў народзе. Аўтар звыш 40 п'ес, сярод якіх было нямала паспраўднаму высокамастацкіх, ён без усякіх сумненняў і ўмоў заслугоўвае манаграфічнага раздзела.

А Е. Мірошнік? Грэх кідацца такімі імёнамі! Мала таго, што ён, як кажуць, «зрабіў» беларускую нацыянальную тэатральную рэжысуру, дык жа і ў драматургіі дасягнуў не абыхіжых поспехаў. Змітрок Бядуля, напрыклад, мінскаўскага «Кастуса Каліноўскага» называў першай сапраўды гістарычнай беларускай драмай. А п'есы «Машока», «Каваль-ваёвода» і сёння з'яўляюцца прыкладам творчага асэнсавання фальклорных сюжэтаў. Нарэшце, — В. Шашалевіч. Такім драматургам маглі б ганарыцца любая нацыянальная літаратура. Яго «Апраметная», растаптаная вульгарна-сацыялагічная крытыкай, ачольвала рэпертуар БДТ-2, сённяшняга тэатра імя Якуба Коласа. Драмы «Змірок», «Воўчыя ночы», «Рой» — уражальныя мастацкія дакументы-сведчанні аб трагічных перыпетыях злему беларускай вёскі на ўзможах 20—30-х гадоў. А яшчэ ж у В. Шашалевіча ёсць драма «Сімфонія гневу», у якой на высокім мастацкім узроўні выкрываліся фашызм і таталітарызм. Пастаўленая ў 1935 годзе БДТ-1, яна мела прыкладна такі ж грамадска-палітычны рэзананс, як і лепшыя п'есы падобнай тэматыкі сусветнай драматургіі.

Адным словам, мне хочацца, каб новая «Гісторыя беларускай літаратуры» была справядлівай.

Міхась ТЫЧЫНА

НЯМА ЯСНАСЦІ Ў ТЭОРЫІ

1. Новая «Гісторыя беларускай літаратуры XX стагоддзя» павінна быць, па-першае, сапраўды — новай. Па-другое, яна павінна быць акадэмічнай. У сэнсе — строга навуковай, дакладнай, як матэматычная формула, па змесце, празрыстай стылёва. І яна павінна быць, па-трэцяе, чыгальнай, захоўваючы неабходны мінімум «цёплых» аўтарскіх адносін да тэксту як першаасновы літаратурнай навуцы. Найлепш было б мець такую гісторыю ў выкананні аднаго аўтара. Кшталту Максіма Гарэцкага. Калі мець на ўвазе маштабы яго таленту, шырыню зручдзі, здольнасць быць аднолькава моцным у сферы зместу і формы, паэзіі і прозы, тэорыі і крытыкі, гісторыі і эстэтыкі. А пакуль што яна будзе вымушана калектыўнай, г. зн. шмат у чым уніфікаванай, усярэднёнай, праз меру ўнармаванай. Разыходжанні пачынаюцца ўжо з тых самых персаналій. Сапраўды, хто з беларускіх пісьменнікаў варты асобнага творчага партрэта, а хто — толькі «медальёна» ў шэрагу іншых такіх жа самых «медальёнаў»? Прычым малююць прыкметна здрабняючы, чым бліжэй мы падыходзім да сучаснасці, да творчасці пісьменнікаў, якіх яшчэ нядаўна лічылі «маладымі». Умешваюцца пазалітаратурныя фактары, аднекуль паўстае цень ідэалагічнай зашоранасці і класова-партыйнай падазронасці, а эстэтычныя крытэрыі выяўляюць сябе ўсё больш сціпла і прыглушана. Сёй-той нават да Алеся Разанава ставіцца як да літпачаткоўца. Помніцца, што ў першапачатковым плане-прапекце «чырвонай» «Гісторыі» на рускай мове не знайшлося месца для творчага партрэта Васіля Быкава, і Алеся Адамовічу давялося асобна даводзіць неабходнасць гэтага партрэта: маўляў, рускі чытан нас проста не разумее. — Аднак рэч не ў Разанаве, а ў прыкметнай размытасці крытэрыяў, што такое літаратура, а што — нелітаратура. Ачуваецца, што многія даследчыкі па інерцыі адносяцца да літаратуры ўсё яшчэ як да «люстэрка рускай рэвалюцыі» і шукаюць у творах «сувязь з пануючымі творчымі адносінамі». Грамадзянская місія літаратуры і яе «сацыяльнасць» яўна перабольшаецца, і на пісьменнікаў ускладаецца непад'ёмны цяржак адказнасці за выхаванне «новага чалавека». У выніку знікае адчуванне беларускай літаратуры як жывой цэласнасці, самабытнай, непадобнай на іншыя літаратуры. У тым ліку і «братэрскія». Мы бачым у ёй пераважна «літаратуру ідэй», а яна хутчэй за

ўсё з'яўляецца «літаратурай вобразаў». Менавіта таму так цяжка яна паддаецца перакладу на замежныя мовы. Беларуская літаратура бадай што цалкам, ад перыферыі і да цэнтру, ад вобразаў і да ідэй жыве ў моўнай стыхіі, якая ў нашым выпадку ўяўляе сабой нешта большае, чым аб'ект лінгвістычных штудый.

2. Гэтыя агульныя праблемы паўстаюць з жалезнай непазбежнасцю шtorаз, калі заходзіць размова пра творчасць таго ці іншага пісьменніка. Канкрэтныя задачы не могуць быць вырашаны на поўную глыбінку, пакуль няма яснасці ў тэорыі. Інтуюцыя даследчыка далёка не заўсёды здольная ўратаваць. Метад «спроб і памылак» сёння мала плённы, а ў творчым сэнсе і задужа страты. Якое дачыненне маюць да творчасці Якуба Коласа, або Кузьмы Чорнага, або Васіля Быкава, пра якіх я пішу ў новую гісторыю, скажам, праблемы нашай літаратуры, наогул культуры, а, можа, і самой нацыі? Што ў ёй пераважае — «жаноча-пачуццёвае» ці «мужчынска-рацыяналістычнае»? Дыялініскае ці «апаляноўскае»? Ці мае нейкую сувязь «філасофія жыцця», якую прапаведуюць героі Чорнага, а ў пэўнай ступені і сам празаік, да «філасофіі жыцця», дасканала распрацаванай у свой час Ф. Ніцшэ, А. Бергсанам, О. Шпенглерам? Скажуць, ну, халіў праз край! Не ведаю, як з «бергсаянізмам» і інш., аднак што Чорны так ці інакш быў знаёмы з «ніцшэанствам», няхай сабе і не ў поўным аб'ёме, гэта несумненна. Варта толькі азнаёміцца з прапаведдзю чалавеканіянісцкі аднаго з тэарэтыкаў фашызму, якога мы сустракаем пад імем Тоўхарта ў рамане «Валікі дзень». І, адпаведна, з «філасофіяй» жыццёвосты, якую актыўна сцвярджаюць Астаповіч, Нявада, Прыбытоўскія ў яго ж, Чорнага, творах... На жаль, вельмі многае з сусветнай філасофскай і эстэтычнай думкі прайшло міма нашай увагі, а без гэтага наш «дэмаршанізм» катэгорыяльна апарат здольны самае вялікае хіба што на апісанне літаратурнай з'явы, і то прыкметна недакладнае. А ў выніку мы ў сваім навуковым аналізе вымушаны спыняцца на самых верхніх узроўнях шматлікіх вобразных сэнсаў, якія свядома ці мжкольна выяўляе таленавіты пісьменнік у сваіх творах. Таму наша новая гісторыя сёння будзе нагадваць хутчэй за ўсё навукова-папулярныя нарысы аб творчасці таго ці іншага беларускага пісьменніка і аб літаратурным працесе наогул.

Ад рэдакцыі. З адказаў на анкету, якія мы друкавалі ў двух запар нумарах, можна зрабіць наступныя высновы:

Задача, якую паставіў перад сабой акадэмічны Інстытут літаратуры, надзённая і маштабная, яна патрабуе немалых інтэлектуальных, арганізацыйных і фізічных высілкаў усіх, хто да яе спрыяе.

Супрацоўнікі інстытута — прынамсі, тыя, што прынялі ўдзел у гаворцы, — яскрава ўсведамляюць усю складанасць працы «па аднаўленні гістарычнага мацерыка літаратуры» і маюць у асноўным блізкае пазіцыі па канцэптальных і прыватных момантах новай гісторыі.

Маюць месца і дыскусійныя, непрыясныя пазіцыі — у прыватнасці па персаналіях сённяшніх так званых «маладых», якія ўжо дваццаць год працуюць на ніве прыгожага пісьменства. У гэтым сэнсе мы таксама жадалі б мець справядліваю гісторыю, пазбаўленую «ідэалагічнай зашоранасці» і ўплыву «пазалітаратурных фактараў».

І, нарэшце, не памылімся, калі сцвердзім, што ў выніках распаўсюду дзейнасці па стварэнні новай гісторыі зацікаўлены не адны навукоўцы. Таму запрашаем да размовы выкладчыкаў вышэйшай школы, настаўнікаў, усіх, хто неабыхава ставіцца да ўзроўню і аўтарытэту роднай літаратуры.

ДЗВЕ «ГАЛІ»

ЗАМЕСТ РЭЦЭНЗІІ

У 10-м нумары «Полымя» за г. г. бы знарок побач змешчаны два аўтары — аўтары апавяданняў з адною назвай — шанаваны наш класік Янка Брыль і пачынаючы «пострэаліст», празаік Андрэй Федарэнка. Апрох хіба дакладна супалай назвы апавядання — «Галія» — аўтараў іднае бадай толькі мова — усё астатняе надта рознае, каб казаць пра якуюсь «пераемнасць» у літаратуры, «паслядоўны поступ» беларускага пісьменства: розныя эпохі, розныя бачанні свету, дый розныя... самі Галі.

Натуральна, прачытаўшы «Галію» федарэнкаўскую, я мусіў адшукаць томік Брыля і перачытаць ягоную, 1953 года на-радзэння «Галію», з якой мне выпала азнаёміцца, як памятаю, у школе, у класе ці то 7-м, ці то 8-м. Цікава, што помнае ад таго першага школьнага прачытання ўражанне ад брыльёўскай «Галі» амаль дакладна ўзнавілася і цяпер, пры перачытання, так бы мовіць, з адмысловаю мэтай...

І ў брыльёўскай «Галі» ёсць «моманцік», што, па сутнасці, абумоўлівае душэўную драму гераіні, аднак жа застаецца як бы ў цені. «Гэта быў толькі ўступ да вялікага шчасця, што мела прыйсці, што пачалося ў тую ж ноч /курсіў мой. — Ю. З./, калі ён цалаваў яе калы іхняга акна, а Галія закрывала твар рукамі і прасілася: «Сярожа, міленкі, не трэба...» Ды рукі гэтыя яму зусім няцяжка было разнімаць... Прасталі на снезе амаль да святання. Праз тыдзень Юрочка пайшоў з дзядзькамі... дахаты. І хто мог падумаць, што іх развітанне — навак!.. Цяпер вось стой ды слухай, як за пшаніцай... гудзе яго вясёлы, працавіты трактар. Думай пра першую радасць сваю, крычы, звар'яцей ды крычы, каб успомніў цябе і прыйшоў...»

ТАК думае, падкрэслім, не якіясьці нервічная, неспакойная маладзіца, а — *дарослая жанчына*, маці дзвюх, падрослых ужо дзяцей, нястомная працаўніца на гаспадарцы. Але... па волі аўтара шчасце яе пачалося /і закончылася/ у *ноч першых пацалункаў* з латым гарманістам-падлеткам /«ну проста хлопчык...», даўно, калі Галія толькі яшчэ бралася на дзёўку... І во — з тае пары нейкая метафізічная цяга ў мінулае, у ноч тых першых, салодзеных пацалункаў... Безумоўна, гэтакі стан зусім лёгка паддаць журботна-лірычна, каб у чытача сэрца зашчымяла па гераіні і яе самотным лёсе.

Па гераіні, што ў сваё «шчасце» /апавяданне рэалістычнае, таму і яго версіфікацыя мусіць быць «жыццёпадаобнай»/, з падрослым дзецьмі, марыць пра шчасце, якога не было і няведама, ці *магло* быць... Вось яна, сутнасць «моманціка» — неадлаведнасць матыву гераіні яго прычынным падставам. Як іх там пацалунчыкі... Ну, але аўтару першай «Галі», відав, больш рупіла казаць пра сам наляўны стан гераіні, не дужа суадносячы яго з тымі прычыннымі падставамі, — з тым «моманцікам», ад якога, уласна, і бярэцца «нематываваны матыв» гераіні. «...Ідзе... У сінім залепляльным камбінезоне, з пшанічным чубам над блакітнымі вясёлымі вачыма... Вось-вось зашалаціць пад яго ботамі росная трава, захрупае жвір каля прызвы, працігнацца да шыбы родная куля, застухае чыхенька ў школі — кончыцца ўсё... Ідзі, ідзі, я чакаю даўно... ой, даўно!» Не прыйшоў...

Лёс брыльёўскай Галі нагадвае лёс мележаўскай Ганны з «Палескай хронікі»: замуста, лічы, аднолькавае — за нялюблага багача, што «адрозу свет звязаву», закрыву на сваім хутары... першы раз «узаву яе ледзь што не сілай»... Ды ўсё адно, брыльёўская Галія — персанаж магутны, з агромністай унутранай сілай — паколькі сваім «нематываваным матывам» ён запаліў усе апавяданне, і адно на ім яго і трываецца. Гэта персанаж жывучы і дзейсны.

...Але прайшло 40 год ад тае, першае «Галі». І вось, праз 40 год, у літаратуру прыходзіць аўтар новае «Галі», «Галі» — II; так бы мовіць, той, колішні аўтар і тая, першая «Галія», на злучцы пакаленняў рэінкарнуецца ў новае абліччя і — сведчаць новыя пісьменніцка-этэхнічныя /у сэнсе «прыёму»/ і ўласна-літаратурныя трансфармацыі.

У Федарэнка «аўтар» свядома, без двухсэнсоўнасці, апырэра адмаўляецца ад стварэння «ілюзіі твора». Няма тут ані зачыну, ані «развіцця дзеяння» як такога, ані аўтарскай патэтыкі, уведзенай у кантэкст гераіні /як у Брыля: «Ідзі, ідзі, дурніца, у хату, дарэмна стаіш...»/. Няма няўлоўнага пазбягання таго куцага «моманціка», з-за якога касуюцца ўсе далейшыя рэалістычна-мастацкія намаганні.

Аўтар «Галі» — II — Федарэнка — зусім згодна нека выказанаму ў інтэр'ю свайму творчаму прынцыпу — «толькі ставіць дыя-

наз» — ставіць дыягназ, адзіна прыводзячы псіхалаталагічную сімптаматыку сваіх... хутчэй не герояў, а — *АБ'ЕКТАў*. Яны, Галія — 93 і яе супольнік, і кахаюцца не як «героі» — як згледзеныя дзевы ў нямым кіно «аб'екты»: без слоў, без пачуццяў, без блізіру лётучыня... Можна сказаць, што *эротыкі* ў федарэнкаўскай «Галі», у адрозненне ад «Галі» брыльёўскай, якраз няма. Эротыкі — у сэнсе мкнучага сюжэт матыву, супярэчнасці, неадлаведнасці, ад якога сюжэт «трымціць» і праз тое трымае ў трымценні і чытана. У гэтых адносінах федарэнкаўская «Галія»... ну без могласці, ці што. І сам герой, што зваліўся на Галію — 93 у якасці мужа, дужа выдае на нямоглага мужчыну: ніводнага вя-лявога памкнення, ніводнай перажытай непрыемнасці /толькі «перад прызывам у армію няўдала вырвалі зуб» /; ніводнай пера-радаволенай перашкоды, узятая вышын! /і нават жонка — Галія — як сама прыплыла ў рукі, разам з кватэраю.../.

Затое «моманцік», моманцік які! Калі ў Брыля ён паддзены скараказам, амаль незаўважна, то ў Федарэнка ЕН займае пярэдня план, знарочыста выводзіцца ў якасці лейт-матыву... Брыльёўскай Галі мроіцца «сіні за-плямлены камбінезон»; у федарэнкаўскай «Галі» шtorаз згадваюцца то «паднятыя ногі з белай паскай скуры на левай, дзе падраты капрон...», ЯНА; то «нямецкая афіцэрская форма, вузкія хромавыя боты...», канцлагер, мерседэс... Іна *зэткім* змесце падсвядо-мальных /лепш, па-дастаўску, сказаць: пад-польных / згадак героя і выбудавана апавя-данне. І думай цяпер, чаго ў «Галі» — II больш: літаратуры ці «псіхіятрыі». Прынамсі, мне, пасля томіка Брыля /які чытаўся дзеля параўнання з апавяданнем Федарэнка /, па-думалася перш перачытаць пэўныя артыкулы энцыклапедыі медыцынскай, а не літаратурнай...

Але мне ёсць што сказаць і пра літаратурныя вартасці «Галі» — II. Прынамсі, федарэнкаўская «Галія» мне ўяўляецца даволі ўдалай дэманстрацыяй таго, у што *магла* і ў што змагла ўрэшце перарасці «Галія» брыльёўская — варта было толькі згледзець і гратэскавай гульнёй формы вывесці на пярэдні план апавядання той хібны «моманцік» «Галі» — I. І, такім чынам, *падоб-ле прыёму*, «Галія» — II засведчыла пра з'яўленне ў беларускай літаратуры тэкстаў ПОСТРЭАЛІСТЫЧНЫХ. /Вал. Акудовіч, стваральнік-аліжун літаратурна-філасофскага сшытка «ЗНО» газеты «Культура» /гл. N 5 за г. г./, больш схільны шукаць на Беларусі правы «постмодэрнізм», у тым ліку і ў мастацкай літаратуры, але наш вопыт кажа хутчэй пра звычайны «рэалізм пасля рэалізму» /Галюны прычынцы пабудовы новых тэкстаў — літаратурная іронія, гратэск над тэкстамі папярэднімі, эпохі «свацэралізму». У чым і пераконваемся на прыкладзе апавядання А. Федарэнка. Не здзіўлюся, калі заўтра Федарэнка ці хто іншы з «маладых» выдасць нешта нахшталт гратэск-аповесці ці, яшчэ мацней, гратэск-рамана...

А што «Галія» — II? Вось што канчаецца апавяданне, дык акурат, мабыць, «постма-дэрнава»: ніякага табе «завяршэння форм», фінальнага «спадзявання», гуманістычнага апафеозу. Тэкст «Галі» — II літаральна абрываецца, нечакана, досыць штучна, быццам разломваюцца аўтарам, каму гэты «псіхалаталагічны» гратэск нарэшце надакучыў... Мне думаецца, іменна ў гэтай, «бездапаможнай» канцоўцы — выратаванне /літаратурнае/ аўтара. Іначай, можа, засталася б падстава для «Галі» — III...

Юрась ЗАЛОСКА

Р. С. З задавальненнем «постфак-тум» пабачыў алублікаваны ў запозне-ным лістападаўскім нумары «ЛіМа» /19.11.1993 г./ фрагмент новай аповесці А. Федарэнка «Такое кароткае лета /Запіскі пісьменніка/» — сцэнарый якой, як выдае, быццам часткова і пацвярджае мой прагноз на аповесць-гратэск... Усё-то, бадай, сведчыць на тое, што наша літаратура развітаецца са сваім мінімалым смеючыся. Але ж — ці развітаецца?

Ю.З.



НОВЫХ ДЗЁН ЗАГАДКАВАЕ ЗЕРНЕ...

Усё са мной: каханне, боль расстання,
Задуха адзіноцтва па начах,
Гады, з якіх ніводзін не паўстане,
Каб абарваць, або прадоўжыць шлях.

І шлях сціскаеца ў цяжкія колцы
Вакол, усё смялей, усё шчытней,
Нібы ў жыцці, у нашай з ім суполцы,
Ужо нічога не належыць мне.

Мо й не належыць...
Што было — мінула.
На страчаным дарэмна варажыць:
Мець дом яшчэ не значыць
мець прытулак,
Працягваць жыць — яшчэ
не значыць жыць.

Дык што? Скарыцца —
не гадам, дык лёсу
І непазбежнасці зямной цаны?
Не, не, ёсць штосьці большае,
чым россып
Вось гэтых дзён, да горычы зямных.

Іначай бы і ўсмешкай не сагрэцца
Пасля бяссоннай, распачнай начы...
Калі мяне /ці ранах?/ просіць сэрца
Яму — самой сабе! — дапамагчы.

І я ўсміхаюся насустрач ранку,
Насустрач тым, хто, як і я, гатоў
Любіць, і верыць новым абяцанкам,
Адкінуўшы цяжкі ланцуг гадоў.

Несмяротнасць душ —
несмяротнасць пакуты,
Што наблізіць да сутнасці вечнага «я».

Дзе тут месца сумненню?
А з кожнай мінутай
Паглыбляецца, шырыцца распач мая.

Несвядома — і ўсё-ткі
настолькі свядома,
Што, здаецца, чуваць,
як рыдлёўка шкрабе
Пада мною, пад некалі
ўзведзеным домам,
Каб абрушыўся дом,
перш чым час мой праб'е.

Несмяротнасць... Відаць,
не яе я шукаю,
Калі клічу любоў,
хоць да болю люблю
Гэту ззяннем прыкрытую
высь небакраю,
Гэту палка адданую Сонцу зямлю.

Хоць да болю люблю
ую прывідаюць дома,
І ўсю бездань святла за сабой,
над сабой...
Несвядома — і ўсё-ткі
настолькі свядома,
Што за шчасце прымаю загадкі боль.

Чароўная мелодыя... Гітара...
Забыты спомін пра пяшчоту хвалы...
Павольна, спакваля вяртае мара
У пах вятроў захутаную даль.

У гэтай далі, між яе прастораў,
Люструючы зіхценне цішыні,
Яе дыханнем збуджае мора
Ўдымае тоўшчы цёмнай глыбіні.

Рытмічна, ўздых за ўздыхам,
стоі за стогнам,
Усё вышэй — насустрач прамяням,
Каб зліцца з імі,
стаўшы ў міг той Богам,
І даць жыццё, пачатак новым дням.

Ці новым, ці нязнаным...
Круг замкнёцца.
І разамкнёцца, каб з глыбінь агню
Устала Сонца, стаўшы ў міг той
сэрцам,
Якому зноў агучыць цішыню.

Азвецца неба, зачаруе мара...
Мелодыя любові... Плач гітары...

Цішыня. Цяжкія крокі лёсу.
Водгулле іх, чутнае ў той міг.
Патанаюць, чэзнуць у нябёсах
Птушкі. Потым споміны пра іх.

Потым позірк, які іх праводзіў,
Нават не ўсвядоміўшы тугі...
Што і як там, за мяжой стагоддзя,
За сцяною восенскай смугі?

Дум трывожных далачынь не верне
/Што з таго, што ў іх тваё жыццё!/,

Новых дзён загадкавае зерне
Выспявае з новым пачуццём.

Пачуццём, якім жыццю прыкрыцца
Ад расчаравання і жуды, —
Хай часова, покуль шчасце сніцца,
Хай наўдачу, покуль малады.

Задумліваецца душы...
Самотны пошук выйсця
З чарговае няўдачы, з тупіка,
Дзе пахнуць восенню і прэлым лісцем
І неба, і прастора, і рака.

Рака імгненняў, іх халодных бліскаў,
Якімі вецер студзіць не пагляд,
А вуліцы, мury старога Мінска,
Як век назад, як шмат вякоў назад.

І не імкнуся адагрэцца ў мары,
І не прашу, каб спомін адпусціў,
Хоць што мне ў тых вяках,
у іх абшарах,
Як і свайго жыцця не абысці?

Сцяна вакол. Высокая. Глухая.
За ёй, паблізу недзе,
ходзіць смерць...
Няўсцёрп глядзець, як неба патухае,
І трэба, трэба ўсё-такі глядзець.

Плоць і душа...
Душа і даль скразная...
Мне выбіраць. Урэшце, мне самой.
Хоць знаю: ні ў адной з іх не пазнаю
Сябе, вось гэту, што цяпер са мной.

Перада мной! — у глыбіні люстэрка,
У сценках, акрэсленых сцяной,
Ці /што адно і тое ж/ паняверкай,
Знаёма зямной ці незямной.

Чым даліможаць тут? Якой парадай,
Як паміж намі — не гады, вякі
Неразумення, нелюбві, няпраўды?
На ўзмах рукі — такі ж ўзмах рукі...

На ўсмешку — тая ж,
з выклікам, усмешка,
Што сведчыць пра адчай, стары адчай:
Лёс не збліжае, а разводзіць сцэжкі,
Хоць час даўно ўжо хлынуў цераз край.

Хоць не імгненне, а жыццё пражыта,
Каб гэтак вось, спаткаўшыся з сабой,
Маўчаць, і жалкаваць
не аб нязбытым —
Аб недасяжным для душы слабой.

Колькі трэба прайсці,
каб дайсці да любові?
Як любіць, каб усіх
гарапашных сагрэць?
Вечнаіснае, Божжа, яўлена ў Слове,
Што адкрые — далёка не кожнаму
— смерць.

Можа, й мне не адкрые:
слабая, грашыла...
Сярод бед і няшчасцяў, сваіх і чужых,
Не заўважыла нават, калі завяршыла
Круг спакусы і страт,
ад мяжы да мяжы.

Першы круг...
Ён не стаў, ён не стане апошнім
Воляй Божай, якую я чуў у сабе,
Значыць, трэба ўзараць
апусцелыя пошні,
Каб пасля, па вясне,
не спазніцца ў слубе.

Не спазніцца — і ў цёмную,
цёплую глебу
Кінуць зерне, сабранае мной за жыццё,
Каб у новым калосі, асветленым небам,
Жыў, ажыў і прадоўжыўся век малады.

Абрыўкі думак, чутых падсвядома,
Ашмочце згадак, павушкі сноў
Ганяе вецер на пустому доме
На злеме ўсіх дарог, усіх часоў.

Хто знае, чый ён, хто ў ім гаспадарыў,
Пакуль не кінуў спомінам сваім?
Вось-вось праломіць дах цяжкая хмара,
Навіслая ўсім цяжарам над ім.

Над ім... Над намі ўсімі,
над натоўпам,
Што не цікаўнасць,
страх прыгнаў сюды,
Страх перад караю, перад патопам,
Міфічным і магчымым, як тады...

Пагроза ёсць. Яна ад сценаў гэтых —
Па злому — перакінецца на нас,
Калек і дурняў, непатрэбных свету
Ні ў жыты век, ні ў іншы, новы час.

Спужаныя нязвыкласцю работы,
Хаваемся ўначы, чакаем днём...
Не, каб узяцца гуртам і ў ахвату:
Яшчэ ж стаіць, не абваліўся дом!

У самы чорны дзень, у цемры свечыць
Не словы, а застылы ў іх агонь:
Любіце ўсё і ўсіх на гэтым свеце,
Так, як любілі б Госпада свайго!

Усё і ўсіх, хоць гэта і няпроста
У век, так шчодро ўспоены крывёй,
Што калі штосьці і люструе прастрань,
То толькі кроў на квецені жывой.

На квецені, якой адорваў памяць
Людскі адчай /ці ж мне
яго не знаць!...

Завее шлях гадоў цяжкая замець,
Перш чым паспею ўсё яму сказаць,

І што — усё? Аддыхае дасвечце
Мо жменьку слоў,
мо толькі іх агонь:
Любіце свет і ўсё і ўсіх на свеце
Так, як любілі б Госпада свайго!



Мой маладзік
узыдзе порсткай поўняй
і праплыве бы човен над зямлёй.
Камусьці здасца
вобраз той
Пагоняй,

а іншым
ён увяіцца гайнэй.
Мой млечны шлях
вядзе з вараг у грэкі.
Мой кожны крок
ляжыць праз Беларусь.
Дзе сэрца скарб —
лясы, азёры, рэкі...
Яны тугу
з сабою забяруць.

Ляплю з малекул літар
Радкі, куплеты, вершы.
Мой келіх не адліты,
Хоць выпіты не першы.

Лаўлю ад ліры гукі
І ад зямлі натхненне.
Паэзія прынукі
Не пражыве імгнення.

Яна ад болю сэрца,
Пяшчоты і кахання
Зязюляй адзавецца

І паляціць у ранне.
Туды, дзе вецер жвавы
Пляце бярозам косы,
Дзе веселяцца травы
І апдаюць росы.

О дзе ж вы, рыцары зямлі,
Дзе вашы коні і даспехі?
Вы гонар продкаў прадалі,
Што за зямлю ў баях палеглі.

Вы прагулялі, пранілі
Бацькоўскі кут, Айчыну, маці.
О, дзе ж вы, рыцары зямлі?
Устаньце ўрэшце, годзе спаці!

Кахаю не цябе, а маладосць.
У ёй — жыццё. Мелодыя Сусвету.
Кахаю не цябе, а веселасць,
Птушчыны спеў і выспелае лета.

Імкнуся зразумець матыў жыцця
І прыгажосць зямлі свае — Айчыны.

Іду туды, дзе святасці працяг,
Дзе паважаць саміх сябе вучылі.

Мне хочацца вярнуцца ў стары горад
І пахадзіць да ранку брукаванкай.
Дзе брук пераклікаецца з падковай,
Дзе ззяла сноў ліхтарня — калыханка.

Мне хочацца вярнуцца ў стары горад,
Дзе не гулі машыны і трамвай;
Дзе быў найлепшым голуб паштальёнам;
Дзе цэрквы і касцёлы будавалі.

Мне хочацца вярнуцца ў стары горад,
Зайсці ў карчму, гуляць і веселяцца,
Забываць пра ўсе клопаты і гора,
Вады святой крынічнае напіцца.

Мне хочацца вярнуцца ў стары горад,
Дзе сноў маіх не зігнула надзея;
Куды вяртацца нам яшчэ не сорам;
Дзе крыж святы пад промнямі ірдзе.

РАННЯЕ СЕКСУАЛЬНАЕ ВЫХАВАННЕ

Галоўны ўрач шыракапрофільнага дыспансера здраў'я свайго палюбоўніцы Святлана Нічыпараўна нечакана, без усялякіх на тое падстаў і прычын. Зняважаная палюбоўніца цвёрда вырашыла хоць якім-небудзь чынам да адпомсціць яму.

Усё прыпала, лічы, на адзін дзень. Дзяржава толькі-толькі абвясціла суверэннасьць і незалежнасьць, увяла нешта кітальтам уласных грошай і з аспірожнасцю і неахвотаю дазволіла кіраўнікам распісваць бюджэт сваіх устаноў як бы самастойна і як бы пры ўскосным наглядзе чыноўнікаў з міністэрстваў. Патрабавалі, праўда, у час рэформ пераходу да рынку, разбурэння дзяржаўных

шыню бралі на такі высокі пост, перахапіла дых, яна напалохалася, баялася, каб ад узнерванасці не напад на яе панос. Аднойчы такое здарылася з ёй, калі пятнаццацігадовая дачка не прышла навацаць.

Калі атрымала ў касірку грошы, вачам не паверыла: «Няўжо яна, простая медсястра з дваццацігадовым стажам, якая не нарта каб была загружана работаю, трымае ў руках паўторны грошай, суму ўдвая большую, чым у вядучага хірурга-анкалага, які адзіны на ўсю рэспубліку мае званне даўрэта Дзяржаўнай прэміі?» Прыехалі некай немцы — прывезлі гуманітарную дапамогу. Яна яшчэ тады не ведала, што амаль усю гэтую дэфіцытную імпартуху галоўны праз падстаўных фірмачоў перапраўляе ў Літву ці ў Польшчу. І яе трохі далучылі да гэтай доларавай справы. За яе маўчанне і ста-

— як-ніяк, быў удвая старэй за Марыну, але ж упарта не мінаў кабінета медстатыстыкі, каб забегчы хоць мімаходзь. «Што ў вас? Як наша Марынка? Ці не цяжка адразу пасля інстытута? Не крыўдзіць калегі?» Марына, чырванючы, адказвала, што ўсё добра і ўсё ў яе ладзіцца. Вось і вырашыла Святлана Нічыпараўна, каб ён, крывасмок, не завадаў сціплай і паслухмянай дзяўчынкаю з шэрымі, як бы вечна санлівымі вачыма, апярэдзіць ненавіснага здрадніка.

«Трэба яе так прасвятліць, так напалохаць, так настроіць супраць, каб яна абыходзіла за тры кіламетры гэтую пачвару, брыдоту, ад якой патыхае потам і старасцю, нягледзячы на французскую туалетную вадку». І Святлана Нічыпараўна паступова наблізіла памяркоўную і паслухмяную Марыну да сябе, запрашаю-

Георгій МАРЧУК



«ХАОС»

З НІЗКІ АПАВЯДАННЯЎ

адміністрацыйных структур кіравання, не вельмі настойліва.

Хітраваты галоўны ўрач Дубоўскі адразу ўцяміў, што неабавязкова ствараць камерцыйныя фірмы ці малыя прадпрыемствы з абмежаванай адказнасцю, — можна грэць рукі, ногі і спіну і пад дахам незалежнага і суверэннага дыспансера. Ён, па прыкладзе іншых, утварыў і сваю тройку — з самога сябе, галоўнага бухгалтара і начальніка аддзела кадраў. Усе яшчэ жылі там, у мінулым, з ілюзіяй нібыта паўсюднай сацыяльнай справядлівасці, а ён, добра засвоіўшы галоўны пастулат сённяшняга імпульсу жыцця — разбагацець любымі сродкамі, спадшчыка кіраваў ім. А яны? Яны ўсё яшчэ з адрыжкай ідэянасці спадзяваліся і верылі ў закон і праўду, губляючы з кожным днём права голасу і права пратэсту. Усе хутка ўцямілі: далі табе стаўку, паўтары — і маўчы, не кахай яму, не цікаўся, чаму іншы атрымлівае больш за цябе, бо выпруць за браму, і шукай тады кавалак хлеба, як сляпы выйсець з лабірынту.

Беручы Святлану Нічыпараўну да сябе ў штат, чванлівы, саманадзейны як фюрэрчык, нізкарослы галоўны ўрач мяска-паўчальна, як следчы, які добра ведае ўчынкі падазраемага ў злачынстве, папярэдзіў, што з задавальненнем бярэ да сябе такую мілую сімпатычную жанчыну, за якую прасілі /прасіла былая аднакласніца Святланы, загадчыца аддзела аховы здароўя ў гарвыскалкоме/, і што ў такі складаны час пераходу да капіталізму ён дае ёй аж тры стаўкі! У Святланы ледзь хапіла сіл, каб дакрануцца да выбеленых на салому валасоў — ёй падалося, што яна вось-вось страціць прытомнасць.

«Божа, Святая Маці Марыя, — успомніла яна словы малітвы свайго бабці ў мястэчку, — няўжо яшчэ не зваліся такія добрыя, чужыя, справядлівыя людзі? Такі бескарыслы, сам падаў мне руку дапамогі». Яна гатова была прытуліць да грудзей яго злысцелую галаву і цалаваць, цалаваць з удзячнасцю.

— Сядайце. Я не такі грозны і страшны, як усім падасца ў дыспансеры. Так. Здраўца, я прыходжу за пяць мінут перад пачаткам работы, каб правесці дысцыпліну, але ж гэта толькі ў дні перад размеркаваннем прэміі. Ад «каждога по способности, каждому по труду» — гэта застаецца там, з Леніным і Гарбачовым ды іншымі балбесамі, якія лізалі ім задніцы. Цяпер іншае. Жыві сам і дай жыць другому. Поўную стаўку даю вам, як старшай медыцынскай сястры дыспансера, паўстаўкі будзеце мець — як звычайная медсястра на маім прыёме і стаўку дам, як загадчыку архіва медрэгістрацыі. Дарэчы, аб архіве нават ніхто і не ведае. Я збіраю ў сваё акружэнне толькі адданных мне людзей, такі мой прынцып. Пры буржуазных адносінах, да якіх мы скіраваны цывілізаванай Еўропаю, не прынята на людзях гаварыць, хто за што, колькі і дзе атрымлівае грошай.

У Святланы Нічыпараўны, якую ўпер-

ранне падараваў ёй Дубоўскі світэр з ангорскай воўны, доўга глядзіў яе пухлыя, кароткія пальцы. Частавалі замежных дараносцаў. Пілі па-чорнаму. Чырванашчокі немцы ўціліся на славу, праводзілі іх да мікрааўтобусіка, пасадзілі і яшчэ, стоячы на ганку, доўга распыталі ім услед паналункі ды махалі рукой. Ён пахваліў яе за культуру і багацце стала. Зноў падняліся да яго ў кабінет. Дубоўскі замкнуў дзверы, пасадзіў без слоў Святлану да сябе на калені і паглядзіў сваёй кароткай ручкаю яе грудзі. Яна, шчаслівая, так ужо яго абдымала, так цалавала, нібыта ад гарачыні гэтых паналункаў залежала ўсё яе далейшае жыццё. З таго дня і пачалося. Ён толькі нагадаў ёй пра сябе тэлефонным званком /здаралася, і не толькі пасля семнаццаці гадзін/. І яна, усё разумеючы, палымалася да яго на другі паверх, як на пачэсную работу.

Яна нават не паспела прывыкнуць да яго, не тое каб пакахаць, як прышоў гэты чорны для яе дзень. Яна сама, сама накінула ўдаўку на сваё адносна спакойнае, бесканфліктнае, сытае жыццё. Святлана прывяла на паўстаўкі сваю даўнюю знаёмую — кардыёлага Тамарку. У той дзень якраз прыехалі амерыканцы. З той жа гуманітарнай дапамогай: аднаровымі шпрыцамі. Галоўны са штучнай зацікаўленасцю пятаў іх, абыхажваў, з кабінета ў кабінет і ўсё плакаўся /навучыўся/, выклікаў наборы для хірургічных кабінетаў, каб потым з наварам іх збыць. Хваліў Амерыку, Буша, буру ў пустыні і чорт ведама што. Высветлілася /зноў жа, падказала Святлана/, што новы кардыёлаг някепска ведае англійскую мову. Галоўны неадкладна ўключыў яе ў склад дэлегацыі ад дыспансера на міжнародны семінар эндакрыналогіі — хоць ні ён сам, ні яна не мелі аніякага дачынення да эндакрыналогіі. Але было гэта нарта ж прэстыжна, з багатым банкетам у шыкоўнай зале эсквайшнай гасцініцы. Раней на падобныя семінары ды сімпозіумы хадзіла лагодная і паслухмяная, як сякера, Святлана Нічыпараўна.

Не нарта аспірожная, гаварлівая Тамарка сама ж і адкрылася сяброўцы, што пераспала без комплексу з галоўным урачом. Усю ноч няшчасная Святлана не спала — гэтак расхвядвалася, і на ўсё астатняе жыццё ўзненавідзела Тамарку. Больш за ўсё ёй было шкада трох ставак і той улады над паніклымі і занябанымі ад чакання галоты супрацоўнікамі дыспансера. Густой помстай напоўнілася яе сэрца і да галоўнага віноўніка яе гора. Забралі ад яе стаўку загадчыцы архіва рэгістрацыі. Паніклый духам, саромеючыся сустрэцца вочы ў вочы з супрацоўнікамі дыспансера, Святлана Нічыпараўна выношвала, між тым, план свайго помсты былому палюбоўніку, які больш не запрашаў яе да сябе.

Вопытная старшая медсястра заўважыла, што Дубоўскаму нарта ж падабаецца Марына са статыстыкі — дзяўчына знешне сціплай, з доўгай ка-сою. Ён, як яна заўважыла, шукаў падыходы, трохі саромеючыся свайго ўзросту

чы яе раз-пораз на каву. Дзяўчына паддалася ёй і чулай, і даверлівай, і тактоўнай. Святлана Нічыпараўна адкрыла ёй сваю тайну: пра сваю былую сувязь з галоўным і пра подлы ўчынак сяброўкі-кардыёлага.

— Ты глядзі, якая спрытная, — адказала Марына, выказваючы свае невыразныя шэрыя вочы.

— Яшчэ якая! — падхапіла Святлана Нічыпараўна. — Напэчычала ва ўсіх грошай і паехала на экскурсію ў Турцыю. Ты бачыла на ёй скураную куртку, вышную шоўкавую ніткаю на рукавах, плячах?

— Ну.

— Дык гэта ж яна, бессаромніца, каб атрымаць яе, лягла ў ложак з гаспадаром крамы ў Стамбуле, пакуль сяброўкі чакалі яе ля ўвахода! О, да чаго нас давалі, як нізка палі нашы жанчыны! Насупраць, з другой крамы, як клікаў яшчэ адзін гаспадар, але — не пайшла, спяшалася на аўтобус.

— І яна мне агідная, — перакрывілася Марына.

Яны ў паразуменні, у аднасці душ з асалодаю пілі каву, глядзячы ў акно, пад якім, ля ўвахода ў дыспансер, стаялі два студэнты і запрашалі супрацоўнікаў паставіць свой подпіс на дакуменце, які заклікаў правесці рэфэрэндум аб роспуску парламента. Але ніхто не ставіў: галоўны папярэдзіў, што кожны, хто падпішацца, трапіць пад скарачэнне.

Святлана Нічыпараўна і Марына маўчалі, засяроджана думалі пра адно і тое ж — яны зайздросцілі кардыёлогу.

«Дурная! Гэта ж колькі можна было адхапіць такім чынам у Стамбуле куртак? Азалаціцца за іх тут можна было б! Не менш трох», — думала Святлана Нічыпараўна.

«Ідыётка дзеравенская! На халыву вырвалася ў Стамбул... Ды каб былі ў мяне доллары на дарогу!.. Гэта ж можна на халыву пяць, шэсць куртак прыперці, — сумавала Марына. — Трэба будзе, пры выпадку, падліць гэтага старога казла, які ўяўляе сябе малым жарэбчыкам. Добра, што гэтая авечка мне ўсё адкрыла. А я думала, і чаго гэта ён чапляецца да мяне?.. За нейкую галзіну шэсць куртак... Ідыётка! Дурная баба!» — І яна зноў вярталася ў думках да таго, што найбольш трывожыла.

Наддыспансерам, у пасвятленым небе, ляцела чарада дзікіх гусей. Вярталіся з зімоўкі ў родны кут. Рэдкая з'ява — гусі ў небе над горадам.

Аднак птушкі не цікавілі суб'ядсідніц.

МАРЫЯ, ЦЁТКА МАНЯ, БАБА МАША

Без перабольшванняў скажу: калі б яна толькі захацела, дык, яй-богу, і на лёдзе ў яе жыта расло б. Цяпер ёй пяцьдзесят, але яна заўсёды, паверце, была такой учэпістай, увішнай, здольнай да ўсялякай работы жанчынай. Бацькі, якія перажылі дзве рэвалюцыі і тры вайны, далі ёй традыцыйны для палескага мяс-

тэчка пасаг: пасцель, адзежу, дыван і, на той хрушчоўскі час, вельмі невялікія грошы. Усё, што яна сёння мела, чым валодала на зайздросць астатнім, нажыла разам з рахманым і паслухмяным мужам сама.

Яна, Марыя, увайшла ў рыначныя адносіны заложы да іх афіцыйнага абвясчэння. Пытаецца, як увайшла? Проста. Вы маеце вішнёвы сад і яна яго мае. Вы сабралі два вядры вішань, натамітліся і павезлі іх аўтобусам у мястэчка на базар, бо каму ж у вёсцы прадаваць, а ў мястэчку жыве пралетарый, які свайго садка не мае. Што робіць Маня? Яна з вечара збірае тры вядры, а раніцою з чалавекам паспявае нартаваць яшчэ адно і з чатырма вёдрам выбіраецца да мястэчка. Але як? Проста. Нясе напачатку два вядры метраў пяцьдзесят, ставіць на зямлю, вяртаецца і збірае астатнія два вядры, якія пакінула на дарозе. Так чужаком да рынку і дабіраецца. Яе канкурэнты ў кулак пасмейваюцца, але ж яна прадае чатыры вядры вішань, а яны — два, яна збірае ў іх пакупнікоў.

Як не было ёй роўні ў працы, так усе пасавалі перад ёй у дні фестываляў і вяселляў. Хто толькі не спрабаваў спаборнічаць з ёй! Украіна, а яна пачынаецца адразу за Гарыніню, лічы — за пяць кіламетраў ад Манінай вёскі, ужо як праслаўлена сваімі галасістымі цёткамі, — і што? Выпадала сустракацца на вяселлях талентам і з таго і з гэтага боку ракі, дык, паверце, не знаходзілася маладзіцы, каб магла на роўных супрацьстаяць жыццёлюбству і таленту Мані. Музыкі выдыхаліся, не пры нас кажучы, хоць вадой іх адлівай, а яна — у самым дарагім плаці, у італьянскіх туфлях — новую прыпеку распачынае. Трэба пяцьдзесят прыпевак — праспявае паўсотні, сотню, а хоць дзве. Такой вось смелай, спрытнай, вострай на язык, адкрытай да людзей была яна ад маладых гадоў. Нічога не змяніла яе: ні калі выйшла замуж за Славу, ні калі дзяцей нарадзіла, калі бабай Мамай стала. Ні абставіны, ні гадзі, ні цяжасці. Ні адноснае заможнасць не памянялі яе дух, характар.

— Ай, адчапіцеся. Люблю жыць, каб мне зайздросцілі, а не каб я зайздросціла, — часам паўжартам адказвала Маня.

Нідзе яна, здаецца, не губляла гэтага пачуцця гумару і мяккай іроніі да ўсяго. Нават на могілках. Праводзіла да апошняга спачыну і далёкіх сваякоў свайго чалавека і старых аднавіскоўцаў, прыпыняючыся амаль ля кожнай магілы і згадваючы тых, хто ў ёй ляжаў.

— Пабач, пабач, о Вася ляжы... Адкраў сваё, небарачка. Парасяты на ферме радуюцца — няма Васі, няма каму іх красці.

— А гэта о Каленік? Сіла нябесная, — Маня не забывала перахрысціцца, — адпіў сваё.

— Давай яшчэ дзеда Яўхіма праведзем. Адкуруй сваё. Бач, і на магіле табака расце. О, малайчына баба, ведала, што пасадзіць.

— Гэта ж Яська. Ну, што, утапіўся. Сядзеў на маім берэзе ды піў. Кажу, не пі ты гэтак чарыла, мой чалавек не п'е, і ты не пі, бо сядзеў у лодку і ўтонеш. Пайшла я карміць парсючоў. Вяртаюся — аж крычаць: Яська ўтануў! О, госпадзі! Вечны пакой.

— А вунь мой аднагодак. Адгуляў сваё. Як памёр, дык ужо і ўдоў нашых няма каму паштупаць. Але ж, ляміць калы прыгожай маладзіцы. От, халера, і тут сваё не ўпусціў! Ой, няхай Бог бароніць нас... Яны ж як хацелі, так і жылі...

Хадзілі так жанчыны за Маняю па могілках, усміхаліся нават, забываючыся на тое, дзе знаходзіцца, нібыта з жывымі размаўлялі, дзякуючы Мані. І смех, і грэх. А што зробіш? Такая ўжо Маня, такой удалася. І чорта запражэ ў аглоблі.

Камета нейкая праявілася над зямлёй. Нечакана чалавек яе — галоўны бухгалтар калгаса — моцна захварэў: так сэрца прыціснула, ледзь уратавалі ў раённай бальніцы. Праз паўгода выйшаў на службу, але нядоўга з тымі таблеткамі пад языком прахадзіў — памёр сярод ночы, калі ўсё спалі. Удзень, пэўна, Маня не аддала б яго смерці.

Пахавалі яе Славу ўвосень. Прыціхла Маня ўся, схуднела нават, замаркоцілася, аж не пазнаць. Яшчэ па інерцыі круцілася на гаспадарцы за дваіх, але ўжо былой цікавасці і ўпэўненасці ў вачах не было. Часта хадзіла на магілу пасядзець ля мужа. Моўчкі, як усе, піха плакала, папраўляла магілку і разам з другімі жанчынамі-ўдовамі нетаропка вярталася ў вёску, да свайго прыгожай, мураванай пабеленай хаты. Ніхто больш ніколі не чуў яе трапнага, аптымістычнага, гарэзлівага слоўка ў бок тых, хто ляжаў побач з яе мужам.

«СТАНПРАБЛЕМЫПЕРСПЕКТИВЫ»

ПАСЛЯСЛОЎЕ ДА УСЕБЕЛАРУСКАЙ ТЭАТРАЛЬНАЙ КАНФЕРЭНЦЫІ

На першы погляд, сабраць разам некалькі дзесяткаў чалавек і назваць гэта Усебеларускай канферэнцыяй — ёсць у пэўным сэнсе саманадзейнасць, якая мяжуе з самазванствам. Але гэта толькі на першы погляд. Наш тэатральны свет досыць вузкі, і ў пансіянаце СД, што ў Астрашчым Гарадку, за невялікім выключэннем сабраліся менавіта тыя, хто, як ні напышліва тое гучыць, вызначае сёння ўзровень тэатральнай справы на Беларусі: рэжысёры, адміністратары, драматургі, супрацоўнікі Міністэрства культуры, актёры, сцэнографы, крытыкі. Думаецца, спаткаўшыся такім колам, дзе ўсе ўсіх не адзін год ведаюць і за кожным — пэўны жыццёвы і творчы досвед, можна, не губляючы шмат часу на высвятленне пазіцый, грунтоўна абмеркаваць тую ці іншую праблему з жыцця агульнай тэатральнай сям'і. І нават сёе-тое вырашыць, калі, вядома, праблема тая — з разраду вырашальных.

Гэтым разам паўнамоцны тэатральны парламент прыняў да разгляду фантом, «воблака ў штанах», а менавіта — пытанне «Тэатральнае мастацтва Беларусі і праблемы нацыянальна-культурнага адраджэння». З дакладам «Сучаснае тэатральнае мастацтва Беларусі: стан, праблемы, перспектывы» выступіў доктар мастацтвазнаўства Рычард Смольскі. Доклад атрымаўся змястоўным і ўсеаб-

дымным — ад аналізу грамадска-палітычных працэсаў і пастаноўкі задач нацыянальна-дзяржаўнага будаўніцтва да перагляду ролі і месца Валерыя Раеўскага ў гісторыі беларускай сцэны... Трэба шчыра прызнаць, што ўсяго толькі пяць гадоў назад падобны даклад зрабіў бы сапраўдную рэвалюцыю.

Потым удзельнікі канферэнцыі пачалі агульнымі намаганнямі аналізаваць стан, праблемы і перспектывы далейшага развіцця тэатральнай справы, вызначаць ролю, месца і значэнне сцэнічнага мастацтва ў сучасных працэсах нацыянальна-культурнага адраджэння. Вядома, гэтую звышзадачу ўдалося вытрымаць не ўсім з трыццаці прамойцаў, некаторыя з іх разважалі, дзяліліся з калегамі набалелым, адчутым ці асэнсаваным. А ўвогуле ўсё ішло ў звыклым рэчышчы шматгадовых традыцый правядзення канферэнцый, пленумаў, семінараў і г. д. Неўзабаве пачало высвятляцца, што тэатральнае мастацтва Беларусі мае цяперашні стан, мноства праблем і пэўныя перспектывы. Заставалася замацаваць гэты плён калектыўнай думкі ў выніковым дакуменце.

Вось ён, перад вамі.

Натуральна, цяжка патрабаваць дасведчанасці ў працэдурных тонкасцях ад майстроў яркіх імпрэвізацый, вытанчаных мізансцен і маштабных пастано-

важных рашэнняў. Натуры творчыя і далікатныя, яны, вядома ж, грэбуюць фармалізмам і казёншчынай. Але мне ўсё ж вельмі хочацца, каб гэтую рэзалюцыю хоць бы раз, нарэшце, прачыталі менавіта ўдзельнікі канферэнцыі — тыя, хто прыняў яе «на слых», без абмеркавання і галасавання, што называецца, кансенсусам.

І мне цяжка паверыць, што пасля нават павярхоўнага знаёмства з тэкстам дакумента не ўзнікнуць пытанні, накіраваныя навошта гэтая «аптымістычная трагедыя» прэамбулы і палітінфармацыя першага і другога пунктаў? Што азначае ў пункце трэцім фраза «патрыятычна-грамадзянскае разуменне свабоды творчасці»? Чаго ў рэзалюцыі больш — кан'юктурнай траскатні ці сэнсу? Каго і да чаго яна абавязвае? І, нарэшце, ці не сабрацца зноў у тым жа складзе для сапраўднага абмеркавання прапановы, выкладзеных у пункце чацвёртым, — наколькі вядома, сярод тэатральнай грамадскасці няма пакуль адзінства на гэты конт?

Андрэй ГАНЧАРОВ

Р. С. Усё напісанае тут прашу разглядаць як «рашучае пераадоленне рэцыдываў канфармізму».

А. Г.

РЭЗАЛЮЦЫЯ

УСЕБЕЛАРУСКАЙ ТЭАТРАЛЬНАЙ КАНФЕРЭНЦЫІ «ТЭАТРАЛЬНАЕ МАСТАЦТВА БЕЛАРУСІ І ПРАБЛЕМЫ НАЦЫЯНАЛЬНА-КУЛЬТУРНАГА АДРАДЖЭННЯ»

У часы гістарычных зрухаў і катаклізмаў, рэвалюцый і іншых кардынальных пераўтварэнняў ладу жыцця, перад грамадствам, дзяржавай, чалавекам /а тым болей Мастаком! / паўстае шмат складаных, супярэчлівых праблем і пытанняў, на якія вельмі цяжка адразу знайсці грунтоўныя і дакладныя адказы.

Так і сёння, у першай палавіне 90-х гадоў, узнікла ўнікальная гістарычная сітуацыя, абумоўленая распадам вялікай дзяржаўнай супольнасці — Саюза ССР, і нараджэннем новых маладых дзяржаў, сярод якіх і наша Рэспубліка Беларусь. Аб'ектыўна гэтыя падзеі сучаснікам надзвычай складана адразу зразумець, аданіць, усвядоміць, асэнсавать. Але ход жыцця няўтомны, ён ужо зараз патрабуе пэўных адказаў на многія пытанні, патрабуе неадкладных рашэнняў, у тым ліку і ў той сферы, якая стала для ўсіх нас — тэатральнае дзеянне — справай не толькі прафесійнай, але і жыццёвай.

Абмеркаваўшы шырокае кола надзённых праблем сучаснай тэатральнай культуры Беларусі ў кантэксце сённяшніх працэсаў нацыянальна-культурнага адраджэння і дзяржаўнага будаўніцтва, што адбываецца зараз на абсягах нашай Бацькаўшчыны, удзельнікі Усебеларускай тэатральнай канферэнцыі прыйшлі да наступных высноў, ідэй і прапанов:

Па-першае

Дзеянне тэатральнага мастацтва Беларусі сёння:

— усведамляюць сваю прафесійную і грамадзянскую адказнасць у сучасных варунках грамадска-палітычнага, сацыяльна-эканамічнага і нацыянальна-культурнага жыцця, скіраваных на дасягненне галоўнай мэты — будаўніцтва незалежнай, суверэннай, нейтральнай, дэмакратычнай Рэспублікі Беларусь, у якой будзе панавать асноваўны гуманістычны прынцып: дзяржава для чалавека, а не чалавек для дзяржавы;

— падтрымліваюць ідэй прыярытэтаў нацыянальна-дзяржаўных інтарэсаў, паслядоўнай, разумнай і няўхільнай палітыкі беларусізацыі;

— разумюць працэс культурнага абнаўлення Айчыны як гарманічнае развіццё культур усіх народаў Беларусі ў кантэксце дзяржаўнай палітыкі беларусізацыі, у рэчышчы славянскай, а таксама еўрапейскай і сусветнай культуры.

Па-другое

Сёння дзеянне тэатральнага мастацтва стаяць перад аб'ектыўнай неабходнасцю знайсці сваё дакладнае месца, вызначыць і ўсвядоміць уласную ролю:

— у сучасным духоўным жыцці грамадства, у справе ўмацавання непераходзячых маральных каштоўнасцей, сцвярдзенні гуманістычных ідэй прыярытэтаў праваў чалавека;

— у суверэнізацыі Беларусі, будаўніцтве унітарнай дэмакратычнай, нейтральнай дзяржавы;

— у беларусізацыі грамадства, нацыянальна-культурным адраджэнні, развіцці нацыянальнай свядомасці, патрыятызму, умацаванні дружбы і еднасці народа Беларусі.

Па-трэцяе

Наступнымі задачамі ў сённяшнім тэатральным жыцці з'яўляюцца:

— стварэнне атмасферы і ўмоў для свабоднага творчага слаборніцтва розных мастацкіх ідэй, стыляў, напрамкаў;

— творчае, наватарскае ўзбагачэнне лепшых традыцый беларускага сцэнічнага мастацтва, у аснове якіх заўсёды было свядомае служэнне свайму народу;

— адказнае, прафесійнае, патрыятычна-грамадзянскае разуменне свабоды творчасці;

— рашучае пераадоленне рэцыдываў канфармізму, кан'юктур, штучнай палітызацыі і іншых маральных кампрамісаў, якія не дазваляюць мастаку быць да канца сумленным і адказным перад гледачом;

— паслядоўнае сцвярдзенне ў сцэнічных творах адвечных агульначалавечых каштоўнасцей, ідэй дэмакратызацыі і гуманізму.

Па-чацвёртае

Удзельнікі канферэнцыі звяртаюцца да Міністэрства культуры і СД Беларусі з ідэяй падрыхтаваць і паслядоўна ажыццявіць глыбокія тэатральныя рэформы з улікам сучасных рэалій жыцця, нацыянальных традыцый, уласнага вопыту і вопыту іншых сцэнічных культур свету. Галоўная мэта рэформы — даць новы магутны імпульс для развіцця тэатральнага мастацтва. Адна з надзённых задач рэформы — стварэнне ўмоў для існавання разнастайных мадэляў тэатраў /дзяржаўных, муніцыпальных, грамадскіх, прыватных, антрапрэнёрскіх, акцыянерных і інш. /.

У выніку рэформы таленавітым мастакам павінна гарантавацца неабходная дзяржаўная падтрымка для плённай творчай дзейнасці, пошукаў і эксперыментаў.

Першымі крокамі ў падрыхтоўцы тэатральнай рэформы могуць быць:

— распрацоўка навукова абгрунтаванай канцэпцыі развіцця беларускага тэатра ў пераходны перыяд;

— падрыхтоўка праекта Закона аб тэатральным мастацтве;

— атэстацыя ўсіх дзяржаўных тэатраў, наданне ім на пэўны час /4—5 гадоў/ адпаведнай катэгорыі /акадэмічны, рэспубліканскі, абласны, муніцыпальны і г. д. /;

— атэстацыя тэатральных кіраўнікоў /дырэктары, галоўныя рэжысёры і мастацкія кіраўнікі, галоўныя мастакі і іншыя галоўныя спецыялісты /;

— выпрацоўка новых прынцыпаў дзяржаўных датацый;

— паступовы перавод усіх труп дзяржаўных тэатраў на кантрактную аснову.

Па-пятае

Удзельнікі канферэнцыі лічаць неабходным і карысным для творчага працэсу рэгулярнае правядзенне ўсебеларускіх тэатральных канферэнцый /адзін раз у 2—3 гады/. У перыяд паміж такімі канферэнцыямі мэтазгодна арганізоўваць спецыяльныя семінары, лабараторыі, сімпозіумы па асобных надзённых праблемах тэатральнага мастацтва. У прыватнасці, патрабуюць спецыяльнага дэталёвага абмеркавання наступныя праблемы творчага жыцця:

— стан і перспектывы беларускай рэжысуры;

— шляхі развіцця нацыянальнай драматургіі;

— тэатральная эканоміка;

— роля і месца СД у сучасным тэатральным працэсе;

— беларускі дзіцячы тэатр: шляхі развіцця;

— міжнародныя тэатральныя сувязі;

— беларуская актёрская школа;

— студыйны рух.

Па-шостае

Удзельнікі канферэнцыі просяць Міністэрства культуры разгледзець і вырашыць надзённае пытанне аб стварэнні ў сістэме МК РБ асобнай структуры з мэтай паляпшэння работы з аўтарамі, арганізацыі інфармацыйна-рэпертуарнага цэнтру, забеспячэння закупкі і выдання навінак сучаснай айчынай і замежнай драматургіі для тэатраў.

Па-сямагае

Удзельнікі канферэнцыі звяртаюцца да Міністэрства культуры і СД Беларусі з прапановай арганізаваць і правесці другую Усебеларускую тэатральную канферэнцыю ў 1995 г.

Удзельнікі першай Усебеларускай тэатральнай канферэнцыі выказваюць падзяку Міністэрству культуры і СД Беларусі за арганізацыю і правядзенне гэтай прадстаўнічай сустрэчы дзялячэй сцэнічнага мастацтва. Яна дазволіла яе ўдзельнікам дэмакратычна, зацікаўлена, шчыра, сумленна і адказна абмеркаваць шырокае кола разнастайных праблем творчага жыцця, вызначыць найбольш важныя, прыярытэты і перспектывы накірункі далейшага развіцця тэатральнай справы ў Беларусі.

Прынята 16 лістапада 1993 г.



Музыка

КАБ ЖЫЎ «ФЕСТИВАЛЬ»...

Уладзімір БУБЕН, чыё інтэрв'ю мы прапануем увазе чытачоў, працуе выкладчыкам акадэмічнай Лідскай музычным вучылішчы. Два гады таму разам са сваімі вучнямі ён падрыхтаваў канцэртную праграму з арыгінальных твораў. Паказалі яе на III Міжнародным фестывалі акадэмічнай музыкі ў Вільні, куды былі запрошаныя вядомым літоўскім акадэмістам Рычардам Свяцкевічусам. З таго выступлення й пачалося канцэртнае жыццё ансамбля, якому далі назву «Фестываль»...

— Уладзімір Паўлавіч, а што было пасля Вільні?

— Нас запрасіў з канцэртамі прэзідэнт асацыяцыі акадэмістаў Польшчы Я. Пухноўскі на рэгіянальны конкурс акадэмістаў — у якасці гасцей. Запамінальным было і выступленне на Міжнародным фестывалі акадэмічнай музыкі ў Даўгаўпілсе. Але найбольш адказны для нас быў канцэрт у «жывым» эфіры на Беларэцкім радыё. «Лайф-канцэрт», як там яго называюць, арганізуецца рэдакцыяй музычных праграм у выхадны дзень з 17 да 19 гадзін і збірае такім чынам вельмі многа слухачоў. На працягу гэтага часу мы гралі і атрымалі добрыя водгукі на выступленне.

— Ціпер вы часта выязджаеце з канцэртамі за мяжу, вось і не так даўно былі ў Германіі. А ці ладзіцца канцэртнае жыццё «Фестывалю» на Беларусі?

— Мы мелі канцэрты ў Лідскай музычным вучылішчы, многа было канцэртаў для жыхароў горада і раёна. Зрабілі запісы на Беларэцкім радыё. Выступалі па абласным радыё, тэлебачанні. Шэраг канцэртаў сыгралі ў фонд таварыства «Дзеці ў бядзе».

— Раскажыце, калі ласка, пра гэта больш падрабязна.

— Таварыства «Дзеці ў бядзе» аб'ядноўвае бацькоў, дзеці якіх пакутуюць ад анкалагічных захворванняў у выніку аварыі на ЧАЭС. І хоць невялікія заробкі ад канцэртаў мы ім змаглі пералічыць, але ж мелі магчымасць расказаць сваім слухачам пра тое гора, якое прыйшло ў сем'і, дзе цяжка захварэлі дзеці і дзе ёсць патрэба ў дапамозе... У лютым я быў у Германіі з рэкламай ансамбля, даваўся сустрэцца з бургамістрам горада Порта-Вестваліка і з людзьмі, якія шчыра жадаюць дапамагчы нам. Яны тады ж перадалі лекі для дзяцей і выказалі жаданне прыняць групу малалеткаў з Беларусі на аздараўленне...

— А хто падтрымлівае існаванне самога ансамбля, хто дапамагае вам ладзіць канцэрты, вандраваць?

— Дырэктар Лідскага музычнага вучылішча Мар'ян Баяровіч дапамог з набыццём апаратуры для нашага ансамбля, гарадскія ўлады далі на першы час пакой для рэпетыцый у будынку гарвыканкома. Але каб «Фестываль» жыў, патрэбныя сродкі, якіх, зразумела, па нашым часе робіцца ўсё менш. Большасць канцэртаў даводзіцца арганізоўваць самім.

— Ці не шукаеце спонсараў?

— Не так даўно ў нас з'явіўся спонсар, якому мы вельмі ўдзячныя. Гэта фірма «Запад — Бест». Яе прэзідэнт спадар Давыдоўскі неаднаразова аказваў нам дапамогу. Спадаёмся на працяг нашага супрацоўніцтва.

Гутарыў
Віталь РАДЗІЕНАЎ

З Ганнай Браніславаўнай мы пазнаемліся больш за дзесяць гадоў назад пры не зусім звычайных абставінах. Вясной 1983 года мне, маладой журналістцы і тэатральнаму крытыку, які на той час працаваў у штотыднёвіку «Літаратура і мастацтва», пазванілі з выдавецтва «Беларусь» і абалынным голасам Алены Іванавы Законнікавай прапанавалі пачытаць рукапіс успамінаў народнай артысткі Ганны Абуховіч. Пачытаць, каб потым, магчыма, арабіцца аўтарам літаратурнага залісу.

Тэатральным людзям не трэба тлумачыць, хто такая Ганна Абуховіч. Для нетэатральных скажу: на працягу многіх гадоў вядучая артыстка Дзяржаўнага рускага тэатра Беларусі, адна з яго заснавальніц, палічэнца вядомых рэжысёраў У. Кумельскага і Д. Арлова, С. Уладзімчыскага і В. Федарава, В. Рэдліх і Ю. Міроненкі, годная партнёрка бліскучых,

мой артысткі было крыху страшна. Гэта рызыка а раптам нічога не атрымаецца? Я ведала, што тэатральныя-магіляўчаны да вайны і першыя пасляваенныя сезоны трупы рускага тэатра, як вядома, працавала ў Магілёве/расказвалі пазней, што Ганна Абуховіч была кумірам іх маладосці. Шмат разоў хадзілі яны глядзець артыстку ў ролях Ганны Карзінай, Ларысы Агудалавай, Любоўі Яравой, Дыяны, Віолы і Себастыяна. Я цудоўна ўсведамляла, што з прычыны сваёй маладосці не магла пабачыць лепшыя ролі актрысы, сыграныя ёю ў канцы 40 — на пачатку 50-х гадоў, тыя, што назаўсёды засталіся ў гісторыі тэатральнага мастацтва як нацыянальная класіка. Надзея Магнава ў «Варварах» і Валя Жалызнова ў аднайменнай драме М. Горькага, Ганерылья ў «Каралі Ліры» У. Шэкспіра і гаспадыня Ніскаверы ў «Каменным гняздзе» Х. Вуаліскі — вобразы, пазначаныя, паводле

перыяду жыцця, магілёўскіх і гродзенскіх сезонаў, было і шмат малазначнага, дробнага, калі сутнасць патанала ў мностве непатрэбных дэталей. Потым, калі мы выкраслі тое, што ніяк не магло быць надрукавана, бо не мела ніякага грамадскага інтарэсу, ад рукапісу засталася каля паловы. Інтуючы і вопыт знаёмства з мемуарамі іншых буйных дзеячаў сцэны падказалі нам, як падаецца цяпер, адзіна правільнае выйсце. Ва ўспамінах павінен быў паўставаць рэальны, сапраўдны маштаб асобы аўтара. У напісаным трэба было ўзбуйніць значнасць сыграных актрысай, расказаць пра яе найбольш цікавыя і значныя ролі, згадаць, як ішоў працэс стварэння пастановак, якія лічача сёння класікай рускай сцэны. Мы вырашылі, што назвы найбольш значных, эталонных спектакляў трупы стануць назвамі раздзелаў кнігі, гэтакасама, як і імёны яе герань. Пазначылі, пра якія ролі



«Птушкі нашай маладосці» І. Друцэ. Цётка Руца

АПОШНЯЯ РОЛЯ

ДА 85-ГОДДЗЯ НАРОДНАЙ АРТЫСТКІ БЕЛАРУСІ ГАННЫ АБУХОВІЧ

непараўнальных артыстаў А. Кістава, Я. Карнавухава, Р. Качаткова і многіх іншых.

Перадгісторыя тэлефоннага звонка была такая. Ганна Браніславаўна напісала кнігу ўспамінаў. Пра сваё жыццё, свае ролі, пра рэжысёраў і калег-артыстаў, наогул пра рускі тэатр. Спачатку напісала сама — ад пачатку да канца. Ёй тады было ўжо больш за семдзесят. Уявіце сабе, якім грамадскім тэмпераментам і сілай духу трэба было валодаць, каб у такім узросце загарэцца ідэяй і напісаць /а потым і ўласнымі рукамі аддрукаваць/ успаміны на трыста старонак машынапісу!

Мемуары задумваліся Ганнай Браніславаўнай як — ні больш ні менш — гісторыя рускага тэатра, якой на той час не было, ды і зараз няма /асобныя раздзелы ў «Гісторыі беларускага тэатра» пры ўсёй павязе да іх — гэта ўсё ж раздзелы/. Задумваліся як гісторыя, вядома, у нечым суб'ектыўная, так бы мовіць, лірызаваная, пададзеная праз успрыманне актрысы. Многія гады Г. Абуховіч збрала рэцэнзіі крытыкаў на спектаклі рускага тэатра /сярод іх былі пажоўклыя, яшчэ даваенныя рэліквіі, якія не знойдзеш і ў Нацыянальнай бібліятэцы/, адзімкі з пастановак розных гадоў, фатаграфіі сваёй калегі ў лепшых ролях. Ну, а ўжо наконце залатнага сшытка, звычайнага, вучнёўскага, дзе былі пазначаны назвы ўсіх /і/ спектакляў рускага тэатра ад першых яго сезонаў да апошніх; а яшчэ там і прозвішча рэжысёра, мастака, выканаўцаў галоўных роляў, дакладная дата прэм'еры, — дык у тэатральным асяроддзі пра гэты сшытак легенды хадзілі... Так паступова, спакваля падышла актрыса да сваёй апошняй ролі — своеасаблівага леталіца тэатра.

Маё глыбокае перакананне — такіх кніг звычайна нараджаюцца і з тае прычыны, што пра пэўнага творцу крытыкай напісана да крыўды каля мала. Вы пра мяне не напісалі? Ну, дык што ж — я не крыўдую... Я сама пра сябе напішу! Тым больш, ужо каму-каму, а Ганне Браніславаўне было што ўспамінаць... Звыш за сто вядучых роляў, сыграных на сцэне Дзяржаўнага рускага тэатра Беларусі, паўстагоддзя натэатральных падмоствах... Жыццёвы шлях дзяўчынкі, якая не памятае сваіх бацькоў і выхоўвалася ў Маскоўскім прытулку для бябэцаўкавічаў, дзяўчынкі, якая самаадданай, штодзёнай працай здолела з сацыяльных нізоў грамадства ўзняцца да становішча народнай артысткі рэспублікі варты таго, каб зрабіцца асновай літаратурнага твора.

Рукапіс Г. Абуховіч выдавецтва «Беларусь» адхіліла, параіўшы аўтару знайсці крытыка або журналіста, які б дапамог актрысе, аўтару непрафесійнаму. Згаджацца на прапанову выдавецтва і са-

шматлікіх сведчанняў крытыкі, драматызмам і сапраўднай трыгедыйнасцю. Я не бачыла іх, але ад гэтых роляў заставалася водгулле славы. Усё, што даводзілася чуць пра яе ў школьных або студэнцкіх гадах, суправаджалася захопленымі клінікамі: «О, Абуховіч!» або: «Ах, Абуховіч!» Так вакол яе імя і яе роляў узнікаў аэрол, вэлюм легенды. Прыгажосць, талент актрысы з яркай знешнасцю і сцэнным тэмпераментам, выразны голас, высокая выканаўчая культура — усе гэтыя якасці, спалучыўшыся, рабілі сцэнічны партрэты Ганны Абуховіч яскравымі і непаўторнымі.

На маю глядацкую долю засталіся ўспаміны яе калег, урыўкі з ранейшых пастановак, запісаныя тэлебачаннем, і спектаклі апошніх гадоў, — «Узыходжанне на Фудзіяму» паводле Ч. Айтматова, дзе яна іграла старую настаўніцу Ашу-Алу, «Апошняя» М. Горькага /нянька Фядосся/, «Птушкі нашай маладосці» І. Друцэ /цётка Руца/ — пра гэты спектакль і гэтую ролю Абуховіч шмат пісала крытыка; «Макбет» У. Шэкспіра /першая старая/, «Дом Бернарды Альбы» Г. Лоркі /Бернарда Альба/, «Рэтра» А. Галіна /Дзіяна Уладзіміраўна/, і, нарэшце, апошняя буйная работа актрысы — «Апошні тэрмін» паводле В. Распуціна /старая Ганна/. Па гэтых фрагментах трэба было потым, як рэстаўратару, аднавіць агульную карціну...

Дзяўчынай яна слухала на літаратурных вечарах Маякоўскага. Маладой актрысай працавала ў тады яшчэ нямым кінематографе разам з Марыяй Бабанавай і Аляксандрам Даўжэнкам. Вучылася ў знакамітых актэраў і рэжысёраў Мікалая Хмялева, Мікалая Баталава, Іліі Судакіна, Мікалая Ахлопкава. Бачыла першае пакаленне мхатарычаў у іх лепшых спектаклях — В. Кніпер-Чэхава і В. Качалава, І. Масквіна і Л. Леанідава. Памятала рэжысёрскіх эксперыментаў Я. Вахтангава, А. Таірава, У. Меерхольда. Паспеда запамінаць на сцэнічных падмоствах М. Штраўха, М. Астангава, Ю. Завадскага, Ц. Мансурова, А. Тарасава, А. Каонен, З. Райх...

Як можна было адмовіцца ад такога шанца, ад такога падарунка лёсу! Гэта было фантастычна і амаль нерэальна — перада мною сядзела жывая тэатральная гісторыя і апавядала добра пастаўленым голасам Ганны Абуховіч. Яна ўяўляла сабой кавалак, згустак пэўнай тэатральнай эпохі, самабытнай і непаўторнай, якая, на жаль, непаўторна знікла...

Але я забегла крыху наперад, згадаваючы чароўныя вечары сумеснай работы і яе ўспамінаў. Першае ж знаёмства з рукапісам — важкай папай аранжаванага колеру, першае чытанне пакінула супярэчлівае ўражанне. Побач з эпізодамі яркімі, пададзенымі пастаўкай выразна /асбліва гэта датычыла дзяцінства, маскоўскага



«Дзяўзья Ваня» А. Чэхава. Алена Андрэеўна



«Кароль Ліры» У. Шэкспіра. Рэзана — А. Шах-Парон, Ганерылья — Г. Абуховіч

будзе расказана дэталёва, пра якія больш эскіза, і ў адпачынак я пыхалася са стосам п'ес рускіх, беларускіх і замежных драматургаў, у якіх іграла мая герань.

Жанр тэатральных мемуараў існуе даўно. Але калі ў рускай мемуарыстыцы ён досыць багаты і распрацаваны — тут можна згадаць успаміны Марыі Савінай, напісаныя яшчэ ў мінулым стагоддзі, а таксама Лізаветы Ціме, Алісы Каонен, Соф'і Гіцынтавай, Ігара Ільнскага, Мікалая Плотнікава, Барыса Ценіна, Алены Гогалевай, Міхаіла Ульянава, Тамары Цукундзее /большасць іх выдана ў апошнія гады/, дык беларуская тэатральная мемуарыстыка непараўнальна больш бедная на такія кнігі. «Знаёмыя сілуэты» Я. Рамановіча, «Нататкі актэра» Цімоха Сяргейчыка, «Тэатр — жыццё мае» Паўла Малчанова, «Тэатр і час» Уладзіміра Стэльмаха — вось, выдаць, і ўсе, на той час.

Славуці рускі актёр Міхаіл Шчэпкін у свой час вельмі слушна заўважыў: «Артyst калі памер, дык энкі». І таму адной з мэт нашай працы было ўзнавіць аблічча даваенных і першых пасляваенных спектакляў рускага тэатра, пра якія напісана вельмі і вельмі мала. І таму зафіксаваныя, занатаваныя

ўражанні пра тое, як У. Кумельскі або С. Уладзімчыскі ўспрымалі пэўны драматургічны матэрыял, як рэжысёрская задума Д. Арлова або В. Федарава ўвасаблялася ў канкрэтных актёрскіх работах, як сама Г. Абуховіч або яе калегі Р. Янкоўскі, Ю. Сідараў, І. Лакштанава, Б. Масумян, Ю. Ступакоў, А. Шах-Парон, Л. Былінская, А. Клімава ўспрымалі і трактавалі кожную канкрэтную сцэну з удзелам сваіх герояў, — усе гэта падавалася цікавым і важным. І як бяспэкая рэліквія, каштоўнейшы набытак тэатральнай гісторыі, і як сведчанне высокага майстэрства беларускіх артыстаў, і як крыніца прафесійнага вопыту, які калі-небудзь абавязкова спатрэбіцца маладым, апантаным творчасцю актэрамі...

Працавалі мы амаль год — вечарамі, у выхадныя і святочныя дні. Я лічыла, што калі рабіць, дык капітальна, грунтоўна, каб потым не перапісваць яшчэ раз. Ганна Браніславаўна праспешвала, ёй здавалася, што справа рухаецца вельмі марудна, яна баялася не паспець, не ўбачыць кнігі... Былі ў нас і спрэчкі, і непаразуменні, і ўзаемныя горкія крыўды, і часам захопленасць агульнай працай і шчырае прызнанне змяняліся пачуццямі лёду не супрацьлеглымі. Але ўсе гэта натуральна ў сумеснай творчай працы!

Скажу шчыра: характар Ганны Браніславаўны быў не з лёгкіх. Але, напэўна, гэта ўласцівасць кожнага буйнога майстра, актэра, які свае лепшыя пачуцці, хваляванне, трапятліваю радасць быцця, залаветны роздум аддае глядачам. Сярод артыстаў, якія здолелі сцвердзіць сябе ў мастацтве і сказаць у ім сваё, важнае слова, мала знойдзеш гэтакіх рахманых, памяркоўных аелкаў, з якімі побач знаходзіцца лёгка і прыемна. У тэатральных людзей эмацыянальная чуйнасць і раінасць часам так лёгка спалучаюцца з абсалютным, поўным эгацэнтрызмам... Але ж Ганна Браніславаўна патрабавала з іншых так, як з сябе...

Вясной або летам 1984 года перапрацаваны рукапіс кнігі «Паўстагоддзя на сцэне» мы здалі ў выдавецтва, ішоў ён цяжка, доўга і пакутліва. Прадуду кажуць, што напісаць — гэта толькі палова справы. На тое, каб надрукаваць, трэба часам прыкласці непараўнальна больш намаганняў. Выдавецкія справы патрабуюць маладога здароўя, моцнага цяплення і сталёвых нерваў. Амаль год кніга праяжала без усялякага руху, і толькі калі яе перадалі ў іншую рэдакцыю, справа скрунулася з месца. Наша выдавецкая сістэма была грувасткая і недасканалая. Напісанае чытала шмат людзей — рэцэнзент, рэдактар, загадчык рэдакцыі, дырэктар, яго намеснік, адпаведныя органы /г. зн. цензура/, потым ізноў рэдактар. Пасля кожнай чытки рукапіс табе вяртаюць, і, адпаведна, кожны раз яго даводзіцца габляваць, перапраўяць, удакладняць, перапісваць... Праўкі і скарачэнні здаваліся Ганне Браніславаўне бясконцымі, кожнае скарачэнне яна перажывала балюча. А аднойчы ўзгадненне правак наогул скончылася для актрысы сардэчным прыступам і выклікам «Хуткай дапамогі». І ўсё ж, нягледзячы на гэтае «блуканне па пакутах», трэба сказаць дзякуй усім, хто дапамог рукапісу ўбачыць свет,

— рэцэнзенту, доктару мастацтвазнаўства, прафесару А. Сабалеўскаму, аўтару прадмовы, народнаму артысту Беларусі Ю. Сідарава, рэдактару В. Ткачук, загадчыку рэдакцыі, цяпер ужо нябожчыку Г. Галубовічу, мастаку І. Бокію, невядомым мне супрацоўніцам архіва кінатоадакументаў, якія дапамагалі Ганне Браніславаўне шукаць фотаздымкі... Летам 1986 года, калі Г. Абуховіч ужо памерла, з друкарні прыйшла карэкта. У 1987 годзе кніга, нарэшце, выйшла...

Пазней разам са словамі ўдзячнасці ад калег-журналістаў даводзілася чуць з'едлівыя заўвагі кшталту: «А, тэатразнаўчыя ўспаміны», а з другіх вуснаў — больш тактоўныя папрокі ў празмернай сціпласці актрысы, залішняй стрыманасці ўзнаўлення падзей, у тым, што пэўныя перыпетыі асабістага жыцця герані ніяк не адлюстраваліся на старонках кнігі. Што датычыць сціпласці, дык, напэўна, гэта інтанацыя мемуараў нарадзілася як рэакцыя на танальнасць у нечым супрацьлеглую, якая, скажу шчыра, прысутнічала ў першым варыянце рукапісу. Празмернае, энэрчэстыае перабольшванне ўласнай ролі, часам ўласцівае вядучым актэрам, відавочны суб'ектыўна-апаўдальны выклікаюць іранічную ўсмішку і ставяць пад сумненне ўсе астатняе, нават бяспрэчнае. А наконце асабістага жыцця... Ганна Браніславаўна на той час цяжка хварэла, катастрофічна пагаршаўся зрок /яна і мне часам казалася, калі я стаяла за два крокі ад яе: «Я вас бачу нібыта праз туман»/. Яна з цяжкасцю арыентавалася ва ўласнай кватэры. На спектаклі ў тэатр — Абуховіч яшчэ іграла «Апошні тэрмін» паводле В. Распуціна і «Рэтра» А. Галіна — яе павінен быў нехта суправаджаць... Чалавеку, які прадувае канец уласнага жыцця, адчувае мяжу, якая назаўсёды аддзеліць яго ад гэтага свету, не заўсёды бывае ўласцівы гэтакі малады, гуліва-гарэзны настрой. Я цудоўна разумею, што свет тэатра і пурытанскае ўспрыманне рэчаіснасці — рэчы часам маласушычальныя, але пра абставіны ці падрабязнасці свайго асабістага жыцця актрыса гаворкі ніколі не вяла і размоў на гэтую тэму не падтрымлівала. А я не лічыла патрэбным задаваць нетактоўныя пытанні... Ганна Абуховіч хацела застацца ва ўяўленні глядачоў і чытачоў менавіта такой, якой паўстала на старонках кнігі. Гэта яе права... Але пры ўсім выдатках нашай сумеснай працы, пры ўсім тым, што зараз гэта было б зроблена накіш, я адчуваю ўдзячнасць лёсу, які дазволіў на працягу некалькіх гадоў так блізка бачыць, так добра ведаць Актрысу-легенду...

У 1988 годзе часопіс «Неман» надрукаваў рэцэнзію тэатральнага крытыка Б. Бур'яна на кнігу Ганны Абуховіч «Паўстагоддзя на сцэне» /дарэчы, гэта была адзіная рэцэнзія, якая з'явілася ў рэспубліканскім друку/. Былі ў ёй і такія радкі: «...дакладнасці гэтых старонак можна даваць, напэўна, больш, чым пэўным версіям некаторых тэатразнаўцаў». На маю думку, гэта самая высокая ацэнка, якая можа быць выказана ў даныя моманты да кнігі тэатральнага мемуараў.

Таццяна МУШЫНСКАЯ

«ПАЭЗІЯ — ТО ЗМАГАННЕ СЭРЦА...»

12 СНЕЖНЯ КАСТУСЮ КІРЭНКУ СПОЎНІЛАСЯ Б 75...

Яшчэ нядаўна нашы афіцыйныя структуры, амаль усе літаратурнаўцы сцвярджалі: савецкі перыяд — самы пленны і росквітны ў беларускай літаратуры. Праўда, год-два таму асобныя «дзеці перабудовы» спрабавалі з наскоку абвергнуць і закрасіць гэтае сцвярджэнне і самаўпэўнена вылучыць сябе стваральнікамі яснага новага.

Цяпер мы лепш уяўляем, што створана на наш дзень, у тым ліку і ў Заходняй Беларусі ды пасля вайны за мяжой. Адпаведна, нашым ясней вымалывалася аблічча таго сапраўднага, што было створана энергіяй беларускага духу.

Нізкі паклон усім, хто ва ўсе часы і абставіны быў, ёсць рыцар

роднага слова; міне нейкі час — прыйдуць новыя альбо абудзяцца вопытныя ўжо даследчыкі, цяроза ўсё пераасэнсуюць, аддадуць належнае найперш таленавітым творам. Але адной рэчы проста нельга не бачыць і цяпер: які спрэчны і цяжкі ні быў савецкі перыяд, колькі чаго не створана альбо зроблена не зусім так, ды ўсё ж найбольш яркае напісана тут. Можна, і таму, што лепшыя нашы майстры, як той Антэй, маглі лепей адчуваць моц і сокі роднай зямлі, радасць, боль і клопаты роднага люду.

Сярод тых нашых твораў, што складаюць набытак беларускай літаратуры, і многія творы Кастуся Кірэнкі. Дзесяткі ягоных вершаў, аповядаў, аповесцей

«Вандроўнае шчасце», безумоўна, здалі і яшчэ здадуць строгі экзамен на выпрабаванне грамадзянскай ды мастацкай вартасці. Не бачыць гэтага, захапіцца крытыкай ці, лепш сказаць, знявагай усіх і ўсяго, — недаравальная рэч.

Кастусю Кірэнку сёлета было 675 гадоў. Каб ён жыў, дык, безумоўна, здолеў бы ў новых умовах падаць сур'ёзны і важкі пісьменніцкі голас — на яго пісьмовым сталі засталася нямала неапублікаваных пазытных і праязных твораў, накідаў, што сведчаць пра чалавечую і творчую няўрымслівасць аўтара.

Генрых ДАЛІДОВІЧ



Кастусь КІРЭНКА

НАВОШТА

Навошта на некага звальваць віну?
Навошта сабе набіваць цану?
Навошта шукаць цяло і святло
Там, дзе ніколі іх не было?
Навошта біць у грудзі сабе —
Быццам адзін ты ў святой барацьбе?
Навошта ўпарта паказваць людзям
Тое, чаго не бачыш і сам?!

На два сантыметры ўкараціўся рост,
І сэрца на цэлую чвэрць робіць
менш удараў.
На адну трэць перакачвалася
менш крыні,
І зроку, і слыху мацуецца
толькі на паўсілы.
І вось чаму, мабыць,
не ўзрушае тое,
што ўзрушвала ў дваццаць гадоў,
Чаму зляецца,
што тады было ўсё святлейшым,
Што ў свеце чулася больш музыкі.
І больш кветак цвіло на зямлі...
І вось чаму, мусіць, хочацца,
Каб былі побач
Капроны і Дашы, Дзімы і Косікі,
Наступі і іхнія дружбкі і сяброўкі, —
Іхнімі вачамі і іхнімі сэрцамі
Углядацца і ўслухавацца
ў характае жыцця...

РОДНАЙ ЗЯМЛІ

Чаго ні бачыла ты, наша
Зямля-зямелька,
Якой навалы над табой
Ні прашутала.

Якімі страшнымі цапамі
Цябе ні білі.
Якой трукхай твае загоны
Ні засявалі...

А ты ідзеш жывой і чыстай
У век, у векі.
А ты красой нязгаснай ззяеш,
Плешеш вясёлкі.

А над табой, вясновай, сонца —
Усё выпай, выпай.
І шчасцем свеціцца
у праменнях
Твой лік чароўны.

І верыш ты,
што ў цэлым свеце
Няма, не будзе
Нідзе, нідзе
святлейшых сэрцам,
Чым твае дзеці.

Паэзія — то змаганне сэрца,
І бясконца праца душы...
І таму, хто баіцца памерці
Ад натхнення, —
Кажа лёс: не пішы!

Мы бачым фактары,
Мы бачым масы,
Мы робім высновы
З найлепшых высноў.
А пра тое, што душы
І ў наймужнага класа
Чакаюць спагады —
Забыліся зноў.

А душы крычаць
Ад самоты пакутнай
Ім
на зямлі.

А мы
усё пра фактары —
Усясветна, ўсёчутна...
А мы ўсё пра веліч...
А пра душы —
калі?!

НЯЎЖО ГЭТА Я?

Няўжо гэта я на сваіх грудзях
Прыгрэў такую змяю?
Кубак смяртэльны трымаў у руках,
А не ведаў — што з яго п'ю.

Няўжо гэта я такі быў сляпы, —
Не бачыў —
як упаўзла
Тая змяя ў алтар мой святы,
Поўная чорнага зла?

Няўжо гэта я такі быў глухі,
Далёкі да адкрыцця...
Чуў
змяіны сыхат ліхі,
А думаў — іваліцца дзіця...

РЭХА

Калі табе цяжка — ідзі да людзей,
слухай сэрца парады.
Не падавайся жалобе настрою свайго.
Ідзі, раскажы ўсё людзям,
напрасі ў іх спагады...
— Для чаго?.. У каго?
— Для чаго?.. У суседа свайго...

Калі табе сумна — не будзь
у бясконцым палоне трывогі,
Спячай, не чакай, як бязмоўна, пакуль
Тута цябе з'есць.
А прасі і чакай дапамогі...
— Аджуль?
— Аджуль?

Шукай не адзіна, станься чуйным
у дружбы суполлі,
Заўсёды будзь іншым, але, —
як і сёння, такім...
Шукай разам з іншымі творчае долі...
— А з кім?..
— А з кім?..

Пытаюся ў рэха: «Нашто ты,
нашто ты...»
А сам, як збавення-ратунку, прашу:
— Ляці, маё рэха, акрыленым лётам,
Хоць ты не кідай маю плачку-душу.

А сам, быццам можна самоту адрынуць,
Прашу і прашу: — Не спыняйся, не!
Ляцце хоць вы, дарагія ўспаміны,
Ніколі нідзе
не кідайце мяне!..

Радасць і смутак. Пяшчота і боль.
Сэрца багаче.
Лёс мой, патрошку яго дазволь
Людзям перадаць мне.

Не, не баюся застацца ні з чым.
Веру ў жыццё я.
Веру, што поплец з грэшным усім —
Ёсць і святое.

Ведаю — сэрца напоўніцца зноў
Чыстым і светлым
Скарбам жыццёвых мудрых шляхоў —
З добрасцю свету.

З добрасцю тою, песня мая,
Зноў найбагатшым адчуваюся я,
Буду свой скарб у душы даглядаць —
Зноўку людзям каб яго перадаць.

Нат і пад вываратнем у пушчы
Можна адчуць за спіною прэстор
Светлай зямлі і дарог незвычайных, —
Толькі патрэбна іх бачыць душой.

Нат і ў паглядзе зусім мімалётным
Можна быць сонечны табе прысуд,
Самае радаснае блашавенне, —
Толькі каб — моцна
кагось любіў...

Што мы помнім, што мы помнім, —
Помнім тое, што ішчэ будзе.
А што сёння, а што сёння —
Сёння ж, мусіць, і забудзем.

А чым спрэс хутчэй забудзем —
Тым жыццё хутчэй узноўім!
Урэшце —
самі сабе судзі...
Урэшце —
творцы прагі новай...

Што было — хай шыха, звякла
Знікне, — што тут азірацца!..
А таму,
што жыць узнікла, —
Прагна з будучым пазнацца!..

Публікацыя Л. П. КІРЭНКА

«ДАВЯДЗЕМ ПАРТЫ І САВЕЦКАЙ УЛАДЗЕ НАШУ ШЧЫРУЮ АДДАНАСЦЬ...»

(Пачатак на стар. 5)

ка, і трэцяя наша памылка, што гэта ўсё мы рабілі за спіною Аргкамтэта»

У цэлым кіраўнікі нарады хутка павярнулі яе ход у бок традыцыйнага для таго часу вышуквання ў творах пісьменнікаў нацыяналістычных праяў, якія, як гаварылі прамоўцы, узмацніліся ў сувязі са святкаваннем 50-гадовага юбілею Я. Купалы /прамовы на святочным вечары, публікаваны ў друку, вышываванні/. У адзін рад з такімі «праявамі» паставілі і «Ліст 15-ці». Тон задаў Л. Бэндз. «Актыўнацыя нацыяналістычных тэндэнцый» ён убачыў у «імянінкі перагледзець тую лінію партыі, якую партыя праводзіла ў адносінах да нацыяналістычных элементаў, у імянінкі аганьбіць тую барацьбу, якую партыя правяла па развенчванню нацыяналістычна-дэмакратызма» А.Александровіч гаварыў «аб настраях, якія ў нас пануюць. У нас пануюць нацыяналістычныя настроі сярод значнай групы людзей».

Кропкі над «і» расставіў Жаброўскі: «Чудовішча нелепа, калі гавораць о «новом нэпе» в художественной политике партии.

Толькі нашы ворагі могуць так гаворыць і такім разгаворам надо даваць беспаспяховы і адносна пісьменніцкай заявы: «Я не хотел бы квалифицировать «Письмо 15-ти» писателей, как классово-враждебный нам выпад, но то, что определенные элементы хотели использовать это в своих классово-враждебных нам интересах — это вне всякого сомнения».

Пасля нарады рэдактар газеты «Літаратура і мастацтва» і член Аргкамтэта Х.М.Дунец накіраваў у ЦК Дакладную запіску, першы раздзел якой назваў «Вопросы, связанные с «Письмом 15-ти» в ЦК КП/б/Б». «Хотя писателям, подавшим заявление, — гаварылася ў ёй, — было указано на наличие в этом деле отрицательной политической подоплеки, хотя немедленно после совещания в ЦК/у т Жебровского/ были проведены меры по улучшению бытового положения писателей, все же среди части белорусских писателей остается впечатление, что дух письма в основном правильный и что ЦК пошел навстречу писателям после письма... Такие настроения приобрели благоприятную почву, поскольку эти люди не видели никакого реагиро-

вания на это письмо со стороны руководства Оргкомитета.

Какой получается при этом политический эффект? Создается положение, благоприятствующее попыткам спекулировать на гнилом либерализме и продолжать подбивать авторитет Оргкомитета и, таким образом, партруководство литературой».

Рэагаванне Аргкамтэта вылілася ў пастанову «Аб класаво-варожых выказках на фронце беларускай савецкай літаратуры», апублікаванай 10 лютага 1933 г. Адносна «Ліста 15-ці» было сказана: «Заява 15-ці», указваючы на недахопы ў рабоце Аргкамтэта, мела рад грубых памылак, якія далі магчымасць нацыяналістычным элементам скарыстаць гэты дакумент у сваіх класаво-варожых выступленнях». Так што «новата нэпа» ў літаратурнай палітыцы, на які пасля пастановы ЦК Усе КП/б/ аб «перабудове» літаратурных арганізацый разлічвалі многія пісьменнікі — і беспартыйныя, і партыйныя — не атрымалася.

«Ліст 15-ці», зразумела, не паказваў усёй складанасці і трагічнасці становішча беларускай літаратуры на пачатку 30-х гадоў, у якім яна апынулася падчас разгрому так

званай нацэмаўшчыны, страціўшы нямаля выдатных майстроў слова. Але ён стаіць у адным шэрагу з іншымі аналагічнымі заявамі-прагэстамі: «Лістом 3-х» у бюро ЦК КП/б/Б у кастрычніку 1925 г., калі М.Зарэцкі, Ан.Ажгірэў /Вольны/, А.Александровіч патрабавалі ад першага сакратара ЦК тлумачэнняў у сувязі з яго трактоўкай месца Беларусі ў Саюзе, разуменнем нацыянальнай культуры, адносінамі да нацыянальнай інтэлігенцыі, другім «Лістом 3-х» /снежань 1928 г./, у якім пісьменнікі-студэнты А.Александровіч, А.Дудар /Т.Глыбоцкі/, М.Зарэцкі праз друк заявілі аб выхадзе з Беларускай дзяржаўнага ўніверсітэта ў знак пратэсту супраць скажэнняў у правадзенні палітыкі беларусізацыі, знявагі годнасці пісьменніка. У «Лісце 15-ці», нягледзячы на відэафонную яго неадпрапанаванасць, недастатковую аргументаванасць некаторых палажэнняў, тым не менш выразна бачны пратэст супраць некампетэнтнасці ў кіраўністве такой вельмі тонкай справай, як літаратурная.

Р. ПЛАТОНАЎ,
доктар гістарычных навук

LiM - часопіс

ПРЭМ'ЕРЫ

ПА МАТЫВАХ ЛЕГЕНДЫ



У Беларускай тэатры юнага глядача прэм'ера. Тут пастаўлены спектакль Юрася Мажэйкі «Старадаўняя казка» па матывах беларускай легенды, якая пазычыла апалядае аб з'яўленні на Беларусі буслоў, якія прыносяць шчасце.

Казку паставіў рэжысёр Юрый Кулік, аформіў спектакль мастак Барыс Акушын, музыку напісаў кампазітар Уладзімір Кандрусевіч.

На здымку: сцэна са спектакля.

Фота Уладзіміра ВІТЧАНКІ, БЕЛІНФАРМ

ТЭАТР

ІЗ ПАДТРЫМКАЮ МІНІСТЭРСТВА

Адметная зацікаўленасць нашых рэжысёраў спадчынай — драматургіяй або літаратурай, так бы мовіць, не спазнаных, не ўвасобленых, не ўведаных тэатрам, — часам рыхтуе глядачам і спецыялістам прыемныя неспадзеўкі. «Наскончаная драма, або Тры дні з яго жыцця...» Францішка Аляхновіча, што з'явілася на сцэне тэатра-студыі «Абзац» 25 лістапада, дае падставы меркаваць пра зладжаны дыспрапартыўны актёрскі хаўрус, — Барыса Галубкова, Анастасію Гавядзінаву, Андрэя Дударова, Наталлі Клімчык, Алега Грысевіча і Уладзіміра Мішчанчука, пра спраўджанага прафесійніка ад рэжысуры Уладзіміра Савіцкага і зацікаўленую работу ў спектаклі рэжысёра-дипломніка Томаса Карбо; пра гранічную падпарадкаванасць іхнім запатрабаванням мастацкі Ларысы Рулёвай... Апошнім радком праграмы спектакля пазначана Міністэрства культуры Рэспублікі Беларусь: застаецца звязіць на міністэрскай падтрымку і занатаваць не паводочна стануючыя вынікі.

Ж. Л.

«ЦЫЛІНДР» У ГОМЕЛІ



Свой другі сезон пачалі актёры Гомельскага незалежнага тэатра. Патрадыцыйны першы спектакль яны далі ў дзень нараджэння арганізатара тэатра Рыгора Філіпа. Была паказана п'еса Эдуарда дэ Філіпа «Цыліндр». Паставіў яе рэжысёр Якаў Наталаў.

У планах незалежнага тэатра — да канца сёлётнага года паказаць яшчэ адну прэм'еру з удзелам вядомых расійскіх актёраў.

На здымку: сцэна са спектакля «Цыліндр».

Фота Сяргея ХАЛАДЗІЛІНА, БЕЛІНФАРМ

ЛІТКУР'ЕР

«СА СМЕХУ ДОБРАЯ Й ПАЦЕХА»

Так называлася вечарына, якая 23 лістапада прайшла ў Доме літаратара. Нагодай для яе правядзення паслужыў нядаўні выхад кнігі вершаваных пародый «Розгі ў розніцу» Міхася Скоблы. Паміж іншымі аўтарамі, пасмяяцца ды пасмяшыць іншых завітала на вечарыну Г. Юрчанка, У. Арлоў, А. Бельскі, У. Марук, А. Бадак, Э. Акулін, У. Магзо, А. Емяльянаў, А. Хатанка. І, трэба прызнацца, чаго-чаго, а смеху і дружных воплескаў там было дастаткова.

Ну, а тых, каму не хапіла розгаў, пазт-парадыст прасіў не крыўдаваць і не хваліцца: пачкайце крышчу, і вам выпіша.

Застаецца дадаць, што вечарына была наладжана не без дапамогі камерцыйнай фірмы «Чмель».

Н. К.

«МУЖНАЯ І ЖУРЛІВАЯ МУЗА»

Такую назву мела вечарына памяці Яўгеніі Янішчыц у Доме літаратара. Аб незвычайнай сіле таленту Я. Янішчыц, яе вялікім укладзе ў беларускую літаратуру гаварылі вядучы вечара народны паэт Беларусі Р. Барадулін, У. Някляеў, Н. Загорская, В. Коўтун, Л. Галубовіч, народны паэт Беларусі Н. Гілевіч, галоўны рэдактар часопіса «Маладосць» Г. Далідовіч і іншыя.

Народная артыстка рэспублікі Л. Давідовіч, Г. Кухальская і А. Віняўскі прачыталі вершы паэтэсы. Гучалі песні і рамансы на словы Я. Янішчыц у выкананні Л. Маслоўскай і Г. Бутырчык.

Г. П.

«КАЛАСАВІНЫ» НА ЛУНІНІЕЧЧЫНЕ

прайшлі сёлета трэці раз. Пачаткам іх стаў адкрыты коласавіцкі ўрок у СПТВ-146, у якім прынялі ўдзел пераможцы коласавіцкага тыдня, выкладчыкі беларускай мовы і літаратуры. Адбылося свята вуліцы, што носіць імя народнага песняра ў Лунінцы. У г. п. Мікашэвічы на будынку чыгуначнага вакзала адкрыта мемарыяльная дошка, якая нагадвае аб прыездзе сюды Я. Коласа, калі ён выбіраўся дэпутатам Вярхоўнага Савета БССР па Мікашэвіцкай акрузе. Закончылася свята літаратурна-музычнай праграмай у Палацы культуры вытворчага аб'яднання «Граніт».

А. ХАРЛАМАЎ

І БОЛЬ ПАКАЛЕННЯ...

Прэм'ера мастацка-дакументальнай кнігі Паўла Пруднікова «За калючым дротам», што прайшла ў Доме літаратара, адначасова стала гаворкай пра жыццёвы і творчы шлях і аўтара, пра лёсы іншых пакутнікаў, якія зведалі жахі сталінскага беззаконня. Пра мужнасць нескаронных, пра зверствы катаў, пра неабходнасць ніколі не забываць перажытага і праўдзіва адлюстроўваць яго гаварылі вядучы вечара намеснік старшынні Саюза пісьмемнікаў Беларусі А. Пісьмінкоў, А. Кобец-Філімонава, С. Законнікаў, У. Паўлаў, М. Мятліцкі, В. Шырко, Л. Левановіч, С. Міско, прэзідэнт Асацыяцыі сталінскіх ахвяр Г. Штыхаў, дырэктар архіва-музея літаратуры і мастацтва Г. Запартыка і іншыя.

З увагаю слухалі прысутныя аўтара кнігі, які прыгадаў асобныя моманты з уласнай біяграфіі, прачытаў новыя вершы. Песні на словы П. Пруднікова прагучалі ў выкананні Г. Бутырчык.

ДРУК

ДАЎНІНА Ў «БЕЛАРУСКАЙ МІНУЙШЧЫНЕ»

Пабыўшы свет адвоены, трэці-чацвёрты нумар часопіса «Беларуская мінуўшчына». У ім — артыкул галоўнага рэдактара А. Андруховіча «Айчына-маці ў кожнага адна», справаздача «З'езд беларусаў свету», развагі А. Сузалева «Вытокі этнагенезу беларусаў», В. Чаропкі «Ліцвіны — славянскі народ», слова А. Марціновіча пра К. Тураўскага «Залатауст з Турава», «Гісторыя Беларусі: год за годам» У. Арлова і Г. Сагановіча, інтэрв'ю А. Андруховіча са старшынёй Камітэта па архівах і справах пры Саўеце Міністраў Рэспублікі Беларусь А. Міхальчанка «Чым больш гаспадароў у нашай гістарычнай спадчыне — тым менш парадку», вершы Д. Бічэль-Загнетавай, лірычны рэпартаж М. Дзелянкоўскага «Геродня».

Сярод іншых матэрыялаў — артыкулы С. Токця «Чужыны тут спраўлялі балю», У. Адамушкі «Справа N 233771», Г. Купрэвай «Мінскае гета», А. Лакоткі «Людзі на балоце», У. Анісковіча «Храм адраджавання»...

ТАК ТРЫМАЦЬ, «РОДНАЕ СЛОВА»!

Парадаваў чарговы, дзевяты нумар часопіса. Як ні цяжка цяпер, а ўсё ж «РС» выйшла з каларовымі ілюстрацыямі. Выкарыстаны слайды з фотатэк выдавецтва «Беларуская энцыклапедыя» /жывапісная Купаліна/ і рэдакцыі часопіса «Маладосць» /творы А. Марачкіна/.

На ўзроўні і змест. С. Чыгрын прадставіў «Пісьменніку замужа А. Змагара, Я. Пятроўскага, С. Хмару-Сіняка «Тры постаці», К. Хромчанка «З верай у нязбыўнае» /прасочае жыццёвы і творчы шлях П. Пестрака. «Пучыны абнаўлення» — артыкул А. Бельскага пра маладую драматургію. «Сын маладой Беларусі...» — развагі С. Сняпкоўскай пра педагогічную спадчыну В. Ластоўскага.

У нумары — артыкул М. Прыгодзіча «Беларускія летапісы», рэпартаж Я. Яцкаўца з майстэрні А. Марачкіна «Паміжненне да волю», невядомыя старонкі з жыцця М. Гарэцкага «Вінаватым сябе не прызнаў...» У. Міхнюка, рэцэнзія М. Скоблы на кнігу А. Хатанкі «Зніч крыжовых дарог»...

КАЛЯ ЧАТЫРОХ ТЫСЯЧ СЛОЎ

уклучана ў Руска-беларускі слоўнік спартыўнай тэрміналогіі /складальнік Д. Паўлавец/. Каб падрыхтаваць яго, парупіліся ў Гомельскім абласным саўеце Педагагічнага таварыства Беларусі і Гомельскім дзяржаўным універсітэце імя Ф. Скарыны. Там жа, у Гомелі, гэты дапаможнік і пачынуў свет.

І ЯШЧЭ АДНА ВЕСТКА

з абласнога цэнтра на Сожы. Адно з мясцовых малых прадпрыемстваў «Сігіма», як аказваецца, зусім неабыходнае да пазіі. Прынамсі, нядаўна яно выпусціла зборнік вершаў М. Башлакова «Дні мае залатыя», адрасаваны старэйшаму школьнаму ўзросту.

«НАША НІВА», N 17

Чарговы нумар віленскай беларускай газеты «Наша Ніва» прысвечаны літаратуры. Рэдакцыя разаслала сваю анкету і атрымала больш за 60 адказаў ад людзей розных пакаленняў і поглядаў. Рэспандэнты называлі 10 лепшых прасяваемых беларускіх кніжак... Якія ў нас пісьменнікі і творы найбольш папулярныя рэальна? Вынікі анкет у руйнуюць звыкліх стэрэатыпы.

Карэспандэнт «НН» узяў у Нью-Йорку інтэрв'ю ў вядомага

беларускага культурнага і палітычнага дзеяча эмігранта Антона Адамовіча. У гутарцы, у якой А. Адамовіч успамінае пра Вяцлава Ластоўскага, якога ведаў асабіста, ён сцвярджае, што СВБ — Саюз Вызвалення Беларусі — не быў выдумкай НКВД. Гэта была рэальная арганізацыя...

Акрамя гэтага, газета друкуе шмат аналітычных матэрыялаў, інфармацый, перакладаў замежнай літаратуры.

«ПЕРШАЦВЕТ», N 11

Аматараў пазіі чаканне сустрачае з творамі дэбютантаў часопіса Тацыяны Талерчык і Ары Гатальскай. Тут жа друкуюцца вершы ўжо вядомых на публікацыях у іншых выданнях — Віктара Слінко, Зміцера Цехановіча, Алі Петрушкевіч, Ігара Карповіча...

У раздзеле «Проза» друкуюцца апавяданні Уладзіміра Клімовіча, Лідзіі Лукінавай, Алеся Веці. Прадстаўлены філасофска-аналітычныя нававы Андрэя Гуцава і фантастычна-алегарычныя апавяданні Сержука Мінькевіча.

Шановнымі «гасцямі» нумара сталі пісьменнікі Мікола Малаўка і Георгій Марчук.

У «Повязі» крытык С. Чыгрын знаёміць з малавядомымі вершамі Алеся Дубровіча.

Крытычныя матэрыялы складаюць артыкул Н. Вусавай «Беларускі міф» /пра асноўныя матывы беларускай графікі пачатку XX ст./, а таксама рэцэнзіі на кнігі І. Рубіна, Л. Марушкі, І. Бабкова, напісаныя В. Шніпан, Т. Качан, А. Ветахам.

«Жароўна» прапануе жарты пачатку стагоддзя, падрыхтаваныя па старонках тагачаснага друку А. Пашкевічам, і пароды Андрэя Дылюка.

Н. К.

ШАНУЕ СПАДЧЫНУ...

«СПАДЧЫНА»

Пяты нумар часопіса «Спадчына», як і папярэднія, багаты на пазнавальныя, інфармацыйна-насычаныя матэрыялы. Сярод іх — артыкулы А. Пікарскага «Наваградскія гербы», Т. Габрусы, Ю. Чантурыя «Зруйнаваная Орша», П. Манькоўскага «Ці быў атрутны Адам Міцкевіч?», чарговыя раздзелы з кнігі Г. Сагановіча «Невядомая вайна /1654—1667 г./».

Змешчаны драма П. Крэчэўскага «Зрада», артыкул М. Волаціна «Лінія Керзана на фоне падзеяў і тэрытарыяльных зменаў ва Усходняй Еўропе», расказ Э. Рудскага «Ганна Альдона, дачка Гедыміна, жонка польскага караля Казіміра Вялікага», працяг артыкула В. Пануцэвіча «Кс. Вінецкі Гадлеўскі», кнігі Ю. Вольфа «Князі на абшарах Вялікага княства Літоўскага ад канца XIV ст.» і Я. Янушкевіча пра В. Ластоўскага «Незалежнікі», іншыя матэрыялы.

ВЕЧАРЫНЫ

БЕЛАРУСКІЯ МЕНЕСТРЭЛІ

Сярэднявечны рыцарскі дух панавы ў гарадскім Доме культуры Магілёва, калі праходзіла чарговая вечарына «Беларускія гасціўні». /Арганізатары — ГДК ды магілёўскія філіі БГАКЦ і БНФ/. Рыцарскія ды жаўнерскія песні, а таксама песні беларускіх менестрэляў і вагантаў выдатна гучалі ў выкананні этна-рок-гурта «Камэлот» з Менска. Хацелі музыкі зачаравалі ўсіх прысутных, таму пры заканчэнні вечарыны ніхто не спыняўся дахаты. Удзельнікі «Камэлата» распавядалі пра сваю творчасць, адказвалі на шматлікія пытанні магілёўцаў. Гэтым вечарам разам з менскімі музыкантамі магілёўцы адчулі павязь сучаснасці і старажытнасці, пачулі поды «Залатога веку Беларусі» — часоў Вялікага княства Літоўскага. Крыху засмуціла пасля шчырай размовы толькі тое, што таленавіты калектыў працуе практычна без падтрымкі, на энтузіязме. Да прыкладу, на запіс адной песні ў прыватнай студыі патрэбна 40 долараў, якія хлопцы вымушаны зарабляць самі. А між тым, пры пэўнай матэрыяльнай падтрымцы, перш за ўсё дзяржавы, «Камэлот» мог бы выйсці на еўрапейскі ўзровень і прынесці славу Беларусі.

Юрась ПІВУНОЎ

в. Магілёў

НА КРЫЛАХ ПЕСНІ



У Мінскім вучылішчы мастацтваў прайшла вечарына «Жураўлі на Палессе ляццяць», прысвечаная творчасці паэта Алеся Ставара. Пазіія і музыка перамяжоўваліся, ствараючы своеасаблівы літаратурна-музычны спектакль. Навучэнцы выканалі танцы «Польку» і «Юрчак» пад акампанемент адпаведных песень А. Ставара, запісаных на кружэлку народным хорам імя Г. Цітовіча. Песню варонежскага кампазітара І. Барсукова «Закружыла мяцеліца» праспявала навучэнка Л. Сядлецкая ў суправаджэнні інструментальнага ансамбля. У выкананні студэнцкага хору прагучалі песні І. Лучынка, якая з'явілася назовай усяго спектакля. Папулярную «Беларусачку» /муз. Ю. Семянякі/ праспяваў народны артыст Беларусі В. Глушакоў пад акампанемент сына Алеся Ставара, навучэнка чацвёртага курса.

Стварыла гэты літаратурна-музычны спектакль намеснік дырэктара вучылішча па практычным навучанні Л. Коціна.

А. РУНКЕВІЧ,

метадыст Рэспубліканскага палаца «Юнацтва»

Фота А. СПРЫНЧАНА

LiM - часопіс

Вандруёкі

МЫ СПАТКАЛІ ЛЮДЗЕЙ, ПАДОБНЫХ ДА НАС...

Усё пачалося з тэлефоннага званка. Приемны жаночы голас паведаміў, што мне трэба наведаць польскае пасольства, каб атрымаць дасланне на маё імя... запрашэнне. Яшчэ большай нечаканасцю было даведацца, што запрашэнне даслана фондам з дзіўнай назвай «Ашрам анавім» з прапановаю ўзяць удзел у спатканні музыкаў, акцёраў і кінематаграфістаў Летувы і Беларусі, якое адбудзецца ў Варшаве і мае назву «Вялікае княства». Ну як адмовіцца ад такой прапановы! Я хутка аформіў дакументы для паездкі.

Аўтобус прывёз удзельнікаў сустрэчы з Беларусі ў Варшаву 15 кастрычніка а другой гадзіне ночы. Мы мелі дастаткова часу, каб выпасца і пахадзіць па горадзе, бо пачатак сустрэчы быў прызначаны на шостую гадзіну вечара.

Уранні я атрымаў шыкоўна зробленую праграму імпрэзы, у якой, акрамя раскладу, быў змешчаны спіс яе арганізатараў і спонсараў. Фундатарам было шмат і сярод іх — Міністэрства культуры Польшчы, адна з буйнейшых у краіне газет «Жэчпосполіта», другі канал польскай тэлевізіі, польскі фонд Стэфана Баторыя і летувіскі Фонд адкрытай Летувы. Сярод арганізатараў і саўдзельнікаў знаёмых імёнаў было менш: рэжысёр кіно Кшыштаф Занусі, супрацоўніца Інстытута Усходніх даследаванняў Анна Энгелькінг, рэдактар пасольства Польшчы ў Мінску Марэк Галкоўскі, журналістка беларускай рэдакцыі польскага радыё Эля Бэзюк... Што такое фонд «Ашрам анавім», які карыстаецца такой падтрымкай, заставалася невядомым. З яго старшынёй Янушам Багудзім я сустрэўся толькі ўвечары і пачуў ад яго наступнае:

— Я — стары галернік. Гэта, жартуючы, называюць людзей, якія, быццам нявольнікі з галерэй, усё жыццё звязаны са справай арганізацыі мастацкіх выстаў. Гэтая справа ўзяла ўсё маё жыццё. І заўсёды, нават ва ўмовах рэальнага сацыялізму, мне ўдавалася ладзіць імпрэзы, якія адрозніваліся ад афіцыйных. У той час кожны тэатр ці выданне, якія падаваліся ўладам залішне індывідуальнымі, аўтарскімі, рэарганізаваліся — гэта значыць, мяняўся склад творчай групы, але захоўвалася назва. Уцёк на творчую інтэлігенцыю быў значным,

але нават тады я доўгі час, каля 10 гадоў, вёў Варшаўскую галерэю сучаснага мастацтва, што ў будынку Вялікага тэатра. Галерэя існавала, захоўваючы сваю мастацкую індывідуальнасць.

У 80-я гады, у перыяд уздыму «Салідарнасці», а потым — вайсковага стану я разам з жонкай займаўся арганізацыяй напалегалёжных выстаў у касцёлах. У час вайсковага стану трэба было мець спецыяльны дазвол на арганізацыю кожнай імпрэзы, выставы ці сустрэчы, і пазбегнуць ідэалагічнага кантролю нам дапамагаву касцёл, які захаваў сваю незалежнасць ад дзяржавы. Тады залы святых сталі прасторай, у якой ладзіліся кантакты між усімі плынямі неафіцыйнага мастацтва: кіно, музыкі, тэатра. Наша дзейнасць мела два зместы. Першы — маральнае супраціўленне, адмаўленне ў падпарадкаванні манопольнай ідэалогіі і манопольнай культуры. Другое значэнне справы, якой мы займаліся, было, магчыма, яшчэ больш значным. Тэрор — не вечны: сёння ён ёсць, а заўтра яго знішчаюць палітычныя пераўтварэнні. Застаецца мастацтва. Застаюцца творцы.

Працягам колішніх нелегальных сустрэч інтэлектуалаў, прадстаўнікоў розных плыняў мастацтва стала заснаванне ў 1990 годзе фонду «Ашрам анавім». «Ашрам» — гэта індусіцкі кляштар. Тут маецца на ўвазе індэўрапейская традыцыя існавання кляштару як асяродкаў вышэйшай культуры ды іншых з'яў унутры традыцыйнай культуры без яе вынішчэння ці падмены. Гэта традыцыя ўзаемадзеяння розных культур праз узаемнае пазнанне. «Анавім» — слова са Святога Пісма, якое абазначае людзей ціхіх, амаль убогіх. Гэта, у нашым разуменні, творцы, якія не імкнуцца ісці шляхам лёгкага поспеху, шляхам стварэння моднай

літаратуры, папулярнай музыкі ці ўдзелу ў індустрыі забаў; людзі, для якіх творчасць уласабыя ўнутраную свабоду. І наш фонд створаны дзеля таго, каб дапамагчы гэтым «анавімам» знайсці месца ў культурнай структуры сваёй супольнасці. Мы ствараем кляштар мастацтва — месца, дзе інтэлектуалы і творцы розных краін могуць сустрацца, каб адначасна сваю еднасць у межах сусветнай культуры.

Сёння мастацтва вандруе па вялікіх галерэях, па модных эстрадах. Яго стваральнікі спяваюць дасцяпуць поспеху і, як ні парадаскальна, гэты поспех забівае духоўнае жыццё. Артысты нагадваюць майстроў вялікага спорту, якія імкнуцца паспець з аднаго сусветнага спаборніцтва на другое і робяць залежным ад патрабаванняў публікі. Мы ж імкнёмся спрыяць тым, хто мастацкую вартасць твора ставіць вышэй за хуткі поспех, тым, хто працуе, не звязваючы на патрабаванні моды.

Фонд пачаў з выстаў, прысвечаных сувязям паміж мастацкай творчасцю і традыцыямі духоўнага жыцця народаў Польшчы. Адна з першых і буйнейшых нацыянальных выстаў — «Эпітафія» — была напамінам аб вынішчэнні ў Польшчы яўрэяў падчас другой сусветнай вайны. Другая выстава — «Сем прастораў» — адлюстроўвала, сярод іншага, традыцыю праваслаўя, бо ўсход краіны, польска-украінска-беларускае сумежжа, — гэта цэлы свет асобай культуры.

Спатканне «Вялікае княства», што пачынаецца сёння — частка нашай праграмы сустрэч людзей мастацтва і інтэлектуалаў розных краін. Сама назва — гэта памяць аб той старой Літве, нашадкамі якой з'яўляюцца народы Беларусі і Летувы. Менавіта народы, бо адна з галоўных задач нашага фонду — адкрыццё для Польшчы культуры і ментальнасці народаў-суседзяў. Кантакты паміж прадстаўніцамі творчай эліты суседніх народаў не азначаюць, што мы імкнёмся замкнуцца ці абмежавацца, ствараючы нейкую правільную культуру. Наадварот, падобныя сустрэчы дапамогуць ім знайсці сваё месца ў літаратуры, музыцы ці мастацтве свету...

Імпрэза адкрылася ўвечары 15 кастрычніка. Месцам яе правядзення стала старая кашчельна на вуліцы Лавіцкай. Будынак памераў самалетнага ангара з чорнымі ад копаці сценамі стараннямі мастакоў ператвораны ў канцэртную залу. Уздоўж сцен цягнуліся шматгрудыя трыбуны для гледачоў. Насупраць іх цэлы

пралёт зверху да нізку быў абклеены павыціанымі з залацістай фальгі абкладамі абразоў і німбаў, надаючы скарналай ад дыму бетоннай сцяне дзіўнае падабенства да іканастасы праваслаўнай царквы. У адным канцы залы месцілася невысокая, нічым не адгароджаная ад гледачоў платформа для выканаўцаў, у другім — велічэзныя сталы, застаўленыя хлебам, сырам, яблыкамі — як пачастунак, падрыхтаваны ў сялянскай хаце для чаканых гасцей. І яшчэ адна частка афармлення залы прыцягвала да сябе ўвагу — прысвечаная памяці Микола Чурлёна /Чурлёніса/ інсталляцыя Ежы Каліны «Крыжы»: вакол студні, поўнай вады, дванаццаць камлёў дрэў, дванаццаць знікаў каля іх і дванаццаць ствалоў з абсечанымі каранямі, якія, не дастаючы да зямлі, завісалі ці то з высокай нябачнай чорнай столі, ці то з самога неба.

Незвычайным быў склад гасцей імпрэзы. Будынак запоўнілі не толькі музыкі, мастакі ды акцёры з трох краін, якія па чарзе рабіліся то выканаўцамі, то ўдзельнікамі, то гледачамі. Шчыльнае кола ля нізкай пляцоўкі для выступленняў утваралі людзі, што прыйшлі проста з вуліцы, тыя, для каго мастацтва было не прафесіяй, а захапленнем.

Афіцыйнай часткі спатканне не мела. Адзінае — на пару хвілін спыніў спевы летувіскі фальклорны гурт «Шэдува» і за гэты час крывінік фонду, падняўшыся на пляцоўку, павітаў удзельнікаў сустрэчы ды сцісла патлумачыў яе мэту — знаёмства Польшчы з традыцыйнай і сучаснай культурай народаў старой Літвы.

Імпрэза пачалася, і нашадкі Вялікага княства маглі толькі ганарыцца той культурай, якую яны прадстаўлялі: сярод дэкарацыі дэ фільма Анджея Папужыньскага «Сем містэрый Стасіса» адбывалася дзея самаго Стасіса Эйдрывічуса, выконваў традыцыйныя мелодыі жамойцкі гурт «Кікуліс». Гучала музыка сучасных летувіскіх кампазітараў у выкананні ансамбляў «Гурт новай музыкі» і «Экс тэмпортэ». Затое ззялі пустэчай канструкцыі, збудаваныя спецыяльна для размяшчэння мінскага хору «Унія» — музыкі не прыехалі. Не было і пазначанай у праграме спявачкі старых украінскіх песень Алены Леаненкі. Беларусь у першы вечар была прадстаўлена фалькларыстамі, і першым выступіў гурт Уладзіміра Бярберава «Ліцьвіны». Прыцягнуў да сябе ўвагу пасла музыкі Летувы, адметных надзвычай высокім выканаўчым

ОЙ, ГУЛЯЛА ВЯСЕЛЕЙКА

ДАРОЖНА-ВЯСЕЛЬНЫЯ НАТАТКІ

Гэтыя нататкі ніяк не аднясеш да навуковага даследавання па міжэтнічнай праблематыцы, як і да якога-небудзь з літаратурных жанраў таксама. Гэта — звычайныя запісы з натуры. І каштоўнасці іх не ў мастацкасці і не ў навуковасці, а найперш у праўдзівасці, шчырасці. Магчымы хіба толькі некаторы суб'ектывізм.

1. ЗБОРЫ

Калі мы /гэта значыць, я, жонка і яшчэ восем чалавек нашых сваякоў/ выбраліся на Львоўшчыну жаніць хто пляменніка, хто ўнука, а хто стрыечнага брата, то доўга гаварылі пра тамтэйшыя звычкі і вясельныя традыцыі. І ўсім не таму, што гэта чужая краіна, дзе ўсё не так, як у нас, а па той прастай прычыне, што ў нас, бадай, у кожнай вёсцы гэтыя традыцыі хоць нечым ды адрозніваюцца. Тут каравай такой формы, там іншай, тут нявесту выкупляюць, а там і не ведаюць пра выкуп, тут перад ад'ездам да вянка або ў ЗАГС маці маладой абсыпае вясельны картэж жытам, а там нейкая іншая цырымонія прадугледжана...

Ну, а галоўным пытаннем было — колькі і як дарыць.

— Грошы не будзем, бо і памяці ніякай не застаецца, — казалі жанчыны.

— Гаспадарчае начынне трэба дарыць, — згаджаліся мужыкі.

Накуплялі рознага посуду — шклянёга, эмаліраванага, крыштальнага, ды свяцільнік шыкоўны, ды коўдры з пакрываламі стракатымі, і з цэлаю гарою пакункаў — у дарогу. Ад Луніна да Гарнін пхаліся без асаблівых раскошы — не было месцаў. Затое на апошнім беларускім прыпынку ўладкаваліся як след і астатнія 10—11 гадзін маглі ехаць з некаторым камфортам.

Між іншым, у адной з нашых сумак, акрамя падарункаў ды ежы, месцілася і нешта такое, што магло выклікаць тут дзе ў каго здзіўленне. Ну навошта, сказаў бы недалёкі абыякавец, везці на вясельне, ды яшчэ за свет — у іншую дзяржаву, цэлую падшыўку «Літаратуры і мастацтва» ды стосікі беларускіх літаратурных часопісаў «Маладосць», «Першавец», «Полымя».

Але ж таму былі свае прычыны. Чалавек, да якога мы ехалі, — беларус. Шчыры беларус. Ён даўно просіць у мяне, каб дасылаў яму ў Прыкарпацце нумары «Ліліма». Толькі як дашлеш, калі кожная пасылка за мяжу вылятае ў добрую капейчыну. Праўда, і тут я знаходзіў выйске. Аўтобусам /маршрутным/ пераправіўся скрутак і грошы ў Любашоў сабру Микола Чарняку з тамтэйшай раёнкай «Новае жыццё», а той ужо нёс яго на пошту. Так атрымлівалася значна танней. Апошняя ж некалькі месяцаў падобныя перасылкі па шарагу прычын былі спынены, і я, карыстаючыся выпадкам, вырашыў даставіць «пошту» такім вось чынам.

Упэўнены, ад Валодзі /так завуць нашага сваяка — роднага брата майей жонкі/ гэты спілы гасцінец будзе даражэйшым за ўсе астатнія. Ён будзе вельмі задаволены, хоць, шчыра прызнаючы, просьбу ягоную я выканаў не ў поўнай меры. Ён вельмі хацеў прыдаць зборнік паззі беларускай эміграцыі «Туга па Радзіме», а таксама раман Масея Сяднёва «Патушаныя зоры». Я іх у нашай кнігарні не знайшоў. А для сябе браў у бібліятэцы.

2. МЯЖА

У Гарнін цягнулі стаяў доўга — каля гадзіны. Тут нам напамінілі аб тым, што мы пераскакаем не проста мяжу паміж братнімі рэспублікамі, але сапраўдную дзяржаўную граніцу. У вагоне з'явіліся хлопцы пад зялёнымі фуражкамі.

— Уважальныя пасажыры, падрыхтоўце к праверке дакументы, — прапапоўвалі па-руску.

І я ўспомніў, як мы з жонкаю, збіраючыся ў дарогу, у апошні момант згадалі пра пашпарты.

— Бач, добра, што ўзялі, — шаннула чамусьці палыхлівым голасам мая палавіна, — іначай паперліся б зараз дахаты.

А вось мая пляменніца — дзяўчына гадоў

пятнаццаці — заўважна пачырванела і не ведала, куды дзець рукі: то падпірала імі падбародак, то заціскала мік каленяў.

— Ну, а ты што закалацілася? — клапатліва пацікавіўся я.

— А я нічога не ўзяла.

— Ты яшчэ непашалянтняя. Табе не трэба...

— Не паверач, — умяшалася жонка. — Вунь якая маладзіца вымакала.

Цяпер вар дзяўчыны пайшоў белымі плямамі. А тут і праваражычы вырас, нібы грыб. Мы хуценька падалі яму чырвоныя кніжачкі. Прабегшыся па іх вачыма, вайсковец уважліва зірнуў на бедную Вольгу.

— У мяне яшчэ няма пашпарта. Мне 15 гадоў.

— В такім случае свидетелство о рождении...

— Не ўзяла.

— Берите вещи и возвращайтесь домой.

— Куды ж мы яе адну адпусцім?

Непаўналетнюю, — уступіўся я. — Вы ўжо даруйце ёй, упершыню едзе.

— Без документов не пропускаем. Не положено.

Вольга ўжо ледзь не плакала:

— Куды я сама пайду?

— Хорошо. Ваш адрес и фамилия.

Вольга назвала.

— Вот мы сейчас позвоним и проверим, сколько вам лет и есть ли у вас паспорт... Ну, ладно, на сей раз проезжайте, но в дальнейшем документы советую не забывать. Счастливой дороги.

У суседнім плацкарце сядзелі нашыя бацька і маці. Ём ужо за семдесят. Мушці, з-за ўзросту да іх ніхто не чаліўся, як і да дзяцей 8—10-гадовага ўзросту таксама ж з нашай кампаніяй.

— А раптам мытнікі пакуні пачнуць трэсці, — не сумілася жонка. — Што, калі не дазволіць усё везці? Не, лепш было б грошы дарыць.

І мы сядзелі і са страхам чакалі мытнікаў. Раптам яны падумаюць, што прадаваць вазям багачце такое.

Але, дзякаваць Богу, ніхто нас не турбаваў. Толькі малады праваднік пакінуў па-украінску з Вольгі: маўляў, з Украіны яе не выпускаць і давадзецца жыць «за граніцамі».

Усю дарогу за акном пляжыў дождж, і пад яго закальваўшы пошум добра спалася, хоць

і трывожыла думка, што ў Львове ён збэсціць нашыя пакуні. Але і тут ліха абмінула нас. Каля 11-ці вечара, перад самым прыбыццём цягніка, залеза сцішылася. Нас сустрэлі толькі лютэрыка-лужыны, што холадна пабліскалі ў агні ліктароў. А хутка з'явіўся Валодзя, стомлены перададзенымі клопатамі, але ўзрадаваны, падбадзёраны прыездам сваякоў ды бацькоў. Ён і павёў нас па вячэрнім Львове.

3. ЛЬВОЎ ЗВОНКУ

Як ні сорамна прызнавацца, але ў сваё 28 гадоў я ўпершыню наведаў Львоў — старажытны, славетны, прыгожы прыкарпатскі горад. З іншага ж боку, у гэтым — свае перавагі. Мае ўражання не трапілі ў цень папярэдніх і былі, што называецца, першай свежасці. Ну, «галоўнае, што кінулася ў вочы /ды і пад ногі таксама/ — гэта брук. Быццам бы трапілі мы не толькі ў іншы горад, але і перанясціліся ў часе. Гадоў гэтак на сто ці нават болей назад. Мы ішлі па пляскатых, ідэальна падагнаных адзін да другога бліскучых ад вады камянях, і калі б у гэты час з-за павароту раптам выскачыў конны экіпаж, усё гэта выглядала б тут досыць натуральна. Здавалася, мы да басконскаці будзем падымцацца ўверх па вузенькай вуліцы, па якой наасустрач нам імчалі нямінныя ручаіны. Яны падмілі ўжо бытронныя літачкі-соты тратуара, павыварочвалі іх, уздыбілі, як ільдаіны падчас крыгалома. Затое брук не крапулі. Ён незварушны, моцны, трывалы. Ён нагадаў мне нашу старажытную Вільню, у якой меўшычасе быць ко... і разоў. А ўзбоч, нібыта крэпасці, каменныя патрэсканыя і зарослыя мохам сцены ўзведзеныя невадамна калі дамоў.

— Гэта стары горад, — тлумачыць наш праваднік. — Заўтра ўбачыце і міль... Там такіх ж гмахі-каробкі, як і ва ўсіх гарадах.

4. ЛЬВОЎ ЗНУТРЫ

У адзін са згаданых вышэй экзатычных, прапахлых даўніною дамоў-крэпасцяў і прывёў нас мясцовы беларус.

— Тут пераначуйце, а раніцою я адвяду вас да сябе ў Сакольнікі. Гэта тры кіламетры адсюль.

І мы ўзімаемся па рыпучай драўлянай лесвіцы на другі паверх, дзе нас сустракае ў аднапакёвай кватэры прыемныя малады чалавек. Гэта Сяргей, таксама сваяк, хоць, праўда, бачуся я з ім упершыню.

Пасля знаёмства з жыллом раблю вывад, што яно, мякка кажучы, незайздроснае. Калі галоўны пакой яшчэ больш-менш прасторны, дык кухня — двум чалавекам не павярнуцца. Да ўсяго, у ёй за палатнянай шырмою туліцца яшчэ



Удзельнікі сустрэчы (злева направа): А.Мінкін, С.Дубавец, У.Сэнюх, Я.Іванюк, У.Пац

узроўнем, было, на мой погляд, немагчыма. Але — так сталася. Слушачы, большасць з якіх былі не проста аматарамі музыкі, а ўласна музыкі, адзілі непалоўнае стылю мінскага гурта і яго прафесіяналізм, павітаўшы іх шчырымі воплескамі.

А восьмай гадзіне слова зноў узяў Януш Багучы, запрасіўшы ўсіх прысутных да стала. Вячэра была падобнай на банкет гэтак жа мала, як самое спатканне музыкі і акцэраў на ўрадавы канцэрт майстроў мастацтваў. Хлеб, сыр, яблыкі, польскія «перогі», падобныя да нашых калдуноў, для жадаючых — шклянкі піва...

Падсілкаваліся, усе спыніліся ў другі канец залы, дзе ўжо ладзілі інструменты музыкі з гуртоў «Выдрага» і «Шэдува». Загучала полька — танец, што яднае нашчадкаў не толькі Вялікага княства, але і іхніх суседзяў з-за Буга, і маладыя летуіскія танцоры пачалі запрашаць сабе пары сярод такіх жа маладых гледачоў.

Другая частка спаткання мела выгляд яшчэ менш афіцыйны, чым першая — людзі розных узростаў, розных краін і культурных традыцый танчылі ў адзіным рытме ці гутарылі, лёгка знаходзячы агульную тэму і агульную мову, мяшаючы ў яе мовы ўсіх суседніх народаў. У

наоўпе мільгацелі строі ўсіх часоў, пачынаючы ад грубых шэрых кашуль з саматканым ляманом-палатна і канчаючы строгімі ангельскімі гарнітурамі.

Першы вечар спаткання скончыўся далёка па паўночы.

Другая частка сустрэчы мелася, як і першая, адбыцца ўвечары наступнага дня. Вольнага часу хапала, і я вырашыў проста пахадзіць па горадзе ці, дакладней, па старой яго частцы. Там і адбылося яшчэ адно маё знаёмства з культурай нашчадкаў Вялікага княства: непадалёк ад каралеўскага палаца проста на вуліцы знайшлі сабе месца музыкі гурта «Менскі гармонік», якія дэманстравалі ўзоры сваёй творчасці пражожымі да турыстам, збіраючы ў саляныя брыль добраахвотны ахвяраванні. Над Варшавай несліся мелодыі «Казачка» ды «Коробушкі», і я пачаў разумець, чаму, нягледзячы на 70-гадовае існаванне БССР, паліцыя не чыніла на ўсходзе край балака і самавару...

Увечары таго ж дня я зноў адшукаў кіраўніка «Ашрам анавім» і спытаў яго, якімі прынцыпамі карысталіся арганізатары «Вялікага княства», запрашаючы да ўдзелу ў ім тыя ці іншыя калектывы. Адаказ патлумачыў мне многае:

— Наш прынцып — наладжванне кантактаў

паміж дзясямі культуры не праз урадавыя каналы ці прафесійныя арганізацыі, кіталу Саюза мастакоў ці Саюза кампазітараў. Перадусім нас цікавіць людзі, блізкія нам духоўна, не проста прадстаўнікі пэўнага накірунку мастацтва, музыкі, літаратуры ці тэатра, а інтэлектуалы. Калі, напрыклад, гэта фальклорысты, дык тыя, што прадстаўляюць фальклор, не створаны ў горадзе з мэтай дэманстрацыі «роўна народнай творчасці», не дзяржаўны ансамбль песні і танца — а тыя, што імкнуцца захаваць самабытную нацыянальную культуру. У Летуве мы ведалі падобных людзей, а ў дачыненні да Беларусі скарысталіся дапамогай супрацоўніцы беларускага аддзела Усходняга навуковага цэнтру Анны Энгелькінг, а таксама Паўла Казанецкага з нашага Міністэрства культуры. Згодна з іхнімі рэкамендацыямі мы запрасілі фальклорны гурт «Ліцьвіны» і хор царкоўнай музыкі «Унія». Значны надзеі мы ўскладалі на пасольства Беларусі ў Польшчы, але там мы сустрэлі людзей хача і вельмі прыемных, але такіх жа самых, што і раней. Так, адзін з супрацоўнікаў пасольства паабяцаў прыслаць нам такія гурты, якія трэба, бо, прабывшы некалькі гадоў кіраўніком гаркама партыі, ён добра азнаёміўся з гэтай справай. Мы былі змушаны адмовіцца ад гэтай прапановы, бо ведаем: дагэтуль у вас пануе афіцыйная савецкая культура, тады як нам патрэбна культура беларускага народа.

Каб адшукаць яе, трэба мець час. Прадстаўнікам фонду вельмі хацелася б пабыць у вас, каб пазнаёміцца з вашымі артыстамі тэатра, мастакамі, музыкантамі... Нас цікавіць людзі шчырыя, таленавітыя, незалежныя ў сваёй творчасці, духоўна разнаволеныя. Нас цікавіць новае мастацтва Беларусі, бо адна з галоўных мэт нашага фонду — адкрыццё Польшчы культуры, ментальнасці, духоўнасці нашых бліжэйшых суседзяў...

Назва «Менскі гармонік» падчас нашай гутаркі не згадвалася ні разу, і я падумаў, ці не быў прыезд ансамбля мастацкай самадзейнасці неспадзяванкай і для самога пана Багучыка?

А тым часам падзеі ў старой кацельні набіралі сілу. «Гурт новай музыкі» на традыцыйных народных інструментах Жамойці выканаў «Магічнае кола санскрыту» — авангардны твор Броніуса Кутаўчуса. Авангард беларускага рока быў прадстаўлены гуртом Касі Камоцкай «Новае неба». Дзеянні, якія пераносіліся з аднаго канца велічэзнай залы ў другі, працягнуў тэатр «Леле» фрагментам ляльканага спектакля «Эгле — каралева змеяў». Да ланцужка акцёраў, якія, узяўшыся за рукі, адзін за адным ішлі па зале, далучаліся ўсе, хто хацеў. Пойскі рук людзей у карагодзе злучылі амаль усіх прысутных, і тады «паход лялек» скончыўся.

Амаль поўную цемру, што панавала ў

кацельні, змяніла яркае святло, далоні расціснулі і маленькі цуд знік. Зноў загучалі музыка і спеў, на гэты раз у выкананні ансамбля летуіскага цэнтру габрэйскай культуры «Фолькс зінгерс». «Менскі гармонік» быў перадапошнім — на ішчасце, бо такое сканчэнне вечарыны ў лепшым выпадку азначала б няўспех. Настрой святы, як і ўчора, здолелі захаваць музыкі і танцоры з Летувы, якіх ужо пазнавалі ў твары. «Лабас вакарасі» — віталіся палікі і беларусы з музыкамі «Кікуліса» і «Выдрагі».

Трэці, апошні дзень спаткання... Сімпазіум кіно, дзе былі прадстаўленыя фільмы сямі аўтараў, у тым ліку Уладзімежа Шпака аб культуры габрэяў, татар і караімаў. Беларускае кіно прадстаўляў адыні дакументаліст Уладзімір Колас.

Вечаровая сустрэча мела назву «Ноч маладых шукальнікаў слядоў забытай музыкі». Гэта была сустрэча моладзі, што знаходзіць сваю культурную адметнасць праз вывучэнне і захаванне старой абадавай музыкі, песняў і танцаў свайго народа. Удзельнікамі сустрэчы сталі музыкі розных накірункаў: і тыя, для каго фальклор з'яўляецца толькі падмуркам далейшай творчасці, і тыя, чыя мэта — захаванне старадаўняй спеўнай і музычнай традыцыі. Віленскі гурт «Кулдрінга» выконваў музыку дахрысціянскіх часоў. «Ліцьвіны» — песні, запісаныя ад людзей са знішчаных Чарнобылем вёсак Гомельшчыны. І музыка, якой бы рознай яна ні была, яднала людзей, блізкіх духам.

Сустрэча скончылася позняй ноччу. Наступным ранкам яе ўдзельнікі пакідалі гасцінцу Варшаву.

Увечары 18 кастрычніка наш аўтобус пад'язджаў да Мінска. Музыкі «Новага неба» смакавалі польскае піва, спявачкі з «Гармоніка» выконвалі «Жыла бы страна родная...», дзяўчаты з «Ліцьвіноў» разглядалі касеты, падараваныя ім жамойцкімі фальклорыстамі.

— Ці было ўсё так, як вы чакалі? — спытаў я кіраўніка «Ліцьвіноў» Уладзіміра Бярбежава.

— Не, бо тое, што адбылося, было для нас не проста выступам перад публікай. Мы спаткалі там людзей, падобных да сябе, з якімі хацелася б сустрэцца яшчэ, — галоўным было гэта.

Дома, пракручваючы зроблены на дыктафон запіс, я знайшоў апошнія словы, сказаныя мне заснавальнікам «Ашрам анавім» — клыштарна мастацтва:

— Я спадзяюся, што фонд і ягонае дзейнасць будучы спрыць сустрэчам людзей розных народаў, розных культур, розных рэлігій. Бо гэта вялікая радасць — адкрываць сабе душу іншага чалавека, адкрываць свайму народу душу і культуру іншага народа.

Уладзімір ПАНАДА (фота аўтара)

і ванна. Не знайшоў я тут і акна. Фортачка толькі ў гуалеце побач. І ў той жа час над плітой вісіць газавая калонка. У астатнім жа ўсё як і ў нас. Толькі на сценах замест шпалераў каларавая, з узорам, пабелка. Гэта ўжо традыцыянае.

— Баяся, што ўсе разам у адным пакоі вы не адлучыце, — зазначае Сяргей. — Можна, я спытаю зараз у сябра, каб каго з вас адвез на месца? Ён якраз гэтаю ноч дзяжурчы на УАЗе.

Мы згодна кінулі галавымі. Праз колькі хвілін Сяргей вярнуўся з вуліцы і паведаміў: — Вадзіцель запрасіў дзве тысячы купонаў і бутэльку гарэлкі. Самі ведаеце, як у нас з бензінам.

Раскінуўшы на ўсіх выдаткі, мы вырашылі, што не вельмі дорага, і далі дабро.

Адразу ўпакавалі багаж, і разам з ім шасціра чалавек рушылі ў прыгарадную вёску Сакольнікі. Астатнія, у тым ліку і я, засталіся з Сяргеем. Але і ён хутка знік, кінуўшы з парог: — Я да сяброў. Гудзец будзем.

Ведама, малады, нежанаты. З жыхараў кватэры з намі застаўся толькі калматы цюцік, які расцягнуўся ў цеснай прыхожой і пільнаваў наш сон.

На наступны дзень мы прачнуліся каля васьмі раніцы, паспелі «ўзяць» па кілішачку «Рускай», і свежыя пасля добрага адпачынку заспаўналіся ў Палац ішчасця — вялізную будыніну, дзе рэгіструюцца шлюбы. Маладыя спазняліся, і хвілін дваццаць давялося чакаць. Прыкладна столькі ж часу заняла і сама рэгістрацыя. Я пра сябе адзначыў, што ў нас у ЗАГС ці нават у сельскіх дамах культуры яна праводзіцца больш шырока, з цікавымі гульнямі, танцамі. Спадабалася толькі, што тут прысутнічала жывая музыка — іграла скрыпка.

Адсюль легкавікі за некалькі хвілін дайшлі нас да царквы. Звонку выгляд яе быў досыць унушальны, грандыёзны, знутры — таксама, але тут я заўважыў, што будынак яшчэ захоўвае сляды былога занябання. Месцамі тынкоўка на сценах, а разам з ёй і каларовыя малюнкi з выявамі святых, паабсыпалася, агаліўшы чырвоныя патрэсканыя цэгліны. Вячэнне валоса выключна на ўкраінскай мове. І што асабліва ўразіла — святы айдзе доўга-доўга гутарыў з маладымі на «жыццейскай» тэмы, паўчаў, як будавалі сямейныя адносіны.

...Нарэшце мы ад'язджам у Сакольнікі. Цікава, якія яны? Як выглядае прыкарпацкая вёска?

5. ВЯСЕЛЛЕ Ў САКОЛЬНІКАХ

Першае ўражанне ад вёскі: масіўнасць, уладкаванасць і... аляпаватасць.

Масіўнасць — гэта ад велізарных каменных дамоў, якія, здаецца, сядзяць адзін на адным на схілах пагоркаў уздоўж вуліц.

Аляпаватасць — ад таго, што пра этэтычны выгляд свайго жытла тут мала хто клапаціцца. Рэдка якая хата атынкавана і пафарбавана ці акуратна пабелена рознымі колерамі пабелу — з абордак, вабным малюнкам. Часцей цагліны ці блокi шпальнага колеру нічым не прыкрыты і нават тыя мікi ім не падарожныя ці не акрэслены. Няма той строгасці, вытанчанасці, якая прысутнічае ў нашых пабудовах з цэглы.

Пра ўладкаванасць жа гаворыць велічыня дамоў /у нас такія сустракаюцца хіба што на новых дачах пачаткова ўсялякіх рангаў/, якія патанююць у зялёным вецці алычы, грэцкіх арэхаў, вішань ды сліў, а таксама чароды гусей, качак, коз, авечак на лужыку каля невялікай рэчкі.

...Вяселлі тут пачынаюцца надвечоркам а чацвёртай гадзіне. Прыкладна ў такі самы час пачалі сцякацца госці і гэтым разам. Яны падыходзілі да парогі і чакалі, покуль выйдзе гаспадар або гаспадыня і запрасіць у хату. А ў гэты момант у іх гонар разрываўся медныя трубы музыкi, бонкаў, цыкаў, дызінкаў барабан з прымацаванымі да яго металічнымі талеркамі, вывадзіў мелодыю гармонік.

— Бачыш, — крычыць мне ў вуша, бо музыка аж шалее, жонка, — не прыпусці ніводнага госця. Кожнаму нешта ды сыграюць.

Я згодна ківаю галавою. Мне даспадобы гэтая іхняя традыцыя.

У хвіліну чарговага зацішша, калі госці перасталі паяўляцца на падворку, адзін з музыкантаў — чарныя шустры мужчыны сяродніх гадоў — падыходзіць да нас і заводзіць гутарку.

— Выбачайце, што мы ўсё сваё, народнае іграем. Але ж хопіць ужо пад чужую дудку танчыць. Мы, украінцы, цяпер ого як адчуваем сваю нацыянальную годнасць. І гэта яднае нас і дае нам сілы. Цяпер не дазволім чужымцам усеціцца на наш карак. Яны ж, маскi гэтыя, усё жыццё пагарджалі намі: як украінцамі, так і беларусамі. Але мы знайшлі мужнасць сказаць «годзе». А калі скажае вы? О-о, вы ўсё яшчэ пад пятой у Масквы, як муж у сварлівай жонкі...

Не дагаварыўшы, бягомы вяртаецца да сваёй трубы, бо падшываючы ўжо наперабой загаралі: «Прыехалі! Маладыя прыехалі!»

Зноў гучыць музыка. А я думаю — хто ж па прафесіі гэты нацыянальна свядомы украінец? Няўжо інтэлігент? З выгляду, дык падобны да трактарыста. Пасля ўжо даведаўся — працуе ён вадзіцелем у Львове, а жыве, як і яго сябры-музыкі, тут, у Сакольніках.

Мы чакалі, пакуль збяруцца запрошаныя ў госці мясцішчыцы, каб пасля сесіі за сталы і самі. Усім разам. А перад тым, як усаджвацца, нехта з нашых шпальну: «У іх завядзёнка — дарыць адроз. Прыходзяць, даюць грошы, пляшкі ці кветкі, і пасля ўжо застаецца толькі

гуляць». — «То і мы давайце зараз падарым».

І на вачах ва ўсёго вяселля «беларуская дэлегацыя» вынісла свае пакункi. Балазе, паказаць было што. А напрыканцы чыста сімвалічна падарылі некалькі беларускіх паперак:

— Вазьміце «зайчыка», каб нарадзілі «малычыка». Вазьміце «бобра», каб было ўсялякага добра. А астатнія на дарогу, каб прыехалі туды, дзе нарадзіўся малады!

І пачалося застолье. На Львоўшчыне яго рыхтуюць толькі на адзін дзень. Затое доўжыцца гулянняе доўга. Вечарам людзі разыходзяцца па дамах, корням шматлікую жоніцка, а пасля зноў п'юць, спяваюць, скачуць аж да самага ранку, калі зноў трэба ісці карміць або выгнаць на пашу худобу ды птушкі.

Наспываўся, колькі хацеў, і я. Гэта ж трэба: усе песні, каторыя можна назваць «дзяжурнымі» або, калі хочаце, абавязковымі на вяселлях нашага Палесся, гучалі і тут. Як са сваімі землякамі, я з задавальненнем гарлаў «Была мэз маты...», «Сталыня барынка...», «Ой, горалы хлопцы ныву...», «Тыя рывынка...», шмат іншых — самотных і вясёлых. Пасля наш стол вырашчыў выдзеліцца, і мы заспявалі чыста беларускія песні. Пачалі спаборнічаць, хто гучней, хто пераспявае. Гэта развясціла нават закарэных меланхолікаў.

Мне ж радасці дадала яшчэ і такая акалічнасць: гаспадар падчас гульбішча падыходзіў да мяне і прапанаваў азірнуцца. Здаду стаў сервант, а на яго паліцах — падстаўкі для самапіска, выпачаныя /з чаго б вы думалі?/ з каменя.

— Выбірай, — прапанаваў ён /тут я дам некаторыя тлумачэнні. Справа ў тым, што гаспадар — Уладзімір Харкевіч — кандыдат геалагічных навук і працуе ў Львове ў даследчым інстытуце/.

— Вось гэтую, — паказаў я на светла-карычневы, з падобным да гадавых колцаў на спіле дрэва малюнкам, бліскучы прадмет з уваткнутай у яго ручкай. — Як называецца камень, з якога яна зроблена?

— Гэта мармуровы онікс. Я прывёз яго з Туркменіі.

— Дзякуй /мiж іншым, падаранай ручкай я пішу гэты нататкі. А калі скончу, пакіну яе ў кругленькай адтуліне, прасвідраванай у цвёрдым маналіце/.

Тады ж я спытаў:

— Вы атрымалі ўсё мае пасылкі?

— Так. І з асаюдаю чытаў на роднай мове. Шмат чаго даведаўся пра культурунае адраджэнне свайго краю. Нават не адзін я чытаў, а і ўсе мае сябры з таварыства «Белая Русь», якое аб'ядноўвае свядомых беларусаў горада. Іх, праўда, не так і многа. На то месцішчыня сустрэчы прыходзіць чалавек 20—25, не болей. Але галоўнае, ёсць дзе аддесці душу, пагава-

рыць пра самае святое — родную Беларусь. Цяпер во занясу гэтыя выданні, што ты прывёз. Параду ўсіх. Мы ж тут згаладаліся па беларускай літаратуры, хоць у кожнага ў хатняй бібліятэцы дзесяткі і сотні кніг на роднай мове. Не хапае іменна навінак. А пазнаёміць з імі могуць якраз літаратурныя часопісы ды газеты.

Пакуль малады вынісіў «запарожцам» /мужчынам, якія стаяць «за парогам» і патрабуюць гарэлку/ пляшкі за пляшкай, задабраючы, каб не павыбівалі вокны ці не паламалі парканы, я раскажаў свайму субяседніку, які быў і сваяком, і земляком, і аднадумцам, пра аўтараў «Тут і па Радзіме», пераказаў сваімі словамі змест рамана Масей Сяднёва «Патушныя зоры», і гэтым, заўважыў, яшчэ болей адагрэў, адшукаў ягоную вельмі ўспрымальную да ўсяго, што тычыцца роднай зямелькі, душу.

...Калі ў другой гадзіне ночы мы палезлі, не вытрымаўшы занадта імклівага тэмпу, на гарышча спаць, зніз даносілася залівацкая музыка і ўкраінскія песні. У плечы калынула пагрозлівым радком прыпеўка: «...а Украіны геть».

«Нацыяналісты». Напэўна, падумаў бы так, калі б не ведаў гэтых людзей. Але я быў упэўнены, што яны ніколі не скажучы «геть» прадстаўніку іншай нацыянальнасці, які хоць крышачку паважае іх як грамадзян свайго краіны. А распавядаў пра тое, што лававяне, маўляў, паводзяць сябе нібы глухі, калі да іх звяртаюцца па-руску, мне здаюцца перабольшанымі. У трамваях, аўтобусах, на вуліцах ды ў магазінах я, бадай, часцей чуў рускую мову, чым украінскую.

Мы толькі дакрануліся да пасланай проста на сена коўдры, як адрозу ж паснулі. А на вуліцы давіда звінелі трубы, галасіў гармонік, трашчаў барабан і цокалі талеркі...

6. ДАХАТЫ

Прыкладна апоўдні наступнага дня мы выпраўляліся ў зваротны шлях. У руках — сумкі з распакаванымі па іх мяшчом мукі і мяшчом цукру. Засталіся ад вяселля.

Валодзя пры развітаннях напаміну:

— Не забывай жа — дасылай мне газеты, часопісы, кніжкі.

— Не забуду. Прывітанне сябрам з таварыства.

Шчыра кажучы, я вельмі адзіўляўся, што ўвесь гэты вясёлы тлум не перашкаджаў яму думаць і пра Беларусь, і пра беларускія выданні.

І мы зноў у дарозе. Зноў баімся, каб хача мытнікі не адабралі ў нас мукі ды цукар.

Мінаем мяжу... і вось мы зноў дома.

Анатоль КРЭЙДЗІЧ

а.Іванова

Сярод здымкаў, змешчаных у кніжным выданні «Сповідзі» Ларысы Геніюш /Мінск, «Мастацкая літаратура», 1993 год/, ёсць і такія: «Зноў сустрэліся былыя лагернікі Л., І. Геніюшы, М.Канаш». Прозвішча Канаша згадваецца і ў каментарыях да ўспамінаў паэткі. Ад руплівага жлобінскага журналіста і краязнаўца Міколы Шуканава я даведаўся, што Мікола Іпалітавіч Канаш і зараз жыве ў Жлобіне. І вось пішу ў Жлобін, задаю пытанні, каб даведацца пра акалічнасці знаёмства Канаша з Ларысай Антонаўнай, пра тое — лагернае — успрымання яе асобы і яе паэзіі. Так спакваля нарадзілася інтэрв'ю з былым вязнем ГУЛАГа.

Але спярша — пра некаторыя старонкі з біяграфіі самога М.Канаша. Нарадзіўся ён у 1926 годзе на Браслаўшчыне. З 1943 па 1944 гады вучыўся ў Пастаўскай настаўніцкай семінарыі. Меў прыналежнасць да Саюза Беларускай моладзі. З 1944 года па 1948 год — у Савецкай Арміі. У войску і быў арыштаваны — за прыналежнасць да СБМ. Ваенны трыбунал асудзіў яго на 25 гадоў. У адным з апошніх лістоў мой жлобінскі карэспандэнт піша: «Мяне рэабілітавалі 18 мая 1992 г. Але таўро, як нацыяналіста СБМ /Саюза Беларускай моладзі/, прышытае некалі мне на спіне бушлата пад нумарам Б. 182, засталася на ўсё жыццё. Такія былі законы, і сёння мала што чым адрозніваюцца. Закаранелыя партакраты калі ўжо хоць раз некага заплямяць, то ніякая хімія ўжо не паможа...»

Пераглядаючы адказы Міколы Іпалітавіча на пастаўленыя мною пытанні, я адчуў, што ў прынцыпе сваімі развагамі, сваімі меркаваннямі, сваёй памяццю мой субяседнік як быццам выслізнуў за межы традыцыйнага інтэрв'ю. Таму і вырашыў зняць пытанні, прапанаваўшы чытачу проста распавяд М.Канаша. Пакідаю ў тэксце і доўгае /у рэдакцыі Міколы Іпалітавіча/ цытаванне вершаў Ларысы Антонаўны.

«ЧУЖЫЯ ВОКНЫ Ў ВОКНЫ МНЕ ГЛЯДЗЯЦЬ...»

— Нейкі час сядзеў я ў Ленінградзе ў турме «Кресты». Адтуль жа па волі лёсу ў 1949 годзе пападаю ў пасёлак Інта Комі АССР на Першы ОЛП, у гэты ж час там жа, толькі на чацвёртым ОЛПе — жаночым, знаходзілася Ларыса Геніюш. Адлегласць — каля чатырох кіламетраў. І вось там, на 1-ОЛПе, сярод зняволеных беларусаў па руках хадзілі невялікія запіскі ад Ларысы Геніюш, пераважна з яе вершамі.

Аднойчы мне пашанцавала прачытаць адну з іх, гэта быў верш, які адразу запамніўся на ўсё жыццё. У гэтых неверагодных умовах ды яшчэ па-беларуску!.. Верш у друку, здаецца, не быў. Пачынаўся ён так:

Краіна родная, не плач слязімі крывавамі,
Надзеі нашае ў няволі не губляй,
Мы сілай, мужнасцю

цябе яшчэ праславімо
Далей воляю, пад новы ўраджай.

Ён так усхваляваў мяне, што я некалькі дзён як бы жыў ім. І праз некаторы час адважыўся напісаць аб гэтым Ларысе, дзе прызнаваўся, што вершамі яе зачытваюся да сляз, што яны даюць мне сілы і веру ў мае незайздроснае заўтра. /А якім чынам працавала наша пошта — цэлая гісторыя/. У хуткім часе атрымаў адказ, а разам з ім і верш «Юнасць»:

Сады зацвітаюць за дротам,
А вёсны даўно адшлі.
Сплылі яны крыўдай і потам
За волю каханай зямлі.
Сады адцвітаюць над Нёмнам,
Ля берагаў нашай Дзвіны.
А юнасць на поўначы цёмнай —
Цяжкія рвучы кайданы.
Цвілі сады нашы ад веку,
Вякі яшчэ будуць цвісці.
А юнасць — вясна чалавека —
Раз толькі красе ў жыцці.
Усё ж нам не жаль яе цвету,
Найлепшых чароўных гадоў
Для ніў тваіх, шчасця для свету,
Зняволены краю дзядоў.

Вось так і адбылося наша першае знаёмства, якое пасля перарасло ў дружбу.

Вершы Ларысы пісала экспромтам. Яны рваліся праз драты. Некаторыя з іх вучыў на памяць. І ў цяжкія хвіліны жыцця ўспамінаў у думках. Яны мяне грэлі ў мароз і сцюжу, я ўпіваўся імі да ап'янення.

Чайка, вырываўшыся з кратаў
Ў страшны буралом,
Да грудзёў прынікла братніх
Раненым крылом.

Вершы Ларысы вучылі любіць свой народ, Радзіму. І не я адзін, а многія зняволеныя гартавалі сябе. Ларыса Антонаўна для многіх была настаўніцай, а для мяне проста маці.

Паны ў сябе мы, а не слугі,
Ярмо адкінуць нам пара.

Часта ўсіх нас называла «коцікамі», арламі ці проста — братамі. Вось радкі з яе вершаў «Я сустрэлася з сябрамі не на балі», «Цень» і «Шэхер»...

Я прыйшла да вас, браты ў цяпленні,
На плячо накінуўшы бушлат.

Знаю, я не забуду ніколі
Тваіх слёзаў з шахцёрскіх вачэй.
Я збіру іх як весткі ад сына,
Быццам братніх пачуццяў прыліў.
Успрымю іх як слёзы мужчыны
На пасцелі ўсхваляваных ніў...

А калі будзе нельга сустрэцца,
Буду думаць, «сынулька», усё ж,
Што хоць ты сваё вярнае сэрца
«Ёй», пакутнай, як дар прынясеш...

У сваіх вершах Л.Геніюш абганяла час і таму заўсёды была маладой сярод нас.

Да чытацкіх водгукаў яна адносілася крытычна, калі гэта датычылася самой паэзіі, але ж былі людзі, якія разглядалі другія бакі паэзасі, дзе ўжо закралася асабістасць, што вылівалася ў казуістыку і аблуду. Прыклады такія ёсць, але пра іх я змаўчу.

Трагедыянасці ў сваім жыцці Л.Геніюш не бачыла, былі ў яе магчымасці аказацца далёка за межамі і быць недасягальнай рэпрэсіўным уладам, што і зрабілі многія яе суайчыннікі. За сабой яна ніякай віны перад беларускім народам не адчувала і здраднікам сябе не прызнавала.

І ў лагеры не шукала яна лёгкага хлеба, а працавала за зонай «на обиход», хутка з усімі экзамінаходзіла ўзаемнасць. Добрыя адносіны рабілі сваё. Літоўцы яе лічылі сваёю, украінцы — таксама. А мы, беларусы, больш за ўсіх — цалавалі яе ў сваіх лістах. І з вялікім гонарам чыталі яе вершы, якія западалі ў нашы сэрцы і душы. Ларыса Геніюш была нам усім патрэбна, як родная маці.

І пасля, на Радзіме, калі пахавала мужа і засталася адна, хворая, атрымуючы палову мужавай пенсіі ў 37 рублёў 75 капеек, умела жыць і прымаць гасцей, казала: «Усям навучыла мяне лагерная «пайка» і ўсё ж я лічу сябе шчаслівай».

Пра разуменне вечнасці паэзіі, яе суадносіны з часам з Ларысай Геніюш мне не даводзілася гутарыць. Ды і не было на тое патрэбы. Але кожнаму свядомаму чалавеку зразумела: што геніяльнае, тое і вечнае.

На мой погляд, Ларыса Антонаўна сярод жанчын-паэтак займае вартаснае месца. І хаця па сваёй натуре скупая на словы, але яе бедальнае жыццё надзяляла не малым талентам.

Таму пастаянна яе душа і сэрца пераўтваралі ў вершы шчодрыя пачуцці.

Заўважце, з яе твораў нельга нешта выкідаць, падмяняць народжанае душой: падмена адразу навідавоку. Вось вам і прыклад. У кнізе «Белы сон» на старонцы 260 вы можаце прачытаць: «Мець у жыцці сваім іншую долю!» А на самай справе ў Ларысы Геніюш было: «У жыцці маім гэта — Айчыне даць волю!» Адчуваецца, разумеецца розніца?

Вас, сённяшніх маладых людзей, дапытлівых, цікавіць тое, што некалі забаранялася і стаяла пад грыфам «совершенно секретно, хранить вечно». Лагерны побыт — гэта кожнага дня брудная, посная пахлёбка, якую можна выпіць цераз край без льяжкі, на другое — пюрэ з мёрзлай бульбы, яно мела выгляд тэніснага мячыка, толькі гумовага. Праўда, у каго яшчэ былі маладыя зубы, давалі рады. Часам і аўсянай кашай кармілі. Яна напамінала нешта нахшталь кісялю, толькі з дамешкай асцюкоў. І калі выканаеш дзённую норму на 130 працэнтаў, атрымаеш кукурузную запяканку велічыней са два карабкі сярнічак. І хлеба ад 800 да 1200 грам. Пастаянныя праверкі, шмоны, пракаркі клапаў і г.д. Пра ўсё такое можна асобны раздзел напісаць.

Канспірацыя была абавязковай. Пры розных шмонах маглі трапіць на запіскі — надзірацелямі старанна ўсё ператрасалася. Калі вярталіся з працоўнай зоны ў «зону адпачынку», таксама кожны з нас праходзіў шмон: разуваліся, здымалі верхнюю вопратку. Прашчупвалі ўсё, хаця ж каб толькі нехта нечага недазволенага не занёс /нож, адвёртку, керамічныя вырабы і г.д./.

Хавалі ўсё ў роце, між пальцаў. Адным словам, хто як мог.

Я працаваў на шахце нумар 2, забойшчыкам, з адбойным малатком. Праца гэтая лічылася найцяжэйшай. Выкарыстоўвалі на ёй пераважна маладых і хто меў тэрмін зняволення ў 25 гадоў. Дык вось, лісты ад Ларысы Антонаўны я хаваў пераважна ў самой шахце. Пасля некаторыя лісты нішчыў.

Як вядома, у 1955 годзе Ларысу Антонаўну ўзялі на этап з лагера пасёлка Абяз і павезлі ў Казахстан. З таго часу ўсе нашы сувязі перарваліся. Ішоў час, мяняліся падзеі як на палітычнай арэне, так і вакол нас. Але памяць і надзея сустрэчы на Радзіме, выказаная пры расстанні, не пакідала нас. І толькі ў 1970 годзе я атрымаў ліст са знаёмым мне почыркам ад Ларысы Антонаўны. Яна запрашала мяне ў гасці ў Зэльву.

Нарэшце адшукала, падумаў я. Самалётам далейце да Гародні, адтуль аўтобусам да Зэльвы. Пастукаў у дзверы. Адчыніла незнаёмая мне жанчына. «Вам каго?» — спытала яна. «Мне Ларысу Антонаўну». «Я і ёсць. А хто будзеце вы?» «Я Мікола Канаш». «А чым вы гэта дакажаце?» «Пастарсюся даказаць». «То заходзьце»...

Восенню 1973 года я пераехаў з Комі АССР на Беларусь. Канешне ж, стала шмат бліжэй да Зэльвы. І ўсё роўна ў лістах не паведамляў аб сваім візіце. Так трэба было рабіць у той час. З'яўляўся знянацку, іншы раз — ноччу... Аб гэтым дакладна напісала сама Ларыса Антонаўна:

Чужыя вокны ў вокны мне глядзяць.
Праз іх за мною дзень і ноч вартуюць.
Упарта ворагі за мной слядзяць
І праз фіранкі нас фатаграфуюць...

І яшчэ:

А на рагу стаіць блатны,
І людзям страх ночамі наганяе,
Вартуе па-сабачаму мае куты,
Каб не ступіла тут нага чужая.

Каб з паднябесся не зляцеў арол,
Вачыма не заглянуў у маю клетку,
Не раскажаў пра мой крывавае боль
І не прынёс ад мілых браццяў весткі.

Вось у такіх умовах даводзілася наведвацца ў Зэльву. Я тады быў яшчэ малады, і па спартыўнай выпраўцы і вопратцы многія мяне лічылі супрацоўнікам органаў дзяржаўнага бяспекі. Наведваўся, а праз дзень ці два знікаў у невядомым напрамку. Літаральна праз некалькі гадзін мог аказацца ў Вільні ці ў Менску, альбо ў Латвіі ці ў Паставах. А з сабою вёз новыя вершы, сфатаграфаваныя на пазітыўную плёнку, праўленую там жа, у Ларысы Антонаўны. Плёнка займала вельмі мала месца і пры зразумелых абставінах маглі быць знішчаны ці выкінуты ў дарозе. Прыязджаў у Зэльву без шапкі і акулараў, а недзе ў Баранавічах надзяваў і тое, і другое. Магчыма, усё гэта было і залішне, але, прайшоўшы праз многія выпрабаванні, сутыкнуўшыся з мноствам праданых стуканоў, вымушаны мы былі так рабіць.

Ларыса Геніюш у гэтых адносінах была вельмі прадбачлівай. І многіх наведвальнікаў проста з парога выпраўляла з ветрам...

Такі вось распавяд у Міколы Іпалітавіча Канаша. Наўрад ці што можна дадаць да гэтай шчырай, журботнай споведзі чалавека, да спіны якога дакрануліся жорны сталінскага млына.

Алесь КАРЛЮКЕВІЧ

ЛМ

ЗАСНАВАЛЬНІКІ:

САЮЗ
ПІСЬМЕННІКАЎ
БЕЛАРУСІ
І МІНІСТЭРСТВА
КУЛЬТУРЫ
РЭСПУБЛІКІ
БЕЛАРУСЬ

Выходзіць з 1932 года

ГАЗЕТУ РЭДАГАВАЛІ:

Х.ДУНЕЦ	(1932-35)
І.ГУРСКІ	(1935-41)
А.КУЛЯШОЎ	(1945-46)
М.ГОРЦАЎ	(1947-49)
П.КАВАЛЁЎ	(1949-50)
В.ВІТКА	(1951-57)
М.ТКАЧОЎ	(1957-59)
Я.ШАРАХОЎСКІ	(1959-61)
Н.ПАШКЕВІЧ	(1961-69)
Л.ПРОКША	(1969-72)
Х.ЖЫЧКА	(1972-76)
А.АСІПЕНКА	(1976-80)
А.ЖУК	(1980-86)
А.ВЯРЦІНСКІ	(1986-90)

Галоўны рэдактар
Мікола ГІЛЬ

РЭДАКЦЫЙНАЯ РАДА:

Святлана БЕРАСЦЕНЬ,
Андрэй ГАНЧАРОЎ
(першы намеснік
галоўнага рэдактара),
Юрась ЗАЛОСКА,
Міхась ЗАМСКІ,
Галіна КАРЖАНЕЎСКАЯ,
Барыс ПЯТРОВІЧ
(намеснік
галоўнага рэдактара),
Юрась СВІРКА

АДРАС РЭДАКЦЫІ:
220600, ГСП, Мінск,
вул. Захарава, 19.

Тэлефоны: прыёмная
рэдакцыі — 33-24-61;
намеснікі галоўнага
рэдактара —
33-25-25; 33-19-85;
аддзелы: публіцыстыкі
— 33-25-25, пісьмаў і
грамадскай думкі —
33-19-85, літаратурнага
жыцця — 33-24-62,
крытыкі і бібліяграфіі —
33-22-04, паэзіі і
прозы — 33-22-04,
музыкі — 33-21-53,
тэатра, кіно і
тэлебачання —
33-21-53,
выяўленчага мастацтва
і аховы помнікаў —
33-24-62,
навін — 33-24-62,
мастацкага афармлен-
ня — 33-22-04;
фотакарэспандэнт —
33-24-62; бухгалтэрыя
— 26-86-40.

Пры перадруку просьба
спасылацца на "ЛМ".
Рукапіс рэдакцыя не
вяртае і не рэцэнзуе.

Пазіцыя рэдакцыі можа
не супадаць з думкамі і
меркаваннямі аўтараў
публікацый.

Выходзіць раз на тыдзень
па пятніцах

Друкарня
"Беларускі Дом друку"

Індэкс 63856. Наклад 12.000.
Нумар падпіскі 9.12.1993 г.

П 123456789101112
М 123456789101112